



ESTABLISHED 1968

SUNT LÍV

FRÁSÖGN UM
BURÐARDYGD
2020

www.bakkafrost.com/sustainability



Innihald

Um Bakkafrost	4
Ferð okkara í burðardygd	8
Afturlit 2020 Regin Jacobsen	10
Sunt Lív ætlanin	12
Bakkafrost og STmálini fyri burðardyggar menning	13
Bakkafrost laksur í stuttum	14
Týðandi evnir í burðardygd	17
At skapa møguleikar í eini tíð við mótburði	18
 Sunn vinna Avrik	22
Nýhugsan á sjónum	27
 Sunn fólk Avrik	28
Førleikameningarskipan	39
 Sunnur laksur Avrik	40
Reinsifiskur – ein natúrlig og burðardygga loysn	52
 Sunt umhvørvi Avrik	54
Ringrásbúskapur	69
 Sunn samfeløg Frásøgn um avrik	70
Trø til starvsfólk	75
Um burðardygd á Bakkafrost	77
Samband við áhugapartar	78
Limaskapur og styrkitøl	81
ST Global Compact frásøgn um framstig	82
Váttan frá óheftum grannskoðara	83

UM FRÁSØGNINA

Hetta er fjórða frásøgnin hjá Bakkafrost um burðardygd, sum gevur eitt yvirlit yvir avrik mótvegis okkara Sunt Lív ætlan fyri burðardygd fyri tíðarskeiðið frá 1. januar til 31. desember 2020. Sum størsti laksaalari í Føroyum og næststørsti í Skotlandi, eru vit greið yvir ábyrgd okkara at vera gjøgnumskygd viðvíkjandi ávirkanunum, sum vit hava á staðbundna búskapin, samfelagið og umhvørvið. Frásøgnin inniheldur upplýsingar frá øllum Bakkafrost samtakinum íroknað Skotland, Ongland og USA eins væl og okkara dótturfeløg Havsbrún og FÖRKA.

 Fá meira at vita á www.bakkafrost.com/sustainability

Um Bakkafrost



BAKKAFROST: Stovnað í 1968.

Staðseting: Høvuðssæti í Føroyum: Glyvrar

Framleiðsla og beinleiðis sèla til fyrirkur: laksur, pakktilfar, biogass, fiskamjøl, lýsi og fòður

Longstu samfeldu virðisketuna í vinnuni: Dótturfeløg (100% ognarlutur): Havsbrún, Fuglafjørður (framleiðsla av mjøli, lýsi og fòðri); The Scottish Salmon Company, Skotland (skotskur laksafarmleiðari, viðarigóðsking og sèla); Bakkafrost UK, Grimsby (laksainnflutningur og sèla); Bakkafrost USA, New Jersey (innflutningur av sjógæti, framleiðsla og sèla); FÖRKA, Tórshavn (biogassverk)

Skrásett: Á keyppsskálánum í Oslo (Oslo Børs) við eyðmerkingini BAKKA

Starvsfólk: 1.781 tilsamans í øllum samtakinum, 1093 (svarar til 940 fulltíðarstørv) í Bakkafrost Føroyum og USA, og 688 starvsfólk í Skotlandi

Marknaðarsèla: Vesturevropa (67%), Norður Amerika (18%), Asia (8%), Eysturevropa (5%), onnur (2%)

Týðandi tilfeingi

- Vit figgja okkara virkseml við eini samanseting av tøkum peningi, skuld og eginpeningi
- Vit líta á serkunnleikan og førleikarnar hjá okkara starvsfólki, sum arbeiða eftir okkara virðum fyri at menna og vaksa um virkseml
- Vit eru bundin at náttúrligum tilfeingi fyri at framleiða laks í heimsflokki
- Vit tryggja, at vit hava mest framkomna framleiðsluútbúnað og tænaðstuskip fyri at betra virkisfæri
- Vit hava uppbyggt eitt gott umdømi fyri hágóðskulaks og fòður fyri at menna okkara vaksandi marknaðarpart
- Vit hava bundið okkum til at knýta sambond við okkara áhugapartar fyri at tryggja gjøgnumskygni og greiða fatan av okkara felags virðum

Virðisketan	FISKAMJØL	LÝSI	ALIFÓÐUR	LÍVFISKUR	SMOLTSTØÐIR	BIOGASS	ALING	FSV	KRYVJING	VIRÐISØKING	PAKKING	SØLA
Framleiðsla	450 tons av fiskamjøli um dagin	300 tons av lýsi um dagin	700 tons av fòðri um dagin	Frá 2023 verður meginparturin av okkara rognum úr okkara egnu stovnum	20 mió. 500g smolt og 11 mió. 250g smolt um árið í 2023	90-100.000 tons av burturkasti umgjørð um árið	65 alibrúk í nýtslu á 29 økjum	6 tænaðstuskip til aling (lroknað 4 fær til livandi fisk) og 74 smærri alibátar	85.700 tons av laks tikið í 2020	180.000 tons kruvt um árið og 40.000 tons av virðisøktum vørum um árið	Kassar til 70.000 tons av laks um árið	4,651 mia. kr. í nettosølu til yvir 30 lond
Serstøða hjá Bakkafrost	Høgt fòðsluinnihald við at brúka staðbundnar marinar keldur, uttan viðgerð við hormonum, onki ethoxyquin, egnar uppskriftir og burðarðygt tilfeingi			Økt fokus á livfrøðiliga trygd	Náttúrligt aliumhvørvi, munadyggjar ringrásloysnir, onki brúk av vakstrarhormonum		Stutt flutningstíð hjá laks orsakað av stuttari fjarstøðu	Munadyggir framleiðslumøguleikar og vørumenning				Góða marknaðar-atgongd

Virðis-skapan

- Vit skapa virðir til okkara partaeigarar, til Føroyar og Skotland við skattum og beinleiðis og óbeinleiðis starvsmøguleikum
- Vit nøkta vaksandi eftirspurningin eftir proteinum við heilsugóðum og munadygt framleiddum laksavørum
- Vit miða ímóti at geva okkara íkast til betri undirstøðukervi í umráðum har vit hava okkara virkseml
- Vit virka saman við havbúnaðarvinnuni til at fremja ábyrgdarfullar og burðarðyggjar siðvenjur (Sí figgjarligu úrslitini hjá samtakinum í Ársfrásøgnini á www.bakkafrost.com)



Okkara virksemi



BAKKAFROST

Laksur, pakkitilfar, fiskamjøl, lýsi og fóðurframleiðari




Staðseting: Føroyar

Høvuðssæti: Glyvur, Eysturoy


Framleiðsla og beinleiðis søla til fyrirkur: laksur, pakkitilfar, biogass, fiskamjøl, lýsi og fóður

Longstu samfeldu virðisøking í vinnuni

Skrásett: Á keyppskálanum í Oslo (Oslo Børs) við eyðmerkingini BAKKA



Ferð okkara í burðardygð



Týðandi hendingar í 2020



Januar

- Byrjaðu framleiðslu av laksamjøli og -lýsi úr laksaavskurði

Mars

- Kunngjörðu triðju frásøgnina um burðardygð
- Sáttmáli undirskrivaður um bygging av nýggjari smoltstøð á Norðtoftum við framleiðsluorku á 3,5 mió. smolt á 500g
- Nýggja biogassverkið byrjar at taka ímóti lívrunnum burturkasti



Juni

- Skipaðu fyrri ruddingardeggi, har starvsfólk luttóku í rudding av fjøru og framvið landi í Føroyum
- Avtala undirskrivað við Umhvørvisstovuna um menning og bygging av elríknum alibáti

August

- Avtala við „Nám“ um stuðul til menning av føroyskum frálærutílfari um burðardyggar matvøruskipanir fyri børn í fólkaskúlanum
- Fyrsta biogassið verður framleitt á nýggja biogassverkinum
- Ógvusligt áarføri í økinum kring Loch Striven førir til stórt felli

Oktober

- Bakkafrost lá yvir miðal fyri vinnuna í starvsfólkatrivnaðarkanningini 2020 í Føroyum

November

- 100% ASC góðkend í Føroyum
- Bakkafrost er eitt av einans trimum feløgum, sum blíva mett sum “lágur váði” hjá íleggjarum í 2020 Coller Fair Protein Producers Index
- Bakkafrost innstillað sum finalistur í flokkunum “Ársins leiðari í vinnuni” og “Ársins nýskapari í ringrásbúskapi” hjá “edie Sustainability Leaders Awards 2021”



Februar

- Ógvuslig ódn rakar Føroyar og hevði við sær stórt felli á alibrúkum hjá Bakkafrost

Apríl

- Gjörðu sáttmála um bygging av einum 7.000 m³ brunnbáti, við hybridtækni fyri at minka um kolevnisútlátið. Báturin verður latin fyrra hálvár 2022
- Bjóðaðu starvsfólkum í Føroyum Covid-19 kanningar aðruhvørja viku
- SSC verður fyrsti laksaframleiðarin í Evropa, sum hevur fingið 4-stjarnaða BAP góðkenning

Mai

- Avtala undirskrivað um útbygging av smoltstöðini á Glyvradali. Framleiðsluorka 3,5 mió. smolt á 500g



Juli

- Bókin um Bakkafrost søguna verður givin út
- Skipaðu fyrri skeiði í føroyskum máli fyri starvsfólk við útlandskari bakgrund

September

- Hildu fram við at stuðla verkætlanir fyri at betra vitanina um lívfrøðiliga margfeldni á havbotninum á firðum kring Føroyar
- Meldaðu okkum til ST meginreglur um burðardygð í havinum – eitt lyfti um verju av havumhvørvinum
- Biogassverkið seldi fyrstu KWt av burðardyggar elorku
- SSC og samstarvsfelagar vunnu Community Initiative Award á 2020 Aquaculture Awards fyri OHLEH átakið, sum er ein tvørvinnuligur felagsskapur, sum leggur dent á at skapa staðbundnan ringrásbúskap

Desember

- Bjóðaðu ókeypis koppseting í Føroyum ímóti beinkrími

Afturlit 2020

Regin Jacobsen

forstjóri (CEO)

í Bakkafrost

2020 hevur verið eitt ár uttan líka. Heimurin er av álvara broyttur av Covid-19 farsóttini, og hvørki fólk ella lond eru sloppin undan ávirkan. Eitt vit hava lært hetta árið er altíð at vænta tað óvæntaða. Ongin kundi ímyndað sær avbjóðingarnar, sum vit øll hava upplivað í ár. Hóast tað haldi eg, at vit eisini hava sæð Covid-19 farsóttina fingið tað besta fram í fólk, har nógv hava tikið eitt eyka tak fyri sínar starvsfelagar og samfelagið. Bæði í Føroyum og Skotlandi eru nógv bygðasamfeløg, og fólk búgva í stóran mun í somu økjum, sum vit hava okkara virksemini.

Smidleiki og tillagingarevni hava verið avgerandi, bæði í sambandi við uttanhýsis avbjóðingar, og eisini í sambandi við broytingar, sum vit hava framt, meðan vit hava lagt føroyska og skotska virksemini saman. Fyri meg hevur tað verið gevandi at síggja, hvussu fólk hava tikið hesa broyting og okkara ætlanir til sín. Týðningurin av smidleika og at kunna tillaga virksemini, stendur eftir sum ein av týðningarmestu lærdómunum í 2020. Meðan matstovutænastuvinnan var sera meint rakt, vaks eftirspurningurin í smásølugeiranum. Hóast avbjóðandi laksamarknaðin í 2020, hava vit verið før fyri at veita støðugar nøgdir av hágóðskulaksi til kundar okkara við at hava áhaldandi virksemini.



Regin Jacobsen. Forstjóri (CEO)

Í 2020 hava vit havt eina greiða ætlan um at styrkja og einfalda okkara virksemini fyri at stímbra langtíðarvøkstri. Einfalding í týðninginum at sameina tvær framtakshugaðar fyrirtøkur og at fáa sum mest burtúr samvirkan og at samflætta okkara mannagongdir. Styrkjast ígjøgnum strategisku íløguaetlan okkara, sum umfatar munandi íløgur í okkara smoltstøðir í Skotlandi, og at deila bestu arbeiðshættir fyri

at tryggja støðuga veiting av tøkubúnum laks við hægstu góðsku.

Seint í februar høvdu vit ein tilburð orsakað av veðri, tá Føroyar blivu raktar av harðari ódn, sum vardi í fleiri dagar. Hetta er ikki óvanligt í Føroyum, og Bakkafrost er væl fyrireikað við góðari aliútgerð. Kortini var hendan ódnin óvan-

liga hørð, gjørdi stóran skaða og førði við sær felli. Eisini í Skotlandi upplivdu vit tilburðir orsakað av veðrinum, sum t.d. nógv áarføri í august, sum førði til lívfrøðiligar avbjóðingar og orsakaði økt felli í Loch Striven. Hesar óvanligu hendingar forðaðu okkum í at rækka máli okkara um at minka fellið til 6%, sum verður eitt týðandi øki, ið vit fara at leggja dent á í 2021.

Vit hava gjørt munandi framstig í at rækka vísið okkara, sum er at skapa møguleika fyri einum sunnum, heilsugóðum lívi fyri milliónir av fólki við at fáa til vega heilsugóðan og føðsluríkan laks. Í apríl bleiv The Scottish Salmon Company fyrsti laksaalari í Evropa, ið vann 4-stjørnaða Best Aquaculture Practices (BAP) góðkenning. Í november, aftaná 7 ára tilgongd, rukku vit málinum um at øll alibrúk hjá Bakkafrost í Føroyum skuldu vera góðkend sambært ASC góðkenningina fyri ábyrgdarfulla alivinnu. Ein onnur týðandi hending í august var byrjanin av virksemi okkara í FÖRKA, okkara virðislønta biogassverki, sum styrkir okkara tilsøgn um ringrásstrategiir. Í desember fór FÖRKA undir framleiðslu av grønari orku burtúr lívfrøðiligum burturkasti frá smoltstøðini hjá Bakkafrost á Strond. Hetta er eitt týðandi stig ímóti okkara máli at gagnnýta alt burturkast frá laksaframleiðslu, og er eitt gott dømi um at sameina ringrásbúskap við okkara íløgur og vakstrarætlanir. Harafturat fegnaðust vit um at teljast ímillum trýggjar teir bestu framleiðararnar og eitt av einans trimum feløgum, sum blivu mett sum “lágur váði” hjá íleggjarum í Collier Fair Protein Producers Index 2020, sum styrkimetir burðardygd hjá størstu proteinframleiðarunum í heiminum.

Vit gjørdur framstig í 2020 við okkara virksemi á sjónum og gjørdur avtalu um ein nýggjan 7.000 m³ stóran brunnbat, sum er útgjørdur við hybrid tøkni fyri at minka um kolevnisútlát. Í 2021 fáa vit ein nýggjan elriknan alibat utan kolevnisútlát, sum møguliga fer at leggja støðið fyri okkara framtíðar flota av alibátum. Í 2020 gjørdur vit eina ætlan um at útskifta allar nótir á okkara skotsku alibrúkum. Nýggju sterkaru nótirnar fara at forða rovdjórum, t.d. kópum, at gera hol í nótirnar. Hetta fer at minka fellið og gera, at fiskur ikki sleppur.

Vit fegnast um, at íverksetanin av stór smolt strategiini í Føroyum gongur betur enn væntað. At framleiða størri hágóðskusmolt fer at hava við sær styttri framleiðslutíðarskeið í sjónum og fer at síggjast aftur í betri undankomu og vøkstri á firðunum.

Vit fegnast um at framleggja hesa frágreiðingina, sum á fyrsta sinni eisini umfatar okkara virksemi í Skotlandi, og síggja fram til at víðka hana framyvir. Ein av okkara høvuðsraðfestingum í 2021 verður at halda fram at sameina virksemið og at deila bestu mannagongdir fyri at mæta felags avbjóðingum. Hetta umfatar at betra fiskaheilsu og vælførd, og at minka mest møguligt um umhvørvisligu ávirkanina.

Í virkseminum fara vit eftir at reka ábyrgdarfullan vøkstur í allari fyrítøkuni, so hvørt sum marknaðirnir kring heimin koma fyri seg aftur. Framyvir verður denturin á burðardygd enn størri, og sum ein virðisgrundað fyrítøka verður burðardygd áhaldandi í miðdeplinum av øllum okkara virksemi.

Vit hava gjørt okkara frásøgn um burðardygd í samsvari við The International Global Reporting Initiative standardin fyri alt Bakkafrost samtakið, og vit halda, at hetta er ein frymil til størri gjøgnumskygni, sum vísir framstiginu ímóti okkara vísið og betrar okkara frásagnir.

Eg vóni, at tær dámar at lesa frásøgnina, og hevur tú okkurt íkast, ert tú vælkomin at senda tað til mín á reja@bakkafrost.com.

Sunt Lív ætlanin hjá Bakkafrost

Okkara missión er at framleiða heilsugóðan laks í heimsflokki. Vit eru sannførd um, at við at gera íløgur í heilsuna hjá okkara vinnu, okkara fólki, okkara laks, umhvørvinum og samfeløgnum, har vit virka, fara vit at gera tað møguligt hjá milliónum av fólki kring heimin at liva sunt. Ein samandráttur av Sunt Lív ætlanini sæst her niðanfyri.

	 Sunn vinna	 Sunn fólk	 Sunnur laksur	 Sunt umhvørvi	 Sunn samfeløg
 STRATEGISK RAÐFESTING	At vaksa effektivt og ábyrgdarfult	At vera ein arbeiðsgevari, ið verður tikin framum	At vera betri enn leiðandi standardar	At minka mest møguligt um okkara umhvørvisárin	At skapa felags virðir
 2020 AVRIL Í MUN TIL 2020 TILSAGNIR ● ● ●	- Eingi dømi um frávik ● - Kundaframatal 9 av 10 møguligum ella hægri ● - Íløg í nýtt biogassverk ● Sí síðu 22 fyri nærri kunning	- Endurnýggja starvsfólkastrategiina ● - Íverkseta trivnaðarkanning fyri starvsfólk ● - Hava ongar deyðatilburðir ● Sí síðu 28 fyri nærri kunning	- Varðveita høga omega-3 stöð ● - Varðveita høgt kundanøgðsemi við góðskuna á framleiddu vørnum ● - Minka fellið á sjónum til 6% ● - Hava ASC góðkenning á øllum aliøkjum (Við ársendan 2020 GSI mál) ● - Menna og íverkseta viðgerðir uttan heilivág enn meira við stórum denti á fiskavælferð ● - Eingir fiskar skulu sleppa úr ringunum ● Sí síðu 40 fyri nærri kunning	- Menna fòðringina enn meira ● - Halda fram at minka um koparviðgjøgðar nótir ● - Íverkseta burðardyggja starvsætlan fyri fòður ● Sí síðu 54 fyri nærri kunning	- Settu á stovn nýggjan Sunt Lív grunn ● - Íverkseta ætlan fyri samband við áhugapartar ● - Íverkseta nýggja iløguætlan fyri staðbundin samfelagsøkir ● Sí síðu 68 fyri nærri kunning
 2023 MÁL	- Eingi dømi um frávik - Eggja kundum at dálka minni - Varðveita høgt kundaframatal og kundanøgðsemi grundað á góð úrslit - Dagføra mannagongd fyri innkeyp og atferð fyri veitarar - Ávirka betringar í mannagongdum innan havbúnað - Leingja ISO9001 góðkenningina - Leggja dent á at framleiða laks úr okkara egna stovni	- Bestu úrslit frá trivnaðarkanningum í aligeiranum - Íverkseta innanhýsis átak fyri burðardyggari atferð - Varðveita kynsjavnváð í leiðandi stovrum - Minka fráveruna við 10% - Blíva góðkend eftir ISO45001 standardinum - Minka LTA til onki - Hava ongar deyðatilburðir	- Økja støddina á smolti 500g - Varðveita høga omega-3 stöð - Viðgera uttan heilivág - Økja talið av laks, ið kemur undan upp á 94% ella hægri - Økja granskingina fyri at fáa best møguliga fiskavælferð og vørugóðsku - Framhaldandi verða í fremstu røð í vinnuni fyri at betra djóravælferðina - Varðveita ASC góðkenning, BAP góðkenning ella líkjandi fyri allan laks hjá Bakkafrost	- Minka vav 1 og 2 CO2 spor frá feroyskum virkseimi við 50% áðrenn 2030 - Halda fram at granska í burðardýggum tilfeingi til fòðrið Kanna nýggjar marinar keldur til fiskamjøl - Betra fòður strategiina enn meira fyri at varðveita vinnuleiðandi FCR - Fáa ISO14001 umhvørvisstandard góðkenning - Eingin fiskur skal sleppa - Málbart minka umhvørvis ávirkanina frá pakking Kanna møguleikar fyri øðrum burturkasti til biogassverkið - Hava omanfyri 97% vatnendurnýtslu á smoltstøðum	- At læra týðandi áhugapartar á virknan hátt um fyrimunir við laksaaling - Økja samstarvið við týðandi áhugapartar, fyri at fremja Sunt Lív ætlanina - Økja gjøgnumskygnið um skapan av staðbundnum virðum - Halda fram við 10 mið kr. iløguni í Sunt Lív grunnin í try ári í Føroyum - Halda fram við Community Fund í Skotlandi
 SDG MÁL	- SDG 2 Engin hungur - SDG 7 Rein orka fyri hósandi kostnað - SDG 8 Sömiligt arbeiði og búskaparvøkstur - SDG 9 Vinna, nýskapan og undirstøðukervi	- SDG 5 Javnstøða millum kyn - SDG 8 Sömiligt arbeiði og búskaparvøkstur	- SDG 2 Engin hungur - SDG 6 Reint vatn og reinføri - SDG 14 Lív í havi - SDG 17 Samstarv um heimsmálina	- SDG 6 Reint vatn og reinføri - SDG 7 Burðardýgg orka - SDG 9 Vinna, nýskapan og undirstøðukervi - SDG 12 Ábyrgdarfult nýtsla og framleiðsla - SDG 13 Veðurlagsátak - SDG 14 Lív í havi - SDG 15 Lív á landi	- SDG 8 Sömiligt arbeiði og búskaparvøkstur - SDG 17 Samstarv um heimsmálina



HEIMSMÁLINI

Bakkafrost og STmálini fyri burðardýggari menning

Bakkafrost og STmálini fyri burðardýggari menning

ST setti á skrá 17 heimsmál fyri samfelags, umhvørvis- og búskaparframsongd ímillum 2015 og 2030. Málini hava til endamáls at viðgera størstu avbjóðingar og møguleikar dagsins samfelag standa yvir fyri í dag.

Á Bakkafrost siggja vit málini sum umboðandi væntanir til altjóða spurningar hjá stórum parti av okkara áhugapørtum, og vit hava brúkt tey sum týðandi part av grundarlagnum fyri metingina fyri okkara Sunt Lív ætlan fyri 2023. Undir okkara strategisku ætlanartilgongd vísu vit til partar av Future-Fit Benchmark, sum er sniðgivin til at gera SDG málini til veruleika.

Vit hava gjørt eina skráseting av SDG málum í mun til okkara virkseimi fyri at siggja, hvat er mest viðkomandi fyri okkum. Vit hava skilt ímillum økir, har tað er møguleiki fyri størri og minni ávirkan og økir, har vit hava skyldu til at minka um møguliga neiliga ávirkan.

Niðanfyrir sært tú, hvussu vit hava mett um okkara íkast til málini.

Møguleiki fyri stórari jaligari ávirkan

2

EINGIN HUNGR



SDG 2 Eingin hungur

Gera enda á hungri, tryggja, at matur er tókur, bota um føðsludýgd og virka fyri burðardýggum landbúnaði.

Vit geva okkara íkast til mál 2.4 við at útvega eina munadygga og heilsugóða keldu av proteinum og alneyðugum feitissýrum til at føða eitt vaksandi fólkatal.

8

SØMILIGT ARBEIÐ OG BÚSKAPARVØKSTUR



SDG 8 Sæmiligt arbeiði og búskaparvækstur

Virka fyri umfevnandi og burðardýggum búskaparvækstri, starvi og sæmiligum arbeiði fyri øll.

Vit geva okkara íkast til mál 8.1 gjøgnum okkara stóra íkast til føroyska búskapin; 8.5 við at skapa fulltíðar og virkin störv við javnsettum møguleikum í Føroyum og Skotlandi; 8.7 gjøgnum strongu standardarnar, sum eru lýstir í samband við atburð og veitan av vørur; og 8.8 við at nýta arbeiðsstandardar gjøgnum alla virðisketuna (í samsvari við góðkenning frá triðjaparti).

Møguleiki fyri avmarkaðari jaligari ávirkan

5

JAVNSTØÐA MILLUM KYN



SDG 5 Javnstøða millum kyn

Fáa í lag javnstøðu millum kynini og máttmenna allar kvinnur og gentur.

Vit geva okkara íkast til mál 5.5 við at tryggja javnbjóðis møguleikar fyri leiðslu á øllum stigum, har avgerðir verða tiknar í fyrirkunni.

7

BURÐARDYGG ORKA



SSDG 7 Burðardýgg orka

Tryggja, at øll hava ráð til álítandi, burðardýgga og nýmótans orku.

Vit geva okkara íkast til mál 7.2 við at økja partin av varandi orku í føroysku samansetingini av orku frá okkara biogassverki; og 7.3 við at økja virkisfærið í okkara virkseimi.

9

VINNA, NÝSKAPAN OG UNDIRSTØÐUKERVI



SDG 9 Vinna, nýskapan og undirstøðukervi

Byggja sterk undirstøðukervi, virka fyri umfevnandi burðardýggari vinnumenning og eggja til nýhugsan.

Vit geva okkara íkast til mál 9.4 við at betra og nútíðargera ognir í allari virðisketuni fyri at gera tær burðardýggari og við at geva okkara íkast til nýtt undirstøðukervi í Føroyum og Skotlandi.

14

LIV Í HAVI



SDG 14 Lív í havi

Varðveita og nýta høvini, sjógvin og sjófeingi á burðardýggan hátt.

Vit geva okkara íkast til mál 14.4 við at nýta rávøru úr sjónum, sum er góðkend sum burðardýgg; og 14.1 við at stýra okkara ári á umhvørvið á firðum og vøtnum.

17

SAMSTARV UM HEIMSMÁLINI



SDG 17 Samlag um málini

Kveikja altjóða samlagið fyri burðardýggari menning.

Vit geva okkara íkast til mál 17.16 gjøgnum samstarv og samlag við at menna og luta bestu virkisloysnirnar fyri havbúnað.

Ábyrgd fyri at linna møguliga neiliga ávirkan

6

REINT VATN OG REINFØRI



SDG 6 Reint vatn og reinføri

reinføri Tryggja, at vatn og reinførisviðurskipti eru í lagi og umsitin á burðardýggan hátt.

Vit geva okkara íkast til mál 6.3 við at avmarka árið av okkara virkseimi á umhvørvið á firðum og vøtnum; 6.4 við at økja virkisfærið av vatni; og 6.6 við at avmarka framtíðar dálking frá landbúnaði við flótandi biotøðum, sum verða framleidd á okkara biogassverki.

12

ÁBYRGDARFULL NÝTSLA OG FRAMLEIÐSLA



SDG 12 Ábyrgdarfull nýtsla og framleiðsla :

Tryggja burðardýgg nýtslu- og framleiðslumynstur.

Vit geva okkara íkast til mál 12.3 við betri fòðurstýring; geva íkast til 12.2 við at fáa sum mest burtur úr náttúrligum tilfeingi, sum verður nýtt í okkara fòðri; 12.5 við at fremja endurnýtslu á ymsum økjum í virðisketuni; og 12.6 við at økja gjøgnumskygnið um okkara avrik innan burðardýgd.

13

VEÐURLAGSÁTØK



SDG 13 Veðurlagsátøk

Seta bráneyðug átøk í verk at basa veðurlagsbroytingum og árinum av teimum.

Vit fara at seta veðurlagsátøk í verk í okkara fyrirkervi og virðisketu og gera átøk at minka um útlátið, sum stavar frá okkara virkseimi.

15

LIV Á LANDI



SDG 15 Lív á landi

Verja, endurbota og virka fyri burðardýggari nýtslu av jarðvistskipanum, á burðardýggan hátt røkja skóg, berjast ímóti oyðimarkarmyndan, steðga og venda landtýningum og lívmargfeldissmissi.

Vit geva okkara íkast til mál 15.2 við at brúka burðardýgt pappír og timbur og við einans at keypa ikki ileguvíðgjørð, Pro-Terra góðkend soyaproteínir til okkara fòður; og 15.5 við at seta tiltøk í verk fyri at minka um ávirkanina, sum alingin hevur á havumhvarvið og at økja granskingina hesum viðvíkjandi.

Vit fara framhaldandi at kunna okkum um tilfar so vit kunnu gera samanberingar, og har tað er viðkomandi, økja okkara íkast til STmálini fyri burðardýggari menning.

Bakkafrost laksur í stuttum

FØÐSLUVIRÐI

OMEGA-3 INNIHALD MÍÐAL

2,6g
pr 100g

TILRÁÐING 2,5-3g

OMEGA-3 TIL 6 LUTFALL

1,6

VITAMIN D MÍÐAL

8,12µg
pr 100g

TILRÁÐING 10µg

PROTEIN INNIHALD

21,0g
pr 100g

TILRÁÐING 58-116g

VITAMIN B12 INNIHALD MÍÐAL

3,0µg
pr 100g

TILRÁÐING 2µg

VITAMIN E INNIHALD MÍÐAL

3,34mg
pr 100g

TILRÁÐING 9 mg

SELEN MÍÐAL

0,03 mg
pr 100g

TILRÁÐING 0,06mg

JOD MÍÐAL

0,004 mg
pr 100g

TILRÁÐING 0,15mg



Bakkafrost töl útroknað við greiningu á heilum laksi frá 3-4 kg til 7+ kg.
Tilráðing pr. dag keldur: Nordic Nutrition 2012 og EFSA

UMHVØRVI OG HEILSA

ASC GÓÐKEND ALIBRÚK

100%
Føroyar

BAP

★★★★
Skotland

GÓÐKENDAR SKOÐANIR

100%
á Bakkafrost í 2020

UNDANKOMIÐ

89,71%
Føroyar
88,57%
Skotland

SLOPPIÐ

368.998
Føroyar
63.972
Skotland
Tal av laksum

TAL AV FISKALÚS

0,45
Føroyar
0,46
Skotland
Miðal í 12 mánaðir av vaksnum
kvennlúsum - øll aliðkir

NÝTSLA AV ANTIBIOTIKA

0
Føroyar
0
Skotland
Virksom á sjónum

VIÐGERÐ VIÐ HEILIVÁGI

0
Føroyar
0,52
Skotland
Nýtsla hjá Bakkafrost ímóti lús í
2020

FÓÐURFAKTOR LUTFALL

1,08/1
Føroyar
1,18/1
Skotland
Bakkafrost laksur
(1,2-1,5kg GSI miðal)

CO₂ útlát

0,6g
pr. 40g fyri ein vanligan
laksarætt GSI miðaltal



Týðandi evnir í burðardygd

Í 2019 gjördu vit okkara næstu hálvárs kanning av mest týðandi búskaparligu, samfelagsligu og umhvørvisligu váðum og avbjóðingum og fyri at nágreina møguleikar fyri felagið og okkara áhugapartar og at byggja á okkara Sunt Lív strategi.

Kanningin umfataði ymisk evnir, sum leiðslan metti høvdu størstan týðning fyri arbeiðspartin, fíggarpartin og fyri umdømið, og eisini varð gjørd ein kanning millum ein bólk umboðandi áhugapartar uttanífrá.

Vit gjördu umfatandi samrøður við 19 áhugapartar umboðandi íleggjarar, kundar, veitarar, kommunal umboð, almennar eftirlitsmyndugleikar, privatar felagsskapir og serfrøðingar innan burðardygd. Vit bóðu minst tvey umboð innan hvønn bólk um at hjálpa okkum at nágreina og raðfesta høvuðsøkir við eini spurnarkanning á netinum og eftirfylgjandi umfatandi samrøður.

Úrslitið av kanningini varð ein dagfærdur listi við 20 týðandi evnum í sambandi við burðardygd, sum eru brúkt av leiðsluni til at menna næsta stigið av Sunt Lív strategiini fyri burðardygd (sí síðu 12).

Sæð í mun til týðning, lögdu vit til merkis, at lívfrøðiligt margfeldi og fiskavælfærd vóru meira týðandi, eins væl og at laga seg til veðurlagsbroytingar. Niðanfyri er dagfærði listin við 20 málum.



Sunn vinna

- **Almennar reglugerðir og samsvar:** Evnið at mæta økjandi eftirspurningi gjøgnum skipaðan vøkstur í samsvari við viðkomandi lógir, reglugerðir og eftir staðbundnum og altjóða standardum.
- **Siðfrøðilig atferð:** At varðveita góðan handilssið í allari virðisketuni sambært virðinum og meginreglunum hjá Bakkafrost.
- **Kundanøgðsemi:** At lurta eftir kundum og nøkta broyttan kundatørv og standardar.
- **Nýhugsan:** Gera íløgur í nýhugsan og menning, at nøkta skiftandi kundatørv, fáa fyrimunir av møguleikum og hava forandi standardar í burðardygd.
- **Altjóða viðurskifti:** At ansa eftir umdøminum og ávirkanini á vørumerki.



Sunn fólk

- **Starvsfólk:** Førlleiki at draga gávað fólk og serfrøði at sær og varðveita tey, menna starvsfólkaferleikar, varðveita høgán áhuga hjá starvsfólki gjøgnum arbeiðsgleði og áhuga í virðinum hjá fyrirkuni.
- **Heilsa, trygd og trivnaður:** Varðveita høgt støði av arbeiðsheilsu og trygd og skapa eina sunna arbeiðsmentan.
- **Mannarættindi:** Stuðla og virða verju av øllum altjóða viðurkendum mannarættindum og tryggja, at brot ikki verða framd á hesi við vilja ella av vansketni. Eisini verður væntað, at handilssambond hjá Bakkafrost virða hesar meginreglur.



Sunnur laksur

- **Vørugóðska og mannaheilsa:** At varðveita høga vørugóðsku við at liva upp til hægstu standardar við at útvega føðsluríkt, munadygt og burðardygt djóraprotein at fremja bestu mannaheilsu.
- **Fiskaheilsa og trivnaður:** Vera í fremstu røð í at varðveita trivnaðarstøði og avmarka nýtsluna av evnavørum og heilivági í fyrirbyrgjan av sjúku og lús.
- **Góðkenning og samstarv:** Samstarva fyri at mæta sosialum, umhvørvisligum og vinnuligum avbjóðingum gjøgnum uttanhýsis standardar og góðkenning.



Sunt umhvørvi

- **Staðbundin dálking:** Avmarka dálkingina av staðbundna umhvørvinum í øllum liðum av virðisketuni, herundir innvøllir, marint støv, vatndálking, óljóð og luftdálking og gera íløgur í umhvørvisátøk.
- **Lívfrøðiligt margfeldi:** Virka fyri at sleppa undan virksemini við neilgari ávirkan og missi av lívfrøðiligum margfeldi í nøkrum liði á virðisketuni, herundir eisini útbreiðslu av sjúku og lús millum aldar og villar fiskastovnar og møguligari ávirkan á annað djóralív ella vistskipanir.
- **Burðardygt alifóður:** Tryggja burðardygga og ábyrgdarfulla framleiðslu av fiskamjøli, lýsi og alifóðri, og útveganina av rávøru og umsitan av fiskastovnum.
- **Gagnnýta tilfeingið, burturkast og pakktilfar:** Gagnnýta nýtsluna av tilfeinginum og minka um umhvørvisárinid av burturkasti frá framleiðsluringrásini, íroknað mat og pakktilfar.
- **Vatn:** Gagnnýta nýtsluna av feskum vatni í øllum liðum í virðisketuni og gera íløgur í nýggja tøkni fyri at tálma nýtsluna.
- **Veðurlagsbroytingar og orka:** Avmarka GHG útlát í allari virðisketuni, herundir munadygga orkunýtslu og at skapa varandi orku - og gera nakað við váðan av veðurlagsbroytingum.



Sunn samfeløg

- **Ábyrgdarfull leiðsla:** Sýna leiðslu í vinnumálum og ábyrgdarfullt samfelagssinni.
- **Áhugi í samfelagnum og gjøgnumskygni:** Sýna áhuga fyri staðbundna samfelagnum og virka fyri gjøgnumskygni í týðandi viðurskiftum.
- **Virðisskapan:** Skapa virðir í samfeløgum gjøgnum skatt, íløgur í staðbundnu samfeløgini og við at útvega arbeiðspláss.

At skapa møguleikar í eini tíð við mótburði

Heimurin er munandi broyttur av Covid-19 farsóttini, sum hevur havt varðandi ávirkan á heimsbúskapin við broyttum og týðandi lærdómi fyri vinnuna.

Sum matvøruframleiðari hava vit ein sera týðandi leiklut við at framleiða heilsugóðar matvørur til heimsins íbúgvar, og hava tí ein avgerandi leiklut í matvøruframleiðsluni framyvir. Tá farsóttin byrjaði, settu vit víðfevnd átøk í verk fyri at tryggja starvsfólki. Sum fyrítøka hava vit støðugt eyguni við okkara langtíðar vakstrarætlanum um at hava lønsamt og burðardygt virksemi, og vit hildu á við okkara íløguaetlan, samstundis sum vit lagaðu okkum til broyttu umstøðurnar.

Samstundis sum 2020 hevur verið avbjóðandi, hava tað eisini verið møguleikar fyri broytingum. Vit hava lagt dent á móttøðuforið hjá fyrítøkuni, at varðveita eitt trygt arbeiðsumhvørvi og at uppbyggja móttøðuforið á marknaðinum fyri at menna eitt sterkt grundarlag. Hetta tryggjar at vit eru væl fyri at gagnnýta møguleikar, so hvørt sum búskapurin kemur fyri seg aftur, so vit kunnu reka fyrítøkuna lønsamt víðari.

At varðveita eitt trygt arbeiðsumhvørvi

Heini Kristiansen, HR Leiðari, Føroyar

Debra Nichol-Storie, HR Leiðari, Skotland

Okkara raðfesting hevur alla tíðina verið heilsa og trygd hjá okkara starvsfólki. Heilsa og trivnaður hjá okkara toymi er av allar størsta týðningi, og vit eru errin av okkara starvsfólki, sum hava tikið til sín og tillagað seg til nýggjar arbeiðshættir hesa tíðina, sum er uttan fordømi. Vit hava sett tiltøk í verk, fyri at tryggja grundalagið undir okkara vinnu, sum eru: At tryggja heilsu og vælferð hjá okkara fiski, vørugóðsku og støðuga veiting til okkara kundar.

Fyri at tryggja at vit virka samsvarandi leiðreglunum hjá skotskum myndugleikum, hava vit sett í verk víðfevnd tiltøk í øllum okkara virksemi í Skotlandi, herundir at skrivstovufólk arbeiða heimanífrá, sosiala frástøðu, eyka verndarútgerð, herdar reinførismanagongdir og nýggjar vaktarskipanir fyri at tryggja frástøðu ímillum starvsfólk mest møguligt.

Vit avlýstu allar ikki neyðugar vitjanir á smoltstøðum og alibrúkum, og innførdi krav um at øll skrivstovufólk arbeiðdu heimanífrá. Vit gjørdi íløgur í sambindingartøkni í allari fyrítøkuni, eisini til fjarfóðring á alibrúkum, og vit tóku Microsoft Teams í brúk sum ein fundar- og samstarvspall fyri at stuðla undir fjararbeiði. Trygd og trivnaður, eisini sálarliga



Heini Kristiansen, HR Leiðari, Føroyar



Debra Nichol-Storie, HR Leiðari, Skotland

heilsan hjá okkara starvsfólki og teirra næstu, er framvegis av allarstørsta týðningi.

Í Føroyum hava vit eisini lagt dent á trygdartiltøk fyri at fyrbyggja møguligari smittuspjæðing á ymisku arbeiðsstøðunum. Vit hava verið heppin og eru sloppin undan smittu, so arbeiði heimanífrá hevur verið avmarkað. Hinvegin hava vit sett tiltøk í verk fyri at økja dentin á reinføri, sosiala frástøðu og at ymisku arbeiðstoymini ikki koma í samband við hvørtannað. Ein mannagongd fyri vitjandi bleiv gjørd og einans týðandi handilssambond fingi loyvi at vitja. Minst møguligt var av vitjanum til ymisku arbeiðsstøðini, og fundir vórðu hildnir á netinum.

Øll felagstiltøk vórðu avlýst í ár, og hetta hevur verið avbjóðandi fyri at menningina av toymisarbeði. Tó hava vit í avmarkaðan mun megna at skipa fyri nøkrum tiltøkum í Føroyum, t.d. eini tykisútfærð í smærri bólkum ístaðin fyri okkara árligu útfærð. Vit hátíðarhildu eisini at vit rukku 100% ASC góðkenning í Føroyum, og í tí sambandi fingi øll okkara starvsfólk eina serliga máltíð á arbeiðsstøðunum.

Sum eitt trygdaráttak skipaðu vit, í samstarvi við heilsu-myndugleikarnar, fyri fleiri Covid-19 kanninum fyri okkara starvsfólk í Føroyum fyri skjótt at kunna finna smittu. Tilsamans gjørdi vit 6.417 royndir í 9 umførum, harav ongin var positiv. Vit bjóðaðu eisini øllum okkara starvsfólki ókeypis koppseting ímóti beinkrími.

Tey eftirlitstiltøk, sum vit hava gjørt, eru:

- Gjørt regluligar váða metingar
- Covid-19 kanningar í Føroyum
- Í Føroyum hava færri verið samlað til fundir
- Microsoft Teams sett í verk sum fundar- og samstarvspallur
- Broyttar mannagongdir fyri vitjandi
- Sosial frástøða, andlitsvernd, skelting um reinføri og sprittstøðir
- Starvsfólk arbeiða í “sosialum boblum” tvørturum deildir ella økir, fyri at kunna halda frástøðu. Sundurskilt góðsking, kryvjing, feskvatn, alarar og sjófólk í tvey hold og sett í verk forskotnar arbeiðstíðir
- Býta rúm upp fyri at tryggja “sosialar boblur” til øll toymir
- Rættstundis kunning fyri at tryggja at øll starvsfólk vóru trygg og finga neyðugar upplýsingar
- Váttan til starvsfólk, sum eru týðandi í framleiðsluni, fyri at loyva ferðing og barnaansing
- Daglig hagtøl fyri at fylgja við fráveru og ávirkanina á fyrirkøna
- Tilbúgvingarætlan um fyribils at flyta fólk við týðandi førleikum til onnur økir í fyrirkøni um neyðugt
- Sett í verk einvegis skipanir, skaffað fleiri og størri bussar at flyta fólk til arbeiðis í Skotlandi
- Innført einamanning á bátum á nøkrum alibrúkum
- Sett í verk skoðan yvir netið

Hvat hava vit lært og hvat taka vit við okkum víðari?

Vit eru sera hugtikin og errin av okkara starvsfólkum, sum hava tikið til sín og lagað seg til nýggjar arbeiðshættir hesa tíðina, sum er uttan fordømi. Gjøgnum miðvís átøk og gott toymisarbeði hava vit megna at fingið javnvág í og hildið fram við okkara virksemini. Vit hava eisini sæð virðið av innanhýsis samskipti og av at halda fleiri fundir á netinum. Hetta fer framyvir at gera sítt til at minka ferðing í samband við arbeiði.





Su Cox, samskiftis og vinnumenningarleiðari, Skotland og
Símun P. Jacobsen, söluleiðari, Føroyar



At skapa marknaðarmótstøðuføri

Su Cox, samskiftis og vinnumenningarleiðari, Skotland og
Símun P. Jacobsen, söluleiðari, Føroyar

Í Skotlandi vóru vit skjót at venda sjóneykuni ímóti smásølu í Stórabetlandi, so hvørt sum eftirspurningurin til matstovu-vinnuna steðgaði upp, tá skeinkistøð, matstovur og ferðavinna lótu aftur. Seinnu árin hava vit sæð eitt sterkt rák ímillum brúkarar, sum ynskja at keypa lokalt og vilja kenna upprunan til vøruna. Hetta rák er vorðið sterkari undir farsóttini, tí kundarnir ynskja at vita hvaðani teirra matur stavar, áðrenn teir keypa. Í Føroyum hevur eisini verið eitt skifti frá matstovuvinnu til smásølu, við øktum nøgdum innan frystar virðisøktar vørur, samanborið við feskt.

Kundar leita eftir upplivingum í frástøðu og vissu fyri trygd, reinføri og at “tað er gott fyri teg”, meðan handlarnir marknaðarføra seg við styttri veitingarketum og veitingum úr nærumhvørvinum. Hetta undirstrikar fyrimunirnar við at hava ræði á allari virðis Ketuni frá smolti til sølu, og harvið tryggjar okkara veitingarketu, sporføri og sanngildi, og at vit kenna upprunan.

Ígjøgnum farsóttartíðina hevur tillaging verið avgerandi, og okkara sölutoymi hevur arbeitt tætt saman við kundunum fyri



at tryggja, at vit laga okkum til teirra broytta tørv, og ta fyrstu tíðina máttu vite eisini av nýggjum veita trygd fyri framhaldandi veitingum. Nýggjasta kundanøgðsemiskanningin vísti at flestu av okkara kundum eru nøgdir bæði við veitingarnar og tænaustøðið, og hetta prógvar eldhugan hjá sölutoyminum. Hóast sölustevnur, vitjanir og “andlit til andlits” fundir vórðu avlýst í 2020, so gjørdur vit eina nýggja skrá fyri vinnumenning saman við kundum. Vit arbeiddu saman við Scottish Development International um tykistiltøk fyri keyparar, skipaðu fyri tykisvitjanum á smoltstøðum og alibrúkum, og deildu upptøkur, myndir og skipaðu fyri nógvum fundum á Teams við nýggjar kundar fyri at kunna um okkara virksemi.

Meðan man í Skotlandi hevur lagt dent á heimamarknaðin, so er útflutningurin enn týðningarmikil fyri at virksemið

skal kunna vaksa meira og eftirspurningurin er støðugt høgur. Kortini so var ein minking í talinum av flogferðum, og tað merkti minni kapasitet og øktar flutningsprísir. Útflutningur hevur týðning fyri at varðveita javnvág í kundasamansetingini, og eins og fyri kundar okkara í Stórabetlandi, so hevur skotskur og føroyskur uppruni og sporføri meira virði enn nakrantíð.

„Síðani farsóttin tók seg upp, havi eg nærum burturav arbeitt heima. Felagið gav beinanvegin øllum starvsfólkum við teldu Teams, sum hevur verið ein framúr góður máti at halda samband við øll uppá. Eg fái gjørt mitt dagliga arbeiði eins væl heima, sum á arbeiðsplássinum. At byrja við kundi tað at arbeiða heimanífrá vera ein avbjóðing, tað at skulu venja seg við ein nýggjan arbeiðshátt, men tiltøkini, sum gjørd vórðu, hjálptu so at vit ikki kendu okkum avbyrgd, tí ein starvsfelagi var altíð einans eitt Teams uppkall burturi. At leiða videosamráðingar hevur verið ein stór lærutilgongd, og mest brúkti setningurin í 2020 var helst **“mikrofonin hjá tær er sløkt!”**. Strategiin hjá fyrirkuni í mun til Covid-19 hevur tryggjað, at starvsfólk hava ta røttu verndarútgerðina og mannagongdir til rætta tíð, so at vit framhaldandi kunnu trívast í okkara arbeiði. Samskiptið hevur eisini verið væl fyrisitið allatíðina; mín deildarleiðari og eg hava sera gott samband, takkað verði netfundunum.“

Afturboðan frá starvsfólki í Skotlandi

„Øll hava fingið forskotnar arbeiðstíðir og hava fingið útflýggjað andlitsvernd. Vit eru øll meira tilvitað um betrað reinføri, av tí at vit fáa regluligar Covid-19 dagføringar frá felagnum. Samanumtikið hevur tað verið gott at kunna arbeiða fyri at varðveita eitt slag av dagligdegi, ímeðan farsóttin hevur herjað.“

Afturboðan frá starvsfólki í Skotlandi





Sunn vinna

Frágreiðing um avrik

STRATEGISK RAÐFESTING

- At vaksa effektivt og ábyrgdarfullt

2020 AVRIK Í MUN TIL 2020 TILSAGNIR

- At hava 0 frávik
- At hava eitt kundaframatal á 9 av 10 ella hægri
- At gera íløgu í eitt nýtt biogassverk

2023 TILSAGNIR

- At hava 0 frávik
- At virka fyri at kudar minka um burturkastið
- At varðveita høgt kundaframatal og kundanøgðsemi við góðum úrslitum
- Dagføra mannagongd viðvíkjandi innkeypi og veitaraatferð
- Ávirka bata av mannagongdum fyri alingina
- Leingja ISO9001 standard góðkenningina
- Leggja dent á at framleiða laks frá okkara egnu serstøku stovnum

SDG Mál



HVÍ TAÐ HEVUR TÝÐNING


Dagsins matarvøruskipanir standa yvir fyri ómetaliga stórum avbjóðingum, so hvørt fólkatalið í heiminum veksur og leggur eitt øgiligt trýst á matvørutilfeingið. Um vit skulu útvega mat til 9 milliardir fólk í 2050, mugu vit leggja dent á at byggja upp burðardyggar matvøruskipanir, við minst møguligari slóð, sum varðveita klótuna til framtíðar ættarlið.

Havbúnaður verður sæddur sum ein burðardygg loysn at mæta vaksandi eftirspurninginum eftir føðsluríkum proteinum til vaksandi fólkatalið í heiminum. Alilaksur telist millum sunnastu proteinkeldurnar orsakað av høgum innihaldinum av omega-3 feittsýrum, D-vitaminum, Selen og B-vitaminum. Sambært frágreiðingini frá World Resource Institut "Burðardyggur matur í framtíðini" frá 2018, má framleiðslan frá havbúnaði meira enn tvífoldast ímillum 2010 og 2050 fyri at nækta væntaða eftirspurningin eftir fiski. Tó, fyri at framleiðslan skal vera burðardygg, má hon vera ábyrgdarfull, so hon ávirkar umhvørvið minst møguligt.

Bakkafrost hevur eina framsøkna vakstrarstrategi, sum hevur gjørt okkum før fyri at kappast á heimsins skjótast vaksandi matframleiðandi geira. At virka í einum lítlum landi sum Føroyum kann gera tað meira avbjóðandi at tryggja organiskan vøkstur, nú allir tøkir firðir til laksaaling eru nýttir. Við slíkum

avmarkingum er neyðugt við nýhugsan fyri at finna loysnir fyri gera framtíðarvøkstur møgulan. Í 2018 endurskoðaðu vit okkara 5 ára íløguaftan og settu okkum tað framsøkna vakstrarmál at byggja upp eina framleiðsluorku á 100.000 tons um árið, ella meira enn tvær ferðir tiknu nøgdina í 2018.

Havbúnaðarframleiðsla má halda á at vaksa fyri at nækta eftirspurningin eftir fiski í heiminum



Kelda: Søgulig hagtøl, 1950-2016: FAO (2017b) og FAO (2018). Forsagnir til 2050: Útroknaðar á WRI; gingið verður útfrá 10 prosent minking av veiddum fiski frá 2010 støði í mun til 2050, linjurættur vøkstur av framleiðslu frá havbúnaði við 2Mt um árið millum 2010 og 2050.

Við einum so framsöknum vakstrarmáli er tað av alstórum týðningi at rækka burðardyggan vøkstur. Ein høvuðsdrívmeði í okkara vakstrarætlan er at framleiða stór 500g smolt, og afturat hesum at flyta ein part av framleiðsluni á landi í nýmótans smoltstöðir við nýggjastu vatnendurnýtslutøkni. Hetta er vælkend tøkni, sum vit hava brúkt í eini 25 ár. Afturat hesum hava vit flutt okkara alibrúk til meira ábærar firðir, har harðari streymur tryggjar betri vatngóðsku og lættir um trýstið á botnin. Framleiðslutiðin á firðunum er stytt úr 18 mánaðum niður í 10-12 mánaðir, sum harumframt eisini hevur tann fyrimunin at tað minskar um lívfrøðiliga váðan, eins væl og tørvin á viðgerð ímóti lús og sjúku. Vit gera eisini íløgur í okkara virkseimi í Skotlandi við denti á lívfrøði og RAS vatnskipanir fyri at hava burðardyggan vøkstur.

Vit halda neyvt allar viðkomandi lógir og fara framum ásetingarnar á týðandi økjum. At lurta og at ganga tørvinum hjá okkara kundum á mæti og at varðveita góð altjóða sambond er eisini av allarstørsta týðningi.

Í 2020 øktist framleiðslan til meira enn 1.800.000* verðar um dagin til kundar, íroknað innflytarar, matframleiðarar, stórhandlar og matstovuketur í meiri enn 30 londum á fýra høvuðsmarknaðum, Vesturevropa (67%), Norður Amerika (18%), Asia (8%) og Eysturevropa (5%). So hvørt brúkarar á hesum marknaðum í alt størri mun seta krøv um burðardygð, so teir hava frið í sálini um vørna, teir hava keypt, so eru krøvini frá okkara beinleiðis kundum eisini økt. Nýliga hava vit lagt til merkis, at okkara dygdargóða skráseting um burðardygð hevur styrkt sambandið við nakrar av okkara mest týðandi kundum. Vit vænta at hendan gongdin ímóti størri gjøgnumskygni í matvøruframleiðslu fer at halda fram.

Vit hava bundið okkum til at framleiða heilsugóðan laks í heimsflokki á ábyrgdarfullan og burðardyggan hátt. Hetta ber í sær at halda fram at økja gjøgnumskygni og at leggja dent á góðkenning frá triðjaparti fyri at vísa áhugapørtum



okkara burðardygð- og góðskuváttanir og dentin á góðsku og samfellda veitingar ketu. Hetta er partur av Sunt Lív ætlanini, sum nevndin stendur á odda fyri.

Við at framleiða dygdargóð proteinir til heimsmarknaðin ábyrgdarfullt og munadygt, og ígjøgnum okkara íløgur í nýhugsan og burðardygð undirstøðukervi og varandi orku-loysnir, gera vit okkara til at rækka STmálum 2,7,8 og 9 fyri burðardygga menning. Sí síðu 13 til nærri kunning.

Meira kunning um stevnumið felagsins at reka eina sunna fyrirøku er at finna í okkara ársfrásøgn.

*Verðar um dagin roknaðir sum 125g verðar, 220 framleiðsludagar um árið.

REGLUGERÐIR LANDSINS OG SAMSVAR

Tað er avgerandi fyri burðardyggan vøkstur, at staðbundin og altjóða krøv alsamt verða hildin. Vit halda neyvt allar viðkomandi lógir í økjum har vit virka og leggja orku í at fara fram um ásetingarnar. Hetta merkir at vísa leiðslu í verki í málum bæði innanlands og á altjóða stigi.

Okkara fyrirtøka er sera bundin at náttúruutilfeinginum har vit virka, bæði í Føroyum og í Skotlandi. Vit samstarva við avvarðandi umhvørvismyndugleikar og lúka ásetingarnar í alilóggávuni í øllum liðum í virðisketuni. Samsvar, leiðsla og gjøgnumskygni eru av størsta týdningi, og vit hava eina áhaldandi tilsøgn um eingi frávik at hava.

Vit fara longri enn at vera í samsvari við tað, at vit sjálvboðin fara undir at vera í tráð við altjóða standardar, íroknað ASC og Best Aquaculture Practice (BAP) fyri at hækka støðið í vinnuni innan burðardygd.

Í 2020:

- Eingi dømi um frávik

ETISK ATFERÐ

Tað er týðningarmikið at fara longri enn at vera í samsvari við ásetingarnar fyri at tryggja, at vit framhaldandi fremja og varðveita góða vinnuatferð, sum samsvara við okkara kjarnuvirði og meginreglur. Okkara virðir stýra okkara atferð og okkara framferð at skapa varandi virðir fyri okkara kundar, partaeigarar og samfelagið. Fyri okkum merkir hetta at vera ábyrgdarfull, við virðing, at vera íðin, effektiv og framsøkin. Hesi virðini eru lýst í leiðreglum okkara fyri atferð, sum miðar ímóti at skapa eina sunna virkismentan. Leiðreglurnar krevja, at øll starvsfólk skulu vísa fyrimyndarligan atburð í sínum virki og persónligan etikk í síni atferð, og tey skulu nýta eina rættvísa og ærliga framferð í øllum samskipti við onnur starvsfólk og uttanhýsis áhugapartar.

Okkara leiðreglur tryggja eisini, at okkara veitarar lúka

etiskar standardar og verða bidnir um at halda seg til standardar viðvíkjandi arbeiðsheilsu, trygd og trivnaði, mannaættindum, barna-arbeiði og umhvørvisstandardum, sum eru í tráð við standardar hjá triðjaparti.

Við limaskapi í SEDEX og við innanhýsis skoðanum hava vit í Skotlandi gjørt strangar ásetingar fyri veitingarketuna fyri at kunna taka grundaðar avgerðir og framhaldandi at betra alla okkara virðisketu. Allir veitarar eru neyvt mettir fyri at tryggja, at teir virka á einum hóskandi støðið, serliga viðvíkjandi teirra støði á góðskustýring, heilsu og trygd, CSR, eins væl og at teir taka etisk og umhvørvislig atlit. Høvuðsveitarar verða neyvt eftirhugdir kvartárliga fyri at meta og endurskoða avrikið.

Bakkafrost hevur eina skipan á netinum, har almenningurin kann seta fram klagur, og um neyðugt kunnu starvsfólk í trúnaði seta fram klagur ígjøgnum eina sjálvstøðuga varskógvaraskipan.

Í 2021 fara vit at:

Dagføra og samanskriva leiðreglurnar tvørturum alt Bakkafrost samtakið fyri at fremja bestu siðvenju.

KUNDANØGDSEMI


At byggja upp varandi sambond við okkara kundar er umráðandi, um vit vilja varðveita okkara støðu sum veitari av laks í heimsflokki, sum fólk velja fram um aðrar veitarar. Vit vilja skapa varandi samstørv og veita eina framúrskarandi kundatænastu. Vit halda fram at arbeiða tætt saman við okkara kundum fyri at nækta teirra tørv, herundir menning av nýggjum vørum og at útvega viðkomandi triðjapartsgóðkenning. Vit skipa hvørt ár fyri eini kundakanning og annaðhvørt ár fyri kundastevnu í Føroyum. Bæði í Skotlandi og í Føroyum bjóða vit kundum at síggja okkara virkir.

Vit bjóða serstakliga góða kundatænastu við eini álítandi, dygdargóðari og ábyrgdarfullari tilgongd, og fáa afturfyrir

trúskap og álit frá okkara kundum. Meira kunning um okkara kundastrategi er at finna í ársfrásøgnini.

Bakkafrost hevur verið fyri stórum vøxtstri í eitt áramál. Vøksturinn tók veruliga dik á seg, tá ið fyrirtøkan varð skrásett á keypsskálunum í Oslo í 2010 og nýliga við keypum av fyrirtøkum í USA og Stórabretlandi. Sum framleiðslan er vaksin, halda vit fram at vaksa á nýggjum marknaðum og økja søluna.

KUNDAFRAMATAL 2020



Í 2020:

- Fingu vit nýggjar kundar á evropeiska og amerikanska marknaðinum
- Hildu vit fram at menna vørur fyri at ganga kundunum á mæti
- Hildu vit fram at styrkja Bakkafrost vørumerkið við vørumerktari sølu til amerikanska marknaðin
- Gjørdu vit okkara kundakanning og fingu eitt miðal styrkital fyri kundanøgdsemi á 8,9 og eitt kundaframtal á 53,3. Sí annars talvu á síðu 24 við kundastigi av góðskuni

Vit halda fram at menna vørurnar í 2021, og fara at gera broytingar í pakkitilfarinum eftir áheitan frá okkara kundum. Vit fara eisini at halda fram við at styrkja sambondini við kundarnar við átøkum, sum t.d. skeiðum og framsýningum fyri kokkar, vitjanum og fundum, og vit fara at gera okkara árligu kundakanning.

NÝHUGSAN

Havbúnaðarvinnan er framvegis lutfalsliga ung, og vøkstur hennara er framvegis tengdur at nýhugsan. At gera íløgur í nýhugsan, gransking og menning er av størsta týdningi, um vit skulu nøkta broytandi tørvin hjá kundunum, fáa fyrimunir av møguleikum og vera á odda á burðardyggan hátt. Sum part av okkara framsøkn vakstrarætlan hava vit gjørt stórar íløgur í nýggja tøkni fyri at minka um váðar, so sum at viðgera laksalús uttan medisín og at gagnnýta møguleikarnar fyri vørumenning og vøgstri, sum til dømis ringrásloysnir fyri endurnýtslu av burturkasti og orku.

At vaksa burðardygt snýr seg um at fáa mest møgulig virðir burtúr tøkum tilfeingi. Vit leggja dent á at gagnnýta øll virðir sum kunnu fáast úr hvørjum stigi í okkara virðisketu, herundir mest møguligt “frá høvur til spor!” fyri at tryggja at allir partar av laksinum verða nýttir og umsettir til virði fyri at tryggja, at onki burturkast er.



Á okkara biogassverki framleiða vit ravmagn og hita úr lívfrøðiligum burturkasti so sum deyðum fiski og lívrinum burturkasti frá okkara smoltstøðum. Sí meira um FÖRKA á síðu 69.

"Blockchain" er ein spennandi nýggj verkætlan, sum okkara skotska virki stendur á odda fyri í samstarvi við aðrar partar. "Blockchain"-tækni (BCT) er fremsta loysnin at betra gjøgnumskygni tvørturum veitingarketur og virkar fyrirbyggingandi ímóti matvørusviki. "Blockchain" kann blíva brúkt til at finna upprunan av vøruni og inniheldur nágreinaðar upplýsingar um hvørja einstaka handling. Økta gjøgnumskygni við hesum skipaninum kann blíva brúkt munadygt fyri at betra álitid mótvegis kundum og brúkarum.

Blockchain verkætlanin ger brúk av DNA markørum fyri upprunalaks frá Hebridunum. Blockchain merkir at okkara veitingarketa hefur fult sporføri og prógvar samleikan hjá upprunalaksi frá Hebridunum, og hjálpir í stríðinum ímóti møgulegum matvørusviki, økir gjøgnumskygni og veitir fleiri upplýsingar, herundir burðardyggar vátanir til okkara kundar. Eitt spennandi nýbrot í fyrirkunni var keypið av Harris & Lewis Roykivirkinum í Stornoway á Isle of Lewis. Roykivirkið hefur víðkað okkara virðis Ketu á Hebridunum, og hefur gjørt okkum før fyri at framleiða royktan laks í Skotlandi. Vit hava ment ein nýskapandi roykihátt fyri upprunalaks frá Hebridunum, sum er serliga gjørdur fyri at minka mest møguligt um vatnnýtsluna og harvið umhvørvisligu ávirkanina. Tíðliga í 2021 lat okkara Harris & Lewis nethandil upp, fyri at kundar úr Stórabretlandi skulu kunna keypa okkara virðis Ketu roykta skotska laks beinleiðis á netinum.

Upprunalaksur frá Hebridunum vann eina forkunnuga virðisløn "Great Taste Award" í 2020 við dómurum sum róstu góðsku, útsjón og smakki. Great Taste label er sera viðurkent og verður latið vørur í serflokki aftaná at serfrøðingar í matvøruvinnuni hava blindsmakkað.

Í 2020:

- Byrjaðu framleiðslu á nýggja biogassverkinum – okkara størstu iløgu í ringrásbúskap higartil. Sí meira á síðu 69
- Bóðu um tilboð uppá bygging av fult elriknari tvíkilju
- Hildu fram at menna mótstøðuføri hjá okkara serføroysku laksarognum sum part av okkara serstøku lívfiskaskrá

Í 2021 halda vit fram við Blockchain verkætlanini í Skotlandi, vit gera iløgu í eina fult elrikna tvíkilju og halda fram við at kanna nýskapandi verkætlanir fyri at stiðja okkara burðardygga vøkstur.

ALTJÓÐA SAMBOND

Føroyar hava góð altjóða sambond. Kortini so er alla tíðina ein almennur áhugi í hvønn politikk Bakkafrost hefur viðvíkjandi grindadrápi. Vit hava strangar innanhýsis leiðreglur sum áseta at starvsfólk ikki skulu luttaka í arbeiðstíðini og okkara útgerð skal ikki brúkast á nakran hátt. Havbúnaðarfelagið, sum Bakkafrost er limur í, hefur gjørt eina fráboðan við okkara stöðu, sum er undirskrivað av øll stjórunum í alifeløgum í Føroyum.

Í MIÐDEPLINUM 2021

- Dagføra og samanskriva leiðreglurnar tvørturum alt Bakkafrost samtakið fyri at fremja bestu siðvenju.
- Halda á við at styrkja sambond við kundar og tillaga okkum broyttar tørvir
- Byggja eina nýggja fult elrikna tvíkilju



Sunn vinna Nýhugsan á sjónum



Bakkafrost miðar ímóti at ganga undan í burðardyggari menning. Vit seta framsøkin mál fyri umhvørvisligari ávirkan og halda fram at leita eftir framskygðum verkætlanum, sum geva íkast til burðardyggar loysnir fyri at kunna rækka málinum at minka okkara útlát av vakstrarhúsgassi við 50% í 2030.

Í 2020 bað Bakkafrost um tilboð uppá eina nýggja fult elrikna tvíkilju, sum ikki útletur nakað vakstrarhúsgass og einans er ríkin við elektriskum streymi frá battaríum, sum verða lødd ta tíðina á døgnum, tá mest grøn orka verður framleidd. Ikki einans gagnar hetta umhvørvinum, ongin larmur kemur heldur frá motorinum, sum er ein fyrimunur fyri manning, staðbundnu samfeløgini og minkar um strongdina hjá laksinum.

Í samstarvi við Norðurlandaráðið, føroyskar myndugleikar og SEV, er verkætlanin partur av einum hægri máli um at finna orkuloytnir sum gagnnýta orkuframleiðslu í fjartskotnum økjum á burðardyggan hátt. Skip og bátar hava stóran leiklut í Føroyum og hava lutfalsliga størst møguleikar at minka samlaða útlátið av vakstrarhúsgassi í Føroyum. Verkætlanin er framskygd og kann koma at hava týðandi jaliga ávirkan á alivinnuna og føroyska skipavinnu sum heild. Byggingin av tvíkiljunum verður væntandi liðug í desember 2021.

Í Skotlandi eru vit farnir undir royndir við hybridmotorum í bátunum fyri at minka útlátið.



Sunn fólk

Frásøgn um avrik

★ STRATEGISK RAÐFESTING

- At vera ein arbeiðsgevari, ið verður tikin framum

📊 2020 AVRIK Í MUN TIL 2020 TILSAGNIR

- Endurnýggja starvsfólkastrategiina
- Íverkseta trivnaðarkanning fyrir starvsfólk
- Eingir deyðatilburðir

🎯 2023 TILSAGNIR

- Bestu úrslit frá trivnaðarkanningum í vinnuni
- Íverkseta innanhýsis átak fyri burðardyggari atferð
- Varðveita kynsjavnvág í leiðandi störvum
- Minka fráveruna við 10%
- Blíva góðkend eftir ISO45001 standardinum
- Minka fráveru vegna skaðar til null
- Eingir deyðatilburðir

🌐 SDG Mál



HVÍ HETTA ER TÝÐANDI

Vit virða og leggja í hvønnannan, okkara samfeløg, samstarvsfelagar og brúkarar, og arbeiða saman fyri at fara framum væntanir. Vit eru partur av sosialu og búskaparligu samansetingini av samfeløgum, har vit arbeiða, og vit vísa errin á alstóra týðningin, sum laksaaling hevur fyri økir kring landið. Okkara starvsfólk eru hjarta í fyrirkuni og okkara størsta aktiv. Vit fara eins og rættvíst við okkara starvsfólki, og miða ímóti framgongd á yrkisleiðini hjá hvørjum einstøkum ígjøgnum framhaldandi menning. Heilsa og trygd hjá okkara starvsfólki er av allarstørsta týðningi. At veita eitt trygt arbeiðsumhvørvi fyri øll og tryggja, at vit taka við eini mentan við framhaldandi betringum, har besta siðvenja er grundleggjandi.

Okkara virkseimi er nú vaksið altjóða, og vit eru blivin ein altjóða fyrirtøka við alifeløgum í Føroyum og Skotlandi, við fyrising í báðum londum, eini minni framleiðslu- og sölueind í USA, og eini fódurverksmiðju og biogassverki í Føroyum.

Inklusjón er ein grundleggjandi meginregla á øllum økjum gjøgnum okkara virðisketu. Vit taka ábyrgdina fyri trygdini hjá okkara starvsfólki í størsta álvara og hava eina forvirkna tilgongd til heilsu, trygd og trivnað í samstarvi við vinnustovnar, fyri at tillaga okkara heilsu- og trygdarmannagongdir tvørturum virðisketuna. Vit fara ongantið at slaka viðvíkjandi trygd hjá okkara starvsfólki, og skipa fyri umfatandi og regluligum venjingum, sum tryggja at øll starvsfólk skilja teirra arbeiðsumhvørvi, og í sínum starvi altíð hava trygdina í huga.

Okkara starvsfólk skapa og varðveita okkara kappingarfyrirminir. Vit gera íløgur í tey og stuðla undir eini sunnari arbeiðsmentan, sum er bygd á sterk virðir.

Støðufrágreiðing

Vit miða ímóti at vera ein arbeiðsgevari sum verður valdur framum, har øll kunnu arbeiða trygt og í einum umfevnandi umhvørvi, sum stuðlar starvsfólki at taka ábyrgd og stoltleika við í teirra avrik. Okkara fólk eru hjartað í fyrítøkuni og vit viðfara okkara starvsfólk eins og rættvíst. Heilsa og trygd hjá okkara starvsfólki og teirra persónliga menning hevur sera stóran týdning.

Fyri framhaldandi at mennast, eru vit bundin til at eggja til persónliga menning og toymismenning, og at fremja eina starvsfólkasamanseting, sum styrkir ábyrgdarfullan vøkstur í fyrítøkuni. At skilja og at ganga uppí virðini hjá Bakkafrost er grundleggjandi, og at virðismeta at vit hava ein týðandi leiklut í okkara samfeløgum, sum er at skapa arbeiðspláss, læru- og menningar møguleikar í fjartliggjandi økjum og bygdasamfeløgum, sum stuðlar burðardyggari menning.

Okkara dentur á menning av okkara starvsfólkum gevur til málini hjá ST um burðardygg menning nr. 5 og 8. Sí síðu 13 fyri meiri kunning.

STARVSFÓLK

Okkara mál er at tryggja, at vit varðveita eitt fjølbroytt og fevnandi arbeiðspláss, at vit draga at og varðveita evnir og serfrøði, uppbyggja arbeiðsmegi við førleikum og varðveita høga arbeiðsgleði.

Tilsamans høvdu vit 1.781 fólk í starvi, íroknað okkara virksemi í USA. Vit hava 1.093 í starvi (svarandi til 940 fulltíðar størv) á okkara virkjum í Føroyum og í USA. Í Føroyum hava vit starvsfólk úr 24 av teim 29 kommununum. Í Skotlandi hava vit 688 fólk á 60 alistøðum. Um 85% av okkara starvsfólkum í Skotlandi búgva í útjaðaranum, og vit virða leiklutin, sum laksaaling hevur í útjaðaranum og fjarskotnu økjum, har vit virka. Vit hava bundið okkum til at útvega dygdarstørv og at menna okkara starvsfólk.

Í Skotlandi øktist talið av avloysarastørvum á framleiðsluvirki-

num fyri at manna eina eyka góðskingarlinju, og í samband við nýggjar arbeiðshættir undir Covid-19. Í Føroyum øktist framleiðslan á góðskingarvirkinum, og hetta hevði við sær meiri arbeiði í hesum lutfalsliga arbeiðskrevjandi partinum av okkara virðisketu.

Vit miða ímóti at hava starvsleiðir til eina meira fjølbroytta arbeiðsmegi. Okkara íløgur í nýggjar og útbygdar smoltstøðir hava eisini skapt nýggjar leiklutir á tí økinum við servitan innan lívfrøði og tøkni, og hevur havt við sær økt tal av umsóknunum frá kvinnum.

Okkara leiðreglur fyri atferð lýsa okkara tilgongd at tryggja best møguligar arbeiðsumstøður og fevnandi mentan. Vit hava eina null hugsjón til øll sløg av plágum, happing ella aðra framferð, sum ikki kann góðtakast til arbeiðis.

Arbeiðsloysið í Føroyum er framvegis millum tey lægstu í heiminum við 1,7%, eisini meðan farsóttin hevur verið. Í 2020 var arbeiðslutfallið høgt fyri bæði menn (86,7 %) og kvinnur (83,9%).


Arbeiðsloysið í Skotlandi var í 2020 4,2%. Í 2020 var arbeiðslutfallið 72,6% fyri kvinnur og 77,1% fyri menn.

Vit stuðla the “Real Living Wage” áttakinum, sum er eitt sjálvboðið gjald, sum verður goldið av fyrítøkum í Stóra Bretlandi, sum halda at teirra starvsfólk hava uppiborið eina lön, sum nøktar dagliga tørvin og er omanfyri minstuløn.


Vit stremba áhaldandi eftir at skapa eina dragandi og opna fyrítøkumentan við týðandi størvum í einum tryggum og burðardyggum arbeiðsumhvørvi.

ARBEIÐSMEGIN HJÁ BAKKAFFROST 2020

ARBEIÐSMEGIN EFTIR KYNI



ARBEIÐSMEGIN EFTIR ALDRI



Fleiri upplýsingar um samanseting av arbeiðsmegi (íroknað fjølbroytni), útskifting og upplæring sæst á www.bakkafrost.com/sustainability

JAVNSTØÐA

Vit hava bundið okkum til at leggja størri dent á at arbeiða fyri fjølbroytni á arbeiðsplássinum, herundir at menna ein javnstøðupolitikk og halda fram við innanhýsis tiltøkum, upplæring og samskipti.

Sum arbeiðsgevari ynskja vit at geva javnbjóðis møguleikar og skulu fara eins við øllum starvsfólkum og starvsumsøkjarum. Vit vilja sleppa undan ólógligum mismuni í allar mátar viðvíkjandi størvum, herundir starvsetan og útveljan, framflyting, flyting millum arbeiðsstøð, upplæringarmøguleikar, løn og ágóðar, onnur setanarviðurskiptir, aga, útveljing til uppsøgn og uppsagnir.

Tað er politikkur hjá fyrítøkuni at taka øll rímulig atlit at seta í starv og gera innanhýsis flytingar av starvsfólki, grundað á teirra evnir og førleikar, uttan mun til:

- aldur
- brek
- kynsbýti
- hjúnarstöðu
- viðgongutið og barsilsfarloyvi
- uppruna (herundir húðarlit, tjóðskap og etniskan ella tjóðskaparligan uppruna)
- átrúna ella lívsáskoðan
- kyn og/ella kynsliga sannføring

Vit tilnevna, upplæra, menna og gera innanhýsis flytingar grundað á dygdir og førleikar einans. Áðrenn 2020 fingur allir SSC leiðarar frálæru í javnstøðu og virðing til arbeiðis. Hetta verður endurtikið í 2021, tá nýggir leiðarar eisini skulu hava frálæru í hesum.

Við árslok 2020 vóru 29% av starvsfólkunum í føstum starvi kvinnur (36% í Føroyum og 18% í Skotlandi).

Í Skotlandi var økist talið av kvinnum við 15% frá 2019 til 2020 (frá 109 í 2019 til 125 í 2020).



Í 2020 vóru 17% av nevndini og 16% av leiðslubólkinum kvinnur

„Seinnu árin hava vit lagt størri dent á at vekja áhuga millum kvinnum at søkja stórv á smoltstöðunum, og vit hava fingið fleiri umsóknir frá kvinnum, enn vit vanliga fáa.“

Heini Kristiansen, HR Director, Bakkafrost

Vit leggja stóran dent á at hava fjølbroytta arbeiðsmegi. Fyrst í 2020 lögdu kvinnur í Scottish Aquaculture (WISA) eina nýggja vegleiðaraskrá fram. Vit eru errin av at tvey av okkara starvsfólkum, Kimberley Mckinnell, leiðandi lívfrøðingur í Lochgilphead og Penny Hawdon, menningarleiðari fyri alistøðunum, verða vegleiðarar fyrsta umfar. Skráin hevur víst, at kvinnur ynskja at koma fram í hesi vinnuni, og fleiri eru á bíðilista og bíða spentar eftir at fáa ein vegleiðara.

HEILHUGI HJÁ STARVSFÓLKI

At knýta saman er lykilin til væleydnað virksemi og heilhugað starvsfólk, og vit hava gjørt íløgur í Skotlandi fyri at betra sambandið.

Vit hava væl greinaðar leiðreglur um arbeiði heimanífrá, sum stuðla framhaldandi virksemi, og sum eru tiknar í nýtslu undir Covid-19 farsóttini. Hesar umfata alt frá fundartilmeldingum á netinum til fjarfóðring á okkara alibrúkum.

Munadygt samskipti er týðningarmikið. Eins væl og at kunnað verður um framstiginu í fyrítøkuni, hevur tað stór-an týðning, at øll okkara starvsfólk eru kunnað um týðandi hendingar. Í 2019 tóku vit Workplace í brúk, ein talgildan innanhýsis samskiptispall, sum í Føroyum er okkara innanhýsis samskiptismiðil. Samskiptispallurin gevur starvsfólki møguleikan at koma í samband við starvsfelagar, at gera viðmerkingar til tíðindir frá fyrítøkuni, og at deila bestu mannagongdir og dagføringar viðvíkjandi heilsu, trygd og burðardygd. Í 2020 hevur hetta verið ein týðningarmikil partur í samskiptinum um Covid-19, og hevur tryggjað, at starvsfólk hava fingið beinleiðis kunning. Í Skotlandi fóru vit beinanvegin at brúka samskiptispallin Teams, nú 15% av okkara arbeiðsfólki fóru frá at arbeiða á skrivstovuni til at arbeiða heimaífrá. Regluligt samskipti hevur verið í miðdeplinum fyri at tryggja, at starvsfólk kenna seg trygg og hava nýggjastu kunningina og vegleiðingar. Í januar 2021 byrjaðu vit at brúka Workplace í Skotlandi. Hetta er ein liður í at skunda undir sameiningina, og fyri at deila vitan í allari fyrítøkuni. Workplace og Teams hava verið týðningarmikil fyri at varðveita samskipti og heilhuga ígjøgnum tykishendingar, og fyri at deila kunning í einum ári, har tað ikki hevur verið møguligt at hildið vanligar fundir og felagstiltøk.

Starvsfólkaforum er ein kunningar- og hoyringsfundur sum gevur møguleika fyri samskipti og viðgerð av málum um felags viðurskipti og áhuga. Her fáa valdir limir møguleika at leggja fram sjónarmið frá starvsfólki at taka við í viðgerðina.



Trivnaðarkanning

Úrslitini av árligu trivnaðarkanningini í Føroyum vístu stóra framgongd á fleiri økjum, sum blivu tikin upp í kannningini árið fyri. Fokussøkið “Nærmasti leiðari” er munandi betrað, aftaná at vit hava lagt dent á førleikamenning av okkara formonnum/-kvinnum. Betringin var týðandi við 6 indeks stigum, og øktist frá 67 í 2019 til 73 í 2020, sum er á hædd við vísitølini fyri somu vinnu í ár.

Í Skotlandi var “Better Business” kanningin liðug í september 2020. Kanningin varð samanborin við 160 ymiskar fyrirkur í Stóra Bretlandi. Úrslitið fyri heilsu og trygd var gott, og vísti at starvsfólk sum heild eru nøgd við arbeiðshættirnar. Starvsfólk taka undir við fjølbroytni og inklusjón, har yvir 90% av starvsfólkunum eru greið yvir, at allar mentanir, trúarsannføringar og minnilutabólkar verða góðtikin, og 88% av starvsfólkunum hava eina greiða fatan av, hvussu man mátar avrik. Miðlingin av strategisku leiðini hjá vinnuni kann betrast, og dentur verður lagdur á hetta framyvir. Fyri at tryggja heilsu og trivnað hjá okkara starvsfólkum, gjørdur vit eisini tvær kanningar í samband við Covid-19.

Formenn/-kvinnur hava lagt úrslitini fram fyri síni starvsfólk og hava gjørt virkisætlanir fyri allar deildir.

TRIVNAÐARKANNING SVARSTIG



Á hædd við miðal svarstig fyri vinnuna í Skotlandi (miðaltalið liggur í 60-unum)



AT DRAGA AT OG FASTHALDA

At draga at og menna dugnalig fólk er týðningarmikið. Í Føroyum seta vit læringar, starvsnæmingar og starvsfólk innan fleiri starvsgreinar, so sum marknaðarføring, fígging, aling og havlívfrøði, eins væl og starvsvenjing í 2 vikur fyri næmingar í fólkaskúlanum, lesandi og læringar, sum ofta fáa varandi störv.

Orsakað av Covid-19 avmarkingum máttu vit minka mest møguligt um regluligu vitjanirnar av lesandi. Kortini so fóru vit í 2020 undir samstarv við ein skúla, har dentur varð lagdur á sjóvinnu. Nýggjunda floks næmingar finga møguleikan at koma í starvslæru í nakrar dagar í allari virðisketuni, og vit finga sera góðar afturboðanir frá bæði næmingum og lærarum. Vit eru ein av høvudsstuðlunum av árliga Job Match tiltakinum, sum bleiv hildið á netinum, har lesandi kundu fáa samband við Bakkafrost og fáa eitt lítið innlit í alivinnuna. Hetta hevur víst seg at vera ein munadyggur háttur at draga dugnalig fólk til.

Vit hava bundið okkum til at menna og gera íløgur í okkara starvsfólk. Í Skotlandi arbeiða vit saman við stovnum og feløgum kring landið og í økjum, herundir LANTRA, "Developing Young Workforce", "Scottish Aquaculture Innovation Centre (SAIC)", "North Atlantic Fisheries College (NAFC)" og "Aquaculture Curricular Advisory Group". Vit hava knýtt sterk bond við fólkaskúlar og miðnámskúlar og fara regluliga á útbúgvingarráðstevnur og vitja skúlar, fyri at vísa á ymsu starvsmøguleikarnar í okkara geira. Orsakað av farsóttini hava vit ikki kunna bjóða starvsvenjing ella lestrarstørv í Skotlandi í 2020. Tó hava vit hildið fram at arbeiða tætt saman við staðbundnum miðnámskúlum fyri at geva næmingunum kunning um møguleikan fyri læruplássi. Við stuðli frá Edinburgh College hava vit fingið atgongd til virðið av 15.000 £ í stuðli frá skotsku stjórnini til at gera íløgur í førleikamenning av okkara arbeiðsmegi fyri. Vit miða ímóti at fáa hendan stuðul aftur triðja árið á rað, og hetta gevur tilsamans 45.000 £ í stuðli til útbúgvingaráttøk.

Vit hava útbúgvingarskeið til øll störv í fyrítøkuni uttan mun til starvsroyndir. Okkara vinnuførandi førleikamenningarskipan í Skotlandi er grundað á eina samanseting av almennum vinnustandardum innan havbúnað og serkrøvum, og eru gjørd til at nøkta tørvin hjá okkara fyrítøku. Sí meira um okkara førleikamenningarskipan á síðu 39.

Í Skotlandi hava vit ígjøgnum árin verið við til ymisk tiltøk, sum áhugapartar hava skipað fyri. Minniligasta átakið er altíð the Royal Highland Show har vit, saman við starvsfeløgum í framleiðsluni, hava ein framúr pall til at varpa ljós á spennandi starvsmøguleikarnar, sum eru í okkara geira, og har vit eggja ungfólki til at luttaka við at "gita vektina á laksinum", samstundis sum tey læra um lívsringrásina hjá besta laksinum í Skotlandi. Vit hava eisini drigið áskoðarar til, við at hava smakkiroyndir.

Upplýsingar um okkara umsetning síggjast her: www.bakkafrost.com/sustainability/data

Fyri at tryggja at vit framhaldandi røkka hægstu heilsu-, trygdar- og vælføðarstandardum, hava vit árlegar venjingar og brúka bæði innanhýsis og uttanhýsis undirvísarar, sum undirvísa í evnum, sum røkka frá reinføri, fyrstuhjálpi, arbeiðstrygd, trygd á sjónum, trygd í samband við nýtslu av kemiskum evnum, til fiskaheilsu. Vit endurskoða skeiðini regluliga.

Vit tryggja áhaldandi at leiðarar fáa hóskað upplæring og vegleiðing. Í Føroyum hildu vit fram við at skipa fyri førleikamenningartilgongd fyri leiðarar, har serfrøði uttanífrá undirvísti í leiðslu, fjølbroytni, samskipti og handfaring av ósemjum. Í Skotlandi gjørdu vit eina leiðslumenningarskrá í samstarvi við Edinburgh College fyri 20 millumleiðarar. Orsakað av Covid-19 avmarkingum varð undirvíst ígjøgnum

Teams í fyra mánaðir, og hetta gav leiðarunum møguleikan til beinanvegin at brúka læruna frá hvørjum moduli í teirra arbeiði.

Í Skotlandi eru í 2020 brúktir yvir 11.000 frálærutímar á 2.000 skeiðum. 46 starvsfólk eru í læru, og 9 onnur starvsfólk byrja at læra í 2021.

Vit bjóða marknaðarleiðandi fyrimunir til starvsfólk í føstum starvi í Føroyum. Herundir partabrævaskipan, sum 248 starvsfólk teknaðu seg til í 2020, bonuspartabrøv og ymiskar tryggingar, herundir lívstrygging, vanlukkutrygging og bráðsjúktrygging. Okkara eftirlønargjöld og barnsburðarfarloyvi eru í tráð við landsins lógir. Harafturat víðkar Bakkafrost barsilstíðarskeiðið við fullari løn fyri foreldur í føstum starvi í Føroyum.

Í Skotlandi sammeta vit okkum við líknandi vinnu fyri at tryggja, at okkara ágóðar í minsta lagi samsvara við vinnustandardar. Vit bjóða ymiskar ágóðar, herundir starvsfólkahjálparskrá, "súkkla til arbeiðis" skrá, heilsueftirlit, starvstíðarágóðar, "keyp og sel" marknaður, eyka frídagar grundað á starvstíð, og tilboð og avsláttur á staðbundnum tænaustøðum. Ein heiðurslønarskrá er ment fyri at viðurkenna avrik, sum eru í tráð við okkara virði og fyri at fremja hugburðsbroyting. Heiðurslønirnar, sum vit byrjaðu at lata í 2019, hava longu víst sítt virði, og vit fáa framúr vísitøl fyri vinnuna, og tær eggja starvsfólki til at liva samsvarandi okkara virðum og at stremba eftir bestu siðvenju. Eitt dømi er okkara toymi í Torridon, sum fekk eina serliga heiðursløn í 2020 eftir at hava veitt hjálpi til tvær bjargingar, sí meiri kunning á síðu 74.

Í 2020:

- Samstarvaðu um eitt heilsuáttak í Føroyum “Rørsla fyrri øll” og bjóðaðu okkara starvsfólkum ókeypis luttøku.
- Bjóðaðu ókeypis koppseting ímóti beinrími til øll starvsfólk í Føroyum. 100 starvsfólk tóku ímóti tilboðnum.
- 248 starvsfólk luttóku í partabrævaskipanini fyrri starvsfólk.
- Skipaðu fyrri okkara fyrsta “Bakkafrost altjóða degi”. Ein dagur við denti á at hátíðarhalda fjølbroytni og at varpa ljós á sameining og virkismentan.
- Tóku í nýtslu nýtt tvørgangandi netsamskiptisamboð til starvsfólk, sum part av øktu royndunum at skapa eina opna mentan.
- Hildu fram við førleikamenningartilgongd fyrri leiðarar.
- Hildu áfram at seta tær 10 meginreglurnar í ST Global Compact frágreiðingini í verk, og góvu tilsøgn okkara um at verja menniskjarættindi; at virða fakfelagsfrælsi og rættin til kollektivar sáttmálasamráðingar; og at hava eina arbeiðsmegi, uttan tvingasil, barnaarbeiði ella mismun.
- Árligi virkisdagurin varð avlýstur orsakað av Covid-19 avmarkingum, og ístaðin skipaðu vit í Føroyum fyrri tykisútfærðum, har øll starvsfólk fingu ókeypis fjallaskógvar og gávupakka.
- Høvdu samstarv við ein staðbundnan skúla fyrri níggjunda floks næmingar um at luttaka í starvsvenjingardøgum ígjøgnum alla okkara virðis Ketu.
- Á altjóða umhvørvisdegnum lótu vit øllum starvsfólkum í Føroyum trø. Vit høvdu eisini eitt tiltak á høvuðsskrivstovuni, har ein serfrøðingur segði frá søguni um trævøkstur í Føroyum.
- Hildu fram við at samstarva við okkara veitarar fyrri at betra sosial og umhvørvislig avrik og betra

arbeiðsumstøður gjøgnum alla veitaraketuna ígjøgnum okkara limaskap í SEDEX.

- Góvu øllum starvsfólkum í Føroyum møguleikan sjálvboðin at taka lut í árligu ruddingini av fjøru og framvið landi í Føroyum fyrri at varðveita óspilta umhvørvið kring okkara firðir.
- Skipaðu fyrri hátíðarhaldi í samband við nýggju bókinu um søguna hjá Bakkafrost. Øll starvsfólk fingu eitt ókeypis eintak.
- Hátíðarhildu avrikið at røkka 100% ASC góðkenning í Føroyum við serligari máltíð til øll starvsfólk í Føroyum.
- Settu í verk vaktarskipan á Applecross smoltstøðini í Skotlandi í samráð við starvsfólk. Endurskoðað fleiri ferðir til best hóskandi leisturin varð samtyktur fyrri toymið og virkseimið.
- Mentu eina vegleiðing á Applecross í Skotlandi fyrri at geva venjing og hjálp á staðnum til toymið dagliga, meðan tey økja sína vitan um arbeiðsgongdir og útgerð.
- Settu í verk eina stempulskipan fyrri øll starvsfólk í Skotlandi, sum loyvir smidleika til at stempla inn og út á stempulstøðum ella við eini app á telefonini.
- Gagnnýttu øðrvísi hættir at samskipta við starvsfólk, herundir mánaðarlig starvsfólkakunring og regluligar dagføringar við leiðreglum og kunring viðvíkjandi spurningum, sum høvdu samband við Covid-19, frá bæði skotsku og bretsku stjórnini. Starvsfólkakanningar vórðu eisini fyriskipaðar.
- Settu í verk eina sjálvvirkandi kunringarskipan á Cairndow framleiðsluvirkinum í Skotlandi, sum ein effektivari máta at kunna starvsfólk um broyttar ferðaaætlanir. Eini 100 starvsfólk ferðast hvønn dag við bussi frá Dunoon, Clydebank og Dumbarton til Cairndow framleiðsluvirkið.

Í 2021 halda vit fram við at styrkja okkara starvsfólkahóp eins væl og at menna okkara lærlingaætlan. Vit miða eftir at at fáa eina sjálvstøðuga góðkenning fyrri sosialar standardar fyrri at styrkja okkum í uttanhýsis metingum á mannarættindaøkinum. Vit fara at styrkja okkara tilgongd at varpa ljós á fjølbroytni á arbeiðsplássinum og gera ein politikk fyrri javnstøðu millum kyn, sum longu er galdandi í Skotlandi, og at halda fram við innanhýsis átøkum.

Í Skotlandi hava vit eina umfatandi røð av politikkum. Tó halda vit at kvinnur og minnilutabólkar eru undirumboðað í vinnuni. Vit fara tí at halda fram at menna okkara stuðul til átøk sum WiSA (kvinnur í skotsku alivinnuni) og onnur netverk, sum eitt ískoyti til at víðka okkara smidligu tilgongd til arbeiðsfyriskipanir.



BAKKAFROST FØROYAR TÍTTLEIKI AV FRÁVERUSKAÐUM

PR. 1 MIÓ ARBEIÐSTÍMAR

10,23 2019 9,63 2020

SJÚKRAFRÁVERA

2020

3,9% 6,4%
FØROYAR SKOTLAND

THE SCOTTISH SALMON COMPANY TÍTTLEIKI AV FRÁVERUSKAÐUM

PR. 1 MIÓ ARBEIÐSTÍMAR

30,92 2019 24,19 2020

DEYÐSFØLL

0

2020

ONGI DEYÐSFØLL Í 2020

HEILSA, TRYGD OG TRIVNAÐUR

Á Bakkafrost eru vit bundin av framhaldandi at betra standardirnar fyri arbeiðsheilsu og trygd við at skapa eina sunna arbeiðsmentan. Nevndin hevur høvuðsábyrgdina av økinum og heilsa og trygd er á skránni til allar fundir.

Heilsa og trygd eru raðfest. At gera eitt trygt arbeiðsumhvørvi fyri øll og tryggja, at vit taka til okkum eina mentan við framhaldandi betringum og bestu siðvenjum, er grundleggjandi fyri okkara virksema.

Vit eru bundin at gera eitt trygt arbeiðsumhvørvi sum ásett í okkara meginreglum fyri atferð (Code of Conduct). Vit hava sett í verk eitt sett av leiðreglum fyri bestu siðvenju grundað á hægstu heilsu- og trygdarstandardar á landi og sjógv. Vit hava innanhýsis trygdarmannagongdir fyri allar deildir, herundir heilsu- og trygdarnevndir, mannagongdir í neyðstöðu fyri øll viðkomandi øki, so sum eld, persónsskaða ella sjúku, ella um onkur dettur fyri borð, og váðametingar, herundir váðaeyðmerking.

Vit hava árliga innanhýsis skoðan av allari virðisketuni, her-

undir fóðurframleiðsluni, smoltstöðunum, alibrúkunum, kryvji-virkjunum og framleiðsluvirkinum, sum eisini verða skoðað av triðjaparti og góðkend eftir GLOBALG.A.P. standardinum. Hetta umfatar strong heilsu-, trygdar- og vælfærdarkrøv. Stóru tænastrupini verða skoðað eftir altjóða ISM reglum.


Vit arbeiða forvirkið saman við vinnustovnum og myndugleikum og arbeiða reglubundið fyri at minka um váðar, taka tilburðir í størsta álvara og eggja til opnar og sannar fráboðanir um allar tilburðir – líka mikið, hvussu smáir. Vit hava eftirlit við og máta okkara framstig viðvíkjandi trygd við at sammeta við lyklatal fyri vinnuna fyri at tryggja áhaldandi betringar og heilsu og trygd hjá okkara starvsfólkum. Hetta umfatar skoðanir og eftirlit, starvsfólkaafturboðanir, nærum óhapp, vanlukkur og fráboðanir til viðkomandi myndugleikar.

Vit hava neyvar heilsu- og trygdarmannagongdir og øll starvsfólk hava fingið venjing og vegleiðing fyri at tryggja, at tey kennast við viðkomandi mannagongdir. Víðfevnandi váðametingar verða gjørdar regluliga og felagið hevur endurskoðað og ment eina víðkaða mannagongd um handfaring av tilburðum.

Okkara miðvísi dentur á trygd seinnu árinum hevur ført til færri tilburðir og lægri fráverustig.

Vit fremja starvsfólkaheilsu og trygd ígjøgnum til dømis staðbundnar arbeiðsbólkar, sum geva frágreiðing til okkara heilsu- og trygdarnevnd. Allir sjógvalarar og sjómenn skulu heilsukannast annaðhvørt ár, sum lógin ásetur. Starvsfólkatrivnaður verður framdur ígjøgnum okkara innanhýsis politikkir, sum fevna um arbeiðsumstøður, rímuligar arbeiðstíðir og starvsfólkatilfærslur, har áhugað kunnu luttaka.

Málið fyri heilsu og trygd er at minka fráveru vegna arbeiðsskaðar til 0 í 2023. Í Skotlandi hava vit longu gjørt stór framstig og hava minkað talið av fráveru vegna arbeiðsskaðar við umleið 35%.



Høvuðsavbjóðingin fyri vinnuna í ár hevur verið hóttanin frá Covid-19 og heilsan og trygdin hjá okkara starvsfólkum. At tryggja, at vit varðveita eitt trygt arbeiðsumhvørvi, hevur verið okkara fyrsta raðfesting. Vit eru errin av, at okkara starvsfólk hava tikið til sín og lagað seg til nýggjar arbeiðshættir í tíðum, sum ikki eru sæddar áður. Vit hava hesa tíðina lagt dent á virksema, sum er avgerandi fyri okkara vinnu: Tryggja heilsu og trygd hjá okkara starvsfólkum, varðveitt heilsu og vælfærd hjá okkara fiski, samstundis sum vit hava tryggjað vørugóðsku og støðuga veiting til okkara viðskiftafólk.

Vit settu fleiri umfatandi tiltøk í verk, herundir sosiala frástøðu, eyka útgerð til starvsfólkavernd, strangari reinførisreglur, hitavakingartól og broyttar vaktarskipanir fyri at minka mest møgult um sambandið millum fólk. Vit gjørdur fulla váðameting á øllum okkara alíkjum og framleiðslu høllum fyri at verja bæði fólk og vørur. Í Føroyum bjóðaðu vit ókeypis Covid-19 kanningar til øll starvsfólk í samstarvi við heilsumyndugleikarnar. Hetta bleiv væl móttikið og vit høvdu nýggju kanningarumfór í árinum. Tilsamans 6.417 royndir vórðu gjørdar, og allar vóru negativar.

Fyri meiri kunning um hvussu Bakkafrost handfór Covid-19 farsóttina, sí síðu 18-21

Vit hava sæð munandi betringar á heilsu og trygdarmát- ingunum í 2020 samanborið við 2019. Høvuðspartarnir eru á listanum niðanfyri. At 2020 spældi so væl av vísir, at fyrirbyrgjandi amboðini rigga, herundir átøk so sum “Good Catches” og “Monthly 100” í Skotlandi og neyvar heilsu- og trygdarskoðanir í allari fyrítøkuni.

Sí síður okkara um burðardygd á netinum fyri meiri kunning um heilsu og trygd og grundarlagið fyri frágreiðingini.

Í 2020:

- Eingin deyðsvanlukka og títteikin av arbeiðsskaðum, sum viðfórdu fráveru, minkaði við 6% í Føroyum.
- Gjördu 6.417 Covid-19 kanningar í 9 umfórum fyri øll starvsfólk í Føroyum
- Minkaðu arbeiðsskaðar sum viðfórdu fráveru við 17,6% í Skotlandi, vegna minking serliga á sjónum og í framleiðsluni.
- Lækkaðu arbeiðsskaðar, sum viðfóra fráveru við 21,8% í Skotlandi, serliga vegna 45,5% lækking av skaðum í framleiðsluni.
- Fingu nýggja trygdar- og góðskuskipan í Føroyum, sum fer at gera tað lættari at fráboða tilburðir, nærum óhapp og frávík. Skipanin liggur á okkara intraneti, og er tí atkomulig hjá viðkomandi starvsfólkum.
- Fullfórdu ASC góðkenningina fyri øll alibrúk í Føroyum. ASC standardurin setur høg krøv til sosiala ábyrgd, herundir heilsu og trygd hjá okkara starvsfólkum.
- Mentu ein trygdarkrøk fyri at betra um trygdina hjá okkara alarum í samband við fódurflutning.
- Hildu á at betra okkara trygdarmentan á øllum okkara alibrúkum við denti á váðametingar, at kannað tilburðir, hjálpa staðbundnu leiðslunum at tryggja eitt tryggari arbeiðspláss, og við regluliga at deila kunning um trygd.

Í 2021:

- Halda fram at betra trygdaravrikini í fyrítøkuni við øktum denti á váðastýring. Høvuðsøkini umfata fráboðanir um nærum óhapp, at deila bestu siðvenu og vitan og økja trygdarkunningina á alibrúkunum. Neyv lyklatøl fyri heilsu- og trygd verða innfórð.
- Miða eftir at minka talið av persónsskaðum við neyvum fyrirbyrgingarátøkum.
- Íverkseta vit nýggja trygdarfyriskipan.
- Fyrirreika fyrítøkuna til ISO45001 góðkenningina.
- Íverkseta okkara trivnaðarstrategi í Skotlandi.

Sí www.bakkafrost.com/sustainability/data har vit vísa fleiri upplýsingar um heilsu, trygd og trivnað.

MANNARÆTTINDI

Vit virða øll altjóða viðurkend mannarættindi. Vit virða fakfelagsfrælsið og rættin til sáttmálasamráðingar og taka ikki lut í nøkrum skipaðum flutnings- ella tvingsilsarbeiði og misnýta ikki børn sum arbeiðsmegi og veita vissu fyri at vit ikki eru samsek í misnýtslu av mannarættindum.

Í Føroyum eru vit limir í Føroya Arbeiðsgevarafelag, sum hevur um hendi samráðingar við vælskipaða føroyska privata arbeiðsmarknaðin. Rættindini hjá arbeiðsfólki eru vard av fakfeløgum og umboðum fyri fakfeløgini, t.d. fyri at tryggja okkara arbeiðsfólki eina rímuliga løn í samsvari við sáttmálan. Vit møtast javnan við yrkisfeløg og stremba eftir at hava eitt gott og uppbyggjandi samband við tey. Starvsfólkaumboð fáa frí frá sínum arbeiði til tess at útinna sínar skyldur, íroknað skeið.

Í Skotlandi verða starvsfólk uppstillað og vald av sínum starvsfeløgum til at umboða seg í starvsfólkaumboðsráðum kring økini. Tað eru ongar felags samráðingar ella fakfeløg. Valdu umboðini møta á fundum vegna teirra starvsfelagar viðvíkjandi týðandi málum á arbeiðsplássinum um at betra samskiptið, og at koma á tal við og at fáa góð viðurskipti við leiðsluna, grundað á álit og samstarv. Umboðini skifta orð um sjónarmið og viðurskipti hjá sínum starvsfeløgum áðrenn fundirnar og geva afturboðan. Regluligir fundir verða hildnir hvønn ársfjórðing, og umboðini hava skyldu at møta á øllum ásettum fundum.

Bakkafrost hevur eina mannagongd til viðgerð av kærum og eina varskógvaraskipan, sum er atkomulig fyri øll starvsfólk. Okkara leiðreglur viðvíkjandi mannamuni eru í samsvari við ILO sáttmálan. Mismunur á arbeiðsplássinum verður ikki góðtíkin, og vit hava leiðreglur og mannagongdir fyri, hvussu vit handfara mál viðvíkjandi mismuni.

. Í Skotlandi er okkara tilsøgn til reiðilig, virðilig og rættvís arbeiðsviðurskipti feld inn í politikkirnar um etiskan handil,

trælalald og javnrættindi galdandi fyri bæði fólk í føstum starvi og fyribilsstarvi. Vit bjóða tveir mátar fyri í trúnaði at lata inn avdúkingar, antin við at lata hesar til okkara starvsfólkadeild, ella umvegis okkara varskógvaraskipan, sum verður umsitin av uttanveltaðum triðjaparti.

Vit eru limir í SEDEX, og vit virka í samsvari við "Ethical Trade Initiative". Sosialar skoðanir gera tað møgult hjá fyrirkøni at meta um okkara veitarar, at fylgja við heilsu og trygd, og at vísa, at vit hava null tolsemi við misnýtslu av mannarættindum so sum barna- og tvingsilsarbeiði.

At fólk trívast er týðningarmikið fyri okkum, og vit vænta at tað sama er galdandi hjá okkara samstarvsfelagum. Teir eru bundnir við sáttmála at liva upp til okkara veitarastandardar, har teir millum annað skulu váttar, at alt arbeiði verður gjørt í tryggum arbeiðsumhvørvi, uttan mismun og barnaarbeiði. Vit vænta veitarar at gjalda rímuligar lønir til síni arbeiðsfólk í samsvari við staðbundnar lógir og reglugerðir.

Vit hava eina null tolsemishugsjón til alt slag av eyðmýking, happing, órættvísari viðferð ella øðrum atburði, sum ikki kann góðtakast til arbeiðis.

Í 2020:

- Høvdu vit onga varskógvaraklagu, ið hevði samband við mannarættindi, mismun ella barnaarbeiði.
- Vit dagførdu øll SEDEX spurnarbløð, sum viðvíkja okkum sjálvum, og lótu okkara veitarar og viðskiftafólk hesi.

2021 Í MIÐDEPLINUM

- Ætlanir fyri fjølbroytni og inklusjón
- Læríngætlan
- Sosialur standardur fyri at styrkja metingina av mannarættindum
- Sameina fyrirkøna á einum innanhýsis samskiptispalli



Sunn fólk Førleikamenningarskipan



Vit stremba eftir áhaldandi menning og framgongd á yrkisleiðini hjá okkara starvsfólki.

Okkara førleikamenningarskipan, sum er leiðandi í vinnuni í Skotlandi, eru grundað á ymiskar landsstandarðar fyri havbúnað, og stíðjar seg at krøvum, virðum og ynsktari atferð, sum er serstøk fyri virksemd í Skotlandi.

Førleikamenningarskipanin fyri starvsfólk bæði í alingini og á smoltstøðunum ásetur umfatandi leiðreglur fyri meting og menning av førleikum á øllum starvsstigum, og vísir eina greiða leið fyri framgongd.

Starvsfólk verða mett árliga í mun til viðkomandi førleikamenningarskipan eftir eini skipaðari avriksmeting, sum vísir teirra núverandi førleikastøði, og gevur deildarleiðaranum møguleika at gera eina greiða menningarætlan fyri komandi árið, fyri at tryggja áhaldandi menning.

Síðani førleikamenningarskipanin varð sett í verk í Skotlandi í 2015, er miðal førleikastøðið í sjógv- og feskvatnsvirkseminum hækkað við 14%.



Sunnur laksur

Frásøgn um avrik

STRATEGISK RADFESTING

- At vera betri enn leiðandi standardar

2020 AVRIK Í MUN TIL 2020 TILSAGNIR

- Varðveita okkara høga omega-3 stöði ●
- Varðveita høgt kundanøgðsemi við vørugóðsku ●
- Minka fellið av fiski til 6% ●
- Hava ASC góðkenning á øllum aliokjum ●
- Viðarimenna og íverkseta ikki-medisinska viðgerð við stórum denti á fiskavælfæri ●
- At eingin fiskur skal sleppa ●

2023 TILSAGNIR

- Økja smoltstøddina til 500g
- Varðveita okkara høga omega-3 stöði
- Einku brúk av antibiotika
- Varðveita eitt undankomustig av laks í 94% ella hægri
- Økja gransking fyri at gera fiskaheilsuna og vørugóðskuna enn betri
- Verða verandi í fremstu røð, tá ið tað kemur til djóravælfæri
- Menna vinnuleiðandi tilgongd til djóra vælfæri
- Varðveita ASC góðkenningina, BAP góðkenningina ella líknandi fyri allan Bakkafrost laks

SDG Mál



HVÍ TAÐ HEVUR TÝÐNING

Áhaldandi fólkvøkstur og vaksandi tørvur á proteinum leggur trýst á jørðina. Havbúnaðarvinnan verður mett at vera ein háttur at nøkta hendan tørv, við at veita eina burðardyggja og føðsluríka proteinkeldu. Sambært FAO 2020 frágreiðingina, “Støðan í alheims fiskiskapi og havbúnaði 2020”, var nýtslan av sjógæti í 2017 17% av nøgdini, sum fólk í heiminum nýtti av djóraproteinum, og 7% av samlaðu proteinnýtsluni. Sambært frágreiðingina fer havbúnaður framhaldandi at vera drívmeigin aftanfyrir vøksturin í alheims fiskaframleiðsluni, við einum vøkstri á 32% frá 2018 til 2030.

Bæði føroysku firðirnir og skotsku vøtnini geva bestu aliumstøður orsakað av hitalagnum í sjónum, saltinnihaldi og streymi. Vit hava gjørt stór framstig við at betra undankomustig og tøkuvækt, hava lækkað fódurfaktorin, og hava staðfest betri framleidni. Tó stendur vinnan fyri avbjóðingum av fiskalús, sjúku og niðursettari táknuheilsu. At royna at loysa hesar vándar fyri at tryggja góðsku og góðan vøkstur hjá okkara laks, samstundis sum vit varðveita hægstu heilsu og vælfæri standardar, hevur eisini í stóran mun kravt samstarv millum feløg og stórar iløgur í nýggja tøkni til framhaldandi betringar. Frameftir vænta vit at broyttar umstøður í havinum, so sum hægri hiti, eisini fara at føra til nýggjar avbjóðingar.

Við at leggja dent á ábyrgdarfulla tilgongd til havbúnað, gera vit okkara til at rækka málunum 2, 6, 14 og 17 hjá ST fyri burðardyggari menning. Sí síðu 13 fyri meira kunning.

HVAT GERA VIT

At eggja til framleiðslu av meira burðardyggum mati við høgari føðslugóðsku verður verandi okkara fyrsta raðfesting. Okkara laksur veitir eina føðsluríka, munadyggja og burðardyggja keldu av djóraproteini við høgum omega-3 innihaldi. Góðskan er treytað av okkara náttúruumhvørvísligu umstøðum, tilsøgn til bestu heilsu og vælfæri standardar og at tryggja at okkara laksur verður fóduraður við burðardygt veiddum hágóðsku fóðri. Vit eru í øllum liðum av virðisketuni, og tryggja fult sporfærið og stremba eftir framhaldandi betringum í øllum liðum.

Fóður

Vit miða eftir at halda føðina so nær náttúrligu føðini hjá villa laksinum sum møgult. Vit halda at hetta gevur fyrimumir, íroknað eitt sunnari føðsluvirði. Vertikala integratiónin av okkara fiskamjøli, lýsi, alifóðri og laksaframleiðslu gevur okkum fyrimumin, at vit kunna útvega hægstu góðskuna av marinari rávøru frá vælskipaðum norðuratlantiskum fiskiskapi til okkara alifóður. Hetta tryggjar at vit nýta eitt høgt prosenttal av burðardyggum marinum innihaldi, sum gevur okkara laks eitt høgt omega-3 feittsýru innihald. Í 2020 høvdu vit í miðal eitt omega-3 tal á 2,5g pr. 100g av laksaflaki. Sí síðu 58 fyri meira kunning um burðardygð fóður..

Laksur er eitt sunt matval, sum inniheldur nógva føðsluvirði, ið eru neyðug fyri menniskju, herundir omega-3 fitisýrur og D vitaminir. Mest týðandi marinum omega-3 fitisýrurnar eru EPA og DHA. Báðar eru kendar sum munadyggar fyri at forða fyri hjartaæðra sjúkum. Okkara laksur fær fyrsta floks fóður við høgum marinum innihaldi og høgum omega-3 innihaldi.

Uttan dálkandi evnir

Okkara fóður inniheldur ongi vakstrarhormonir, innvøllir ella avskurð frá nakrari aling, og er væl undir ES mörkunum viðvíkjandi óynsktum evnum, herundir dioxin og dioxinlíknandi PCB'um, men vit halda fram at leita eftir nýggjum hættum at minka enn meira um hesi evni. Vit brúka einans náttúrligar antioxidantar fyri at verja ímóti oksidering og fyri at varðveita føðslugóðskuna. Ethoxyquin verður ikki brúkt í okkara fiskamjøli og lýsi.

Trygd og góðskutryggingar standardar


Vit skulu virka á hægsta støði viðvíkjandi góðsku. Vit leggja dent á HACCP (Hazard Analysis and Critical Control Point) við vandamálsgreining og sporføri í øllum liðum. HACCP eyðmerkir allar vandamiklar stýringarliðir (VSL) og Operational Control Points (ORP), og vit váðameta ímóti hesum. Vit senda regluliga vøruroyndir til kanningar hjá rannsóknarstovu hjá triðjaparti fyri at staðfesta dygdina í okkara matvøru trygdarætlanum, og starvsfólkini fáa røttu upplæringina í matartrygd og góðsku.

- Vit hava væl tryggjaðar mannagongdir fyri virksemsframhald og handfaring av tilburðum, herundir regluligar venjingar í at kalla vørur aftur.
- Vit fylgja standardum og góðkenningum, og okkara víðfevnda innanhýsis eftirlitsskipan verður regluliga eftirhugd av myndugleikunum.
- 100% av okkara vørum og øll virðisketan er umfevnd av triðjaparts góðkenning, sum fevnir um høg altjóða trygdarkrøv til matvøruframleiðslu. Les meiri um hetta undir samstarv og góðkenning á síðu 48-49.
- Bakkafrøst USA flutti í nýggjan 3.250 m² stóran framleiðslubygning síðst í 2020. Framleiðsluvirkið er skrásett í FDA og hevur eina veitaraváttan sum tryggjar, at allir veitarar innan- og uttanlands liva upp til okkara leiðandi standardar viðvíkjandi trygd og góðsku.

Okkara strategiska raðfesting er at liva upp til og, har tað er møgult, at fara framum leiðandi standardar fyri at tryggja vinnuleiðandi matvørutrygd. Vit hava dygdargóðar skipanir til váðametingar viðvíkjandi matvørutrygd og góðsku í øllum liðum í virðisketuni. Góðskutrygging og eftirlit er í øllum liðum av framleiðsluni. Hetta hevur við sær dagligar royndir og eftirlit, áðrenn heilsuváttanir verða útskrivaðar, fyri at tryggja, at vøran lýkur altjóða krøv innan heilsu og matvørutrygd.

KUNDASTIG AV GÓÐSKUNI Á LAKSINUM HJÁ BAKKAFRØST

Avspeglar myndina hjá kundunum umboðandi 61% av umsetninginum í 2016, 42% í 2017, 32% í 2018, 69% í 2019 og 72% av umsetninginum í 2020.



2020

- 0% Ónøgd
- 4% Eitt sindur nøgd
- 25% Nøgd
- 71% Meira enn ella sera nøgd

2019

- 0% Ónøgd
- 2% Eitt sindur nøgd
- 38% Nøgd
- 60% Meira enn ella sera nøgd

2018

- 0% Ónøgd
- 3% Eitt sindur nøgd
- 38% Nøgd
- 59% Meira enn ella sera nøgd

2017

- 0% Ónøgd
- 4% Eitt sindur nøgd
- 19% Nøgd
- 77% Meira enn ella sera nøgd

FISKAHEILSA OG TRIVNAÐUR

Vit leggja stóran dent á at liva upp til og at fara upp um leiðandi standardarnar fyri fiskaheilsu og trivnað.

Veterinerir standardarar

Føroyar hava millum strangastu veterineru standardar í heiminum, og hesar leggur Bakkafrost dent á at halda. Hesir umfata eina røð av krøvum, so sum sjúkuviðgerð og fyribyrging, eftirlit við fiskalús og flutning. Føroyska djóraverndarlógin, har tey fimm frælsini eisini innganga, er innarbeidd í standardarnar. Framhaldandi nýhugsan í alivinnuni hevur gjørt vinnuna føra fyri áhaldandi at betra trivnaðarstöðið.

Laksaaling er millum mest gjøgnumskygdu og reguleraðu aling í Stórabetlandi, og okkara alibrúk verða regluliga skoðað av eini røð av stovnum, herundir "Marine Scotland", "Scottish Environmental Protection Agency (SEPA)", "Fish Health Inspectorate" og "Naturescot". Vit leggja dent á at hava gjøgnumskygni í virkseminum, og at lata kunning bæði á kravdum og sjálvbodnum grundarlagi til ymiskar stovnar og feløg, herundir Felagið fyri skotskar alarar og Marine Skotland.

Vit leggja stóran dent á at tryggja hægstu standardar av vælfærdi í allari okkara virðisketu og at gera framhaldandi betringar. Í Skotlandi hava vit tikið í brúk okkara egna dynamiska og samfelda SSC fiskaheilsustandard, sum er triðja parts skoðað, og leggur dent á at gera áhaldandi betringar í øllum liðum av virðisketuni fyri at tryggja, at besta siðvenja er aftanfyrir alt, ið vit gera.

Hetta er ein serstøk tilgongd - vit eru einasti laksaframleiðari við egnum standardi, sum er góðkendur av triðja parti. Fyri at tryggja at laksurin verður aldur eftir hægstu vælfærdarstandardum, so halda vit okkum eisini at óhefta triðjaparts góðkenning, herundir "RSPCA Assured", fremsta tryggingin fyri etiska aling og matvørumerking.

Vit hava eitt roynt toymi av serútbúnum djóralæknum og lívfrøðingum, sum nærlagdir arbeiða við djóraheilsu og trivnaði, eins væl og at teir upplæra okkara fólk úti á støðnum. Vit leita



alla tíðina eftir nýggjum hættum at betra trivnaðin, samstundis sum vit virða umhvørvið. Vit leggja dent á at arbeiða fyribyrgjandi við handfaring av fiskaheilsu og tálman av lús, við at hava eftirlit við heilsu og trivnaði og við atgongd til stóra viðgerðarorku og vitan innan aling.

Antibiotika

Bakkafrost laksur er framleiddur uttan at nýta antibiotika síðan 2004 í Føroyum og síðani 2010 í sjógvalingini í Skotlandi. Smoltstøðir í Skotlandi hava í stóran mun eldri tækni, ikki RAS, og íløguaætlanirnar í Skotlandi hava

høvuðsdent á nýggjar framkomnar smoltstøðir, líknandi teimum í Føroyum. Í 2020 nýttu tvær smoltstøðir í Skotlandi viðgerð við antibiotika. Vit vænta at hetta gerst óneyðugt á nýggju smoltstøðunum við RAS-tøkni.

Sjúkur

Vit hava bundið okkum til ábyrgdarfullar alihættir og at hava strangt eftirlit við heilsuni hjá okkara stovnum. Okkara fiskaheilsustrategi leggur dent á fyrirbyggjandi heilsuviðgerð fyri at minka váðan fyri sjúku mest møguligt við koppseting, og við at betra fiskavælfærdina á øllum økjum mest møguligt.

Í Føroyum eru sjúkur, sum elva til stúran, í størstan mun hjartaklovningur (CMS), sum kemur av Piscine myocarditis virus, og HSMI, sum kemur av Piscine orthoreo virus, tí hesar minka mótstøðuføri ímóti strongd. Frá mei 2021 verður alt smolt, sum verður útsett, CMS mótstøðuført.

Fyrsta ættarliðið av aldum laks av føroyskum uppruna bleiv tikið í 2020, og hetta gav okkum móguleika at savna vitan um týðningarmiklu lindiseyðkennini, herundir CMS mótstøðuføri og hvussu nógv kemur undan, sum eru avgerandi fyri lívfiskaskrána.

Í 2020 bleiv BKD funnin á nøkrum alibrúkum hjá Bakkafrøst, og fyrirbyggjandi sjúkuatgerðir vórðu settar í verk. Smolt blivu kannað fyri BKD áðrenn tey blivu sett á sjógv, og øll úrslitini vóru negativ. Í 2021 verður fokus á fyrirbyggjandi atgerðir, herundir eisini yvirvøka.

Frá mai 2021 verður alt smolt, sum verður sett út í Føroyum, CMS mótstøðuført.

Heilsustøðan hevur sum heild verið góð á øllum smoltstøðum í 2020, og á feskvatnsstøðunum halda vit fram at hava eyguni eftir nýggjum sjúkum. Størri dentur er á lív-

frøðiligari trygd so hvørt smoltstøðirnar blíva størri við størri biomassa.

Tær meira týðandi sjúkuavbjóðingarnar í okkara skotska virkseimi umfata AGD, PD, sum kemur av Salmon Alpha Virus, eins væl og CMS og HSMI.

AGD kemur av snultaranum Neoparamoeba perurans, sum finst í nógvum alíkjum kring heimin, og trívist har sumrini eru heit, og saltinnihaldið í havinum er høgt. Snultarin kann vera ein høvuðsorsøk til táknusjúku, ella hjáorsøk til aðrar táknusjúkubjórðingar, so sum frá æti ella hvalspýggju. Óviðgjørt elvir tað til niðursetta táknusjúku, sum hevur við sær minni fódurupptøku og vøkstur, og ábæri fyri strongd og fellir. Viðgerð við feskvatnsbaði er sera effektiv fyri at fáa snultarar burtur, og í Skotlandi er íløga gjørd í ein brunnbát bara til feskvatnsviðgerð við RO tøkni, sum ger tað møguligt at gera feskvatn burturúr sjógvi.

PD verður javnan funnið í skotskum alibrúkum, men ávirkanin er minkað, nú allur fiskurin verður koppsettur, og yvirvøka er av lívfrøðimarkørum í muskulskaðum fyri at meta um álvarsemi av sjúkuni. Útbrot enda tí vanliga við minni matarlisti í styttri tíð heldur enn fellir. Vit samanbera allar tøkar vaksinur, fyri at fáa sum best burturúr koppingstrategiini.

Hjartaklovningur (CMS) kann vera avbjóðandi, serliga hjá størri fiski, og tað er vanlig mannagongd at velja egg við arvafrøðiligum mótstøðuføri. HSMI er víða um í skotskum alibrúkum, men er vanliga ein støða, ið varir stutt og við avmarkaðari ávirkan.

Ongar sjúkur sum skulu fráboðast myndugleikunum vórðu funnar í okkara skotsku alibrúkum í 2020.

LÚS

Vit leggja stóra orku í handfaring av lús bæði við fyrirbyrgjandi og virknum atgerðum, t.d. við at økja orkuna til at viðgerða lús uttan heilivág við brúki av nýggjari tøkni, og við at víðka okkara ætlan við reinsifiski. Vit hava eina forvirkna og yvirskipaða tilgongd til handfaring av lús og strangt heilsueftirlit, framt av okkara egna toymi av lívfrøðingum og djóralæknum, sum skjótt kunnu avdúka og seta í verk atgerðir, um avbjóðingar skuldu komið.

Vit halda fram við at arbeiða tætt saman við akademikarum og vinnufeløgum fyri at finna burðardyggar langtíðarloysnir til heilsuavbjóðingarnar í vinnuni.

Vit brúktu ikki medisinska baðiviðgerð í Føroyum í 2020, og fylgja áhaldandi við lúsatølunum, sum verða kunngjörd alment.

Viðgerð uttan heilivág er tann viðgerðin ímóti laksalús, okkum dámar best.

Í 2020 lækkaðu føroysku myndugleikarnir markvirðið fyri lús frá 1,5 til 1,0 vaksín kvennlús pr. fisk og hetta hevði við sær økt tal av ikki-medisinskum viðgerðum móti lús.

Í 2020 høvdu vit økt fokus á fiskavælfærd, serliga á handfaring og viðgerð. Fleiri vitjanir av djóralæknum á alibrúkunum og ein djóralæknaváttan áðrenn viðgerð tryggjar, at bert fiskur við góðari heilsustøðu verður avlúsaður.

Í øllum skotskum alibrúkum var miðaltalið av lús ímillum tey lægstu seinastu 5 árin. Ásetingarnar krevja at talið skal vera undir 2,0 vaksín kvennlús pr. fisk. Fyri at halda tøluni innan fyri hesar ásetingar, eru viðgerðirnar øktar, í mestan mun uttan heilivág.

Reinsifiskur

Vit brúka reinsifisk, sum nattúrliga finst í náttúruni, sum ein burðardyggan hátt til lúsaviðgerð. Í náttúruni etur reinsifiskur lús uttan at skaða fiskin, og hetta hevur víst seg at vera ógvuliga munadygg viðgerð fyri at halda lúsatalinum á alibrúkunum niðri.

Í Føroyum brúka vit rognkelsir fyri at forða lúsaálopum, tá vit seta fisk út, uttan í tveimum støðum, har umstøðurnar ikki eru hóskandi. Í Skotlandi brúka vit rognkelsi ella varrafisk á øllum alibrúkum og hava sæð, at tað minkar í stóran mun um tørvin á aðrari viðgerð. Brúk av reinsifiski í laksaaling er enn lutfalsliga nýtt og at tryggja vælfærdina hjá reinsifiskinum var ein raðfesting hjá okkum í 2020 og heldur fram at verða í miðdeplinum í 2021. Sí síðu 52 fyri meira kunning um reinsifisk.

Viðgerðarhættir uttan heilivág

Økt vitan og royndir innan ymsu sløgini av viðgerð uttan heilivág, hevur gjørt okkum før fyri at taka betri grundaðar avgerðir til ta best hóskandi viðgerðina.

Í 2020 gjørdur vit íløgur í nýggja mekaniska avlúsingar skipan, FLS. Hon verður longu brúkt í Skotlandi og verður í mai 2021 tikin í brúk í Føroyum. FLS skipanin lýkist SFI skipanini við eini mekaniskari spuli- og filterviðgerð, sum tekur lúsina av fiskinum. Vit hava sett hesar skipanir í okkara egnu tænaustskip, og hava tí altíð atgongd til viðgerðarmøguleikar.

Tað er týðningarmikið at varðveita fleiri ymsar møguleikar fyri ikki-medisinska viðgerð fyri at hava tamarhald á lúsini og at varðveita góða fiskavælfærd.

HØVUÐSORSØKIR TIL, AT FÆRRI LAKSAR KOMU UNÐAN 2020

FØROYAR

- Tilburðir orsakað av illveðri 29.02.2020
- Útseting av fiski og tillagan til sjógvin
- Hjartaklovningur (CMS)
- Handfaring í samband við viðgerð

SKOTLAND

- Táknusjúka
- Umhvørvið (vatngóðska/æti)
- Handfaring í samband við viðgerð

ATLANTSLAKSUR FELLISLUTFALL 2020

10,29%
FØROYAR

11,43%
SKOTLAND

Søgulig tøl, sí
globalsalmoninitiative.org

LÚSATAL 2020

0,45
FØROYAR

0,46
SKOTLAND

Miðal í 12 mánaðir av vaksnum kvennlús á øllum alioðkjum. Nærri kunning um brakklegging og heilivágsnýtslu, sí www.bakkafroast.com/sustainability/data



Dømi um okkara arbeiði at betra fiskaheilsu og -vælfærið:

- Vit finga ein nýggjan brunnbat til virksemd í Skotlandi tíðliga í 2020. Brunnbaturin hevur økt flutningskapasitetin og er útgjæddur við RO tøkni, sum ger tað møgulegt at gera feskvatn burtúr sjógvi. At brúka henda batin til feskvatnsbað er sera munadygg viðgerð ímóti lús og fyri at taka amøbur (AGD) úr táknum. Tað er serliga týðandi at talið av AGD er lægst møgulegt fyri at minka ávirkanina av øðrum táknuavbjóðingum, so sum alguupplóman, og fyri at betra móttøðufæri hjá laksinum ímóti strongd. Næsti fleirvirkni brunnbaturin verður tikin í brúk í Skotlandi í 2021.
- Í Føroyum hava vit triggjar serbygdar brunnbátar til flutning av livandi fiski, sum tryggja at fiskurin hevur tað gott undir flutningi.
- Fyri at fáa best møguliga fiskavælfærið, hava øll starvsfólk fingið upplæring í tronging.

- Fóðring steðgar nakrar dagar áðrenn flutning fyri at minka um evnaskiftið hjá laksinum og fyri at tryggja góða vatngóðsku.
- Tá mekanisk viðgerð fer fram, verða nágreiniligar skrásetingar gjørdar, herundir hitamunur millum hitan í sjónum og hitan í avlúsingarskipanini og viðgerðartíð, lúsateljing, meting um virkna av viðgerðini og felli. Upplýsingarnir verða brúktir til at meta um viðgerðina og fyri at finna bestu viðgerðarhættirnar, herundir hita á vatninum, viðgerðartíð, tíðarbil fyri tronging og stødd av fiski.
- Vit gagnnýta reinsifisk best møgulegt við at seta hann tíðliga út og við at samskipa útseting á økini.
- Verkætlanin við lúsafiltrum fevnir um eina filtreringseind, sum er gjørd til at taka burtur lúsayngul og forða fyri, at lús setur seg á fiskin. Fyrsta stig var at taka eina eind í brúk, og annað stig verður so fleiri eindir.

Strategi fyri lívfrøðiligari trygd

Okkara strategi innan lívfrøðiliga trygd leggur dent á:

- Framleiðslu á landi fyri at økja miðal smoltstøddina til 500g og stytta tíðina í sjónum. Henda strategiin fer at økja framleiðsluorkuna, betra reglusemi við veiting, og minka lívfrøðiliga váðan.
- Útvaldar klekingarskráir eru settar í verk fyri at betra móttøðufæri hjá fiskinum og vit koppseta allan stovnin.
- Okkara fiskaheilsulívfrøðingar og djóralæknar hava regluliga umsjón og kanna øll alibrúk og smoltstøðir, gera kanningar, ásettar í kunngerð, eins væl og at tey luttaka í skoðanum um lívfrøðiliga trygd fyri alt samtakið.
- Í Føroyum kunnu vit minka um tættleikan í ringunum við at brúka størri nótir á nýggjum alibrúkom sum greitt frá niðanfyri.
- Vit hava veterinerar heilsuætlanir fyri hvørt øki, ið miða ímóti at minka fellið og betra mest møgulegt um fiskavælfærið.

Fellislutfallið í Føroyum var hægri í 2020 enn undanfarin ár. Høvuðsorsøkin til fellið var ein ógvuslig ódn í februar/mars, sum vardi í fleiri dagar við áhaldandi hvøssum vindi av eystri. Tað er sjáldsamt at hann liggur við somu ætt og slíkari styrki so leingi. Føroyar verða javnan raktar av ódnum, og Bakkafrost er væl fyrireikað við góðari útgerð. Kortini var henda ódnin óvanliga hørð og gjørdi stóran skaða og førði til eitt felli á 26% av samlaða fellinum fyri árið. Okkara tilbúgvingarætlan varð sett í verk, har dentur varð lagdur á lívfrøðitrygd fyri at tryggja, at tamarhald var á støðuni, og at farið varð rætt fram. Útgerðin á øllum alibrúkom verður eisini regluliga eftirhugd.

Bakkafrost hevur ætlanir um at leggja alibrúk á best hóskaði økir longur úti á firðunum. Hesi alibrúk liggja meira á bær og krevja sterkari útgerð og størri ringar, har fiskurin ikki svimur so tætt.



Tað er týðningarmikið at meta møguleg økir við umhugsni fyri at áseta hóskandi stødd av ringum og fortoyningsrammur. Hetta umfatar triðjapartsgreiningar av streymviðurskiftum og veðurlagshagtølum, og eina meting av styrkini á fortoyningsrammuni og bestu staðsetingini. Málið er at finna best møguligar umstøður til aling við at samantvinna eina góða, ábæra staðseting av okkara alibrúki við tryggja staðseting av ringunum, uttan at tað gongur útyvir fiskavælfærdina.

Eins og undanfarin ár so var størsta orsøkin til felli í 2020 í dagliga rakstrinum handfaring av fiskinum í sambandi við viðgerð.

Í Skotlandi vóru hetta størstu orsøkirnar til felli; sjúka, táknheilsa, umhvørvi, vatngóðska, algur og handfaring í samband við viðgerð. AGD kann vera ein høvuðsorsøk til felli, men er vanligar eisini ein orsøk til verri støðu í hinum bólkunum.

Sum heild vóru spurningar viðvíkjandi táknheilsu serliga avbjóðandi teir heitaru mánaðirnar av triðja ársfjórtingi og nakað inn í fjórða ársfjórting, tá tað eisini var øktur tørvur fyri lúsaviðgerð. At tryggja best møguliga táknheilsu er serliga týðandi í hesum tíðarskeiðnum. At nýggjur brunnbátur, útgjörður við RO tækni, kom í juli, hjálpti til við at minka AGD í harðast raktu alibrúkunum. Í 2021 verður støðið av AGD minkað mest møguligt í fyrsta og øðrum ársfjórtingi, fyri at tryggja at fiskurin verður minni fongdur við amøbum, áðrenn tíðarskeiðið við størri vátta kemur.

Umframt at vera ein av orsøkunum til táknusjúku, so kunnu umhvørvisligir tilburðir, so sum alguupplóman, gera størri skaða og niðurseta táknvirksemið. At koma fyri seg aftaná hesar tilburðir tekur longri tíð og er meir óvist, um AGD eisini er til staðar. Fellið, orsakað av handfaring í samband

við viðgerð, var stórt, grundað á títteleikan av kravdum viðgerðum, fyri at kunna halda lúsatølunum niðri í 2020, men nakrar ferðir fóru einstakir tilburðir í samband við viðgerð til størri felli, tá táknheilsan ikki var góð. Munadyggar iltveitingarskipanir blíva brúktar undir viðgerðini ímóti lús, við skiljing og tøku fyri at minka um vátta, tá fiskurin verður trongdur.

Nýhugsan & menning

Í 2020 og inn í 2021 høvdu vit saman við Fiskaaling og øðrum í vinnuni eina verkætlan um eftirlit við alguvøkstri á føroyskum firðum. Verkætlanin fer at áseta eitt støði fyri algur í ymsum støðum, og kanna møguleikarnar fyri at seta í verk ávaringarskipanir fyri alguupplóman.

Fyrsta ættarliðið av laksi frá lívfiskinum hjá Bakkafrost bleiv tikið í 2020. Nágreiniligir góðskuupplýsingar um vøkstur, undankomu og sjúkumótstøðufæri vórðu savnaðir. Samstundis blivu familjur frá lívfiskinum hjá Bakkafrost kannaðar á norskar starvsstovu og greinaðar fyri arvafrøðiligar eiginleikar innan sjúkumótstøðufæri. Hesir upplýsingar verða grundarlagið fyri valinum av lívfiskaskránni, sum farið verður undir í 2021.

Í Skotlandi hava vit bundið okkum til at samstarva við vinnuna og hægri lærustovnar um at finna burðardyggar løysnir á avbjóðingum hjá vinnuni. Vit luttaka í eini røð av kanningarverkætlanum hjá lærdum háskúlum í Skotlandi fyri at betra fatanina og menna ábendingarstig fyri ymiskar sjúkuavbjóðingar, so sum CGD og ikki-smittandi orsøkir til anemi/blóðtrot, eins væl og verkætlanum fyri at betra um góðskuna av smolti. Vit leita alla tíðina eftir nýggjum hættum at betra fiskavælfærdina, við at betra okkara førleikar at handfara vátta og við fyrirbyggjandi tiltøkum til rætta tíð. Hetta arbeiðið verður gjørt áhaldandi fyri at økja vitanina um, hvussu vit betra fiskavælfærdina mest møguligt, og betra yvirlitskanningarnar, fyri at fáa eyga á og minka sjúku hjá okkara fiski.

Í 2020:

- Settu í verk djóralæknavítjanir og vátanir áðrenn mekaniska avlúsing.
- Øktu vit dentin á lívfrøðiliga trygd umborð á skipunum, við váðagrundaðum reinføriseftirlitum fyri at tryggja lívfrøðitrygd.
- Í Føroyum høvdu vit hvørki ISA, PD ella Furunkulosu.
- Fráboðaðu fylgjandi sjúkur til føroysku myndugleikarnar: BKD og IPN.
- Løgdu framhaldandi dent á fiskavælfærð undir avlúsing, herundir djóralæknaeftirlit og betran av avlúsingarskipanum.
- Hildu fram við okkara fóðurverkætlan fyri at betra fiskaheilsu og -vælfærð.
- Løgdu framhaldandi dent á at betra vælfærðina hjá rognkelsum, herundir at betra fóðringina mest møguligt, flutning og heilsukanningar.
- Samlaðu upplýsingar um góðsku, undankomu og sjúkumótstøðuføri frá fyrst tikna ættarliðnum av føroyskum lívfiski.
- Gjördu vit kanningar fyri sjúkumótstøðuføri hjá føroyska lívfiskinum, fyri at leggja grundarlagið undir úrveljingini til lívfiskaskránnu.
- Tóku eina nýggja sjálvvirkna koppsetingarmaskinu í brúk, sum fer betri við fiskinum, og hevur orku til sjálvvirkandi at koppseta 60% av føroysku smoltframleiðsluni í 2021.
- Høvdu lágt felli undir flutningi av smolti til útseting, men kortini heldur hægri enn søguliga lága fellistalið í 2019.
- Yvirvaking av algum á føroysku firðunum og framvið landi helt fram á fleiri aliøkjum í Føroyum.
- Settu iltensorar upp á øllum alirammum í Føroyum fyri at betra mest møguligt um fiskavælfærð og fóðring.



Í 2021 verður heilsa og vælferð hjá okkara fiski framhaldandi ein raðfesting í virkseminum, og vit hava eina holistiska tilgongd til at betra lívfrøðiliga avrikið við denti á at minka nýtsluna av heilivágsviðgerð. Vit fara framhaldandi at tryggja hægstu standardar fyri heilsu og vælferð hjá okkara laks, og at varðveita okkara vørugóðsku, kundanøgdsemi og høga innihaldi av omega-3. Vit fara ikki at brúka antibiotika á sjónum og fara at leggja dent á betraðan lívfrøðitrygd og sjúkufyribyrging.

Í 2021:

- Fara at brúka nýggja avlúsingarskipan, sum er eitt hent amboð til at betra fiskavælferð mest møguligt og fyri at tálma lúsatalinum.
- Fleiri djóralæknavitjanir, meðan avlúsað verður, fyri at tryggja góða fiskavælferð.
- Framhaldandi dent á lívfrøðitrygdina viðvíkjandi skipunum.
- Betra okkara rognkelsisstrategi mest møguligt. Í 2021 verður ein størri prosentpartur av rognkelsunum av føroyskum uppruna.
- Vit halda fram við at betra okkara lúsafyribyrgingarstrategi.
- Leggja dent á at spora kelduna til BKD smittuna og fyribyrgja útbrotum.
- Áhaldandi dent á koppseting og best møguliga nýtslu av koppingarevnum. Úrslitini frá koppsetingarverkætlanini, sum verður liðug í 2021, koma at føra til økta verju í alivirkseminum hjá Bakkafrost.
- Dent á sjúkufyribyrging og betri innlit í heilsustøðuna á smoltstøðunum. Heilsustøðan hjá smoltinum hevur avgerandi týdning fyri, hvussu fiskurin klárar seg í sjónum.
- Framhaldandi dent á at minka formalinviðgerðir á smoltstøðum.
- Menna sjúkufyribyrging undir strúking og gitnaði av laksaeggum úr lívfiskastovninum hjá Bakkafrost.
- Framleiða fyrsta ættarlið av eggum frá lívfiskastovninum hjá Bakkafrost við betraðum mótstøðuføri ímóti úrvaldum sjúkum.



SAMSTARV OG GÓÐKENNING

Samstarv í altjóða laksageiranum er avgerandi fyri at mæta avbjóðingum innan burðardygd.

Vit spældu ein týðningarmiklan leiklut í stovnanini av Havbúnaðarfelagnum, sum bleiv stovnað fyri at seta í verk felags átøk til at fáa tamarhald á fiskalús og sjúku. Í 2013 vóru vit ein av stovnarunum av Global Salmon Initiative (GSI), sum er eitt altjóða leiðsluáttak, ið virkar fyri at betra um burðardygd í laksaaling. Síðani juli 2020 hevur Regin Jacobsen, stjóri í Bakkafrost, verið samformaður í GSI. Sum liður í hesum samstarvi hava vit sett okkum fyri at fáa øll okkara aliðkir góðkend av the Aquaculture Stewardship Council (ASC) í 2020. Hetta náddu vit í november 2020.

The Scottish Salmon Producers Organisation (SSPO) hava givið út sína nýggju tilsøgn fyri burðardygd. „Ein betri framtíð fyri okkum øll.“ Hendan miðar ímóti at skapa eina vísiðon fyri framtíðina hjá skotska laksageiranum og er ein felags strategi, ment av teimum sum starvast í vinnuni. Vit eru í fleiri nevndum, sum hava givið sítt íkast til tilsøgnina. Burðardyggur vøkstur í alivinnuni er avgerandi, og tilsøgnin eggjar til nýhugsan og loysnir á avbjóðingum, eins væl og at binda seg til at fiskur ikki sleppur, at fáa alt fóður frá



burðardyggum keldum, og at arbeiða fram ímóti bert at nýta varandi orku. Málið hjá geiranum er at gerast tann fremsti í heiminum til at útvega heilsugóðan, vælsmakkandi, føðsluríkan mat, sum er framleiddur á mest ábyrgdarfullan og burðardyggan hátt. Skotski aligeirin hevur møguleikan at vera ein lyklaleikari í at náa málið hjá Skotlandi um at hava 0 vakstrarhúsgassútlát í 2045 – og at hjálpa landinum at koma fyri seg aftur aftaná Covid-19.

Síðani apríl 2020 hevur Havsbrún luttið í einum bólki, sum serliga hevur arbeitt við komandi útgávuni av GLOBALG.A.P. Compound Feed Manufacturing standardinum fyri fóðurframleiðarar.

Vit hava eina umfatandi røð av innlendis og altjóða viðurkenningum og góðkenningum í allari okkara virðisketu, sum váttan fyri okkara krevjandi standardar. Øll virðisketan í Føroyum: fóðurframleiðsla, lívfiskur, smoltstøðir, alibrúk, kryvjing og framleiðsla eru góðkend eftir altjóða GLOBALG.A.P. standardinum, sum ígjøgnum alla framleiðsluna leggur dent á matvørutrygd, fiskavælferð, heilsu og trygd, og hvussu gingið verður um umhvørvið. Í Føroyum hava vit harafturat “Ohne Gentechnik Non-GMO” (uttan eftirgjørd íblandingarevni).

Í 2020 bleiv okkara virki í Skotlandi tað fyrsta í Evropa sum fekk 4 stjærnaðu Best Aquaculture Practice (BAP) góðkenningina. Virksemið í Skotlandi er viðurkent eftir BAP og BRC fyri framleiðsluvirkini og roykivirkið. Kryvjingin og framleiðslan av góðskaðum vörum (VAP) hjá Bakkafrost hevur Aquaculture Stewardship Council (ASC) Chain of Custody góðkenningina, VAP framleiðslan er góðkend eftir BRC og IFS matvørutrygdarstandardinum. Mjøl-, lýsi- og fóðurframleiðslan á Havsbrún hevur fleiri góðkenningar: Allar eindir eru góðkendar eftir ISO9001:2015, og mjøl- og lýsideildin eru góðkend eftir GMP+ standardinum, IFFO RS góðkenningini og MSC Chain of Custody standardinum. Okkara laksamjøl og -lýsi hava eisini GMP+. Øll okkara alibrúk í Føroyum eru góðkend av Aquaculture Stewardship Council (ASC).

Okkara viðurkenningar verða alla tíðina eftirhugdar, so okkara nærlagda og reglubundna tilgongd fyri at liva upp til krøv frá kundum okkara og fara eftir hægstu standardum í allari virðiskettini, er grundarlagið undir øllum okkara virksemi.

Í 2020:

- Náddu 100% ASC góðkenning fyri øll alibrúk hjá Bakkafrost í Føroyum.
- Náddu 4 stjærnaða BAP góðkenning í Skotlandi.
- Stóðu 100% av skoðanunum í øllum okkara ymsu góðkenningum.
- Fingu góðkent framleiðsluvirki Bakkafrost USA eftir ASC og MSC standardinum.
- Fóru undir fyrireiking til ISO 9001, 14001, 450001.

Í 2021 miða vit eftir at varðveita okkara aliøkir í Føroyum eftir ASC standardinum, varðveita okkara 4 stjærnaðu BAP góðkenning í Skotlandi, og fyrireika okkum til at fáa BRC standardin á framleiðsluvirkinum í USA. Hildu fram við fyrireikingunum at fáa føroyska virksemi góðkent eftir ISO 9001, 14001, 45001.

Góðkenningar




Best Aquaculture Practice (BAP)

Í 2020 bleiv The Scottish Salmon Company fyrsti laksaframleiðari í Evropa, sum fekk fýrastjórnaða BAP góðkenning (besta siðvenja innan aling) fyri okkara feskvatns-, sjógv- og framleiðslustøðir, eins væl og at útvega fóður frá BAP góðkendum veitarum. BAP er einasta góðkenning fyri havbúnað, sum fevnir um alla virðisketuna, og er viðurkend av bæði Global Food Safety Initiative og Global Sustainable Seafood Initiative. BAP standardirnir eru bygdir á tær fýra súlurnar innan burðardygd við sporføri sum grundarlagi:

1. Umhvørvislig ábyrgd – í samsvari við standardar sum viðvíkja varðveitslu av búsetingum, vatn-góðsku og frærenslu.
2. Djóra heilsu og vælferð – besta framferðarhátt innan djórahald og sjúkufyrirbygging.
3. Sosial ábyrgd – tryggja at vit fylgja bestu siðvenju innan mannaættindi, arbeiðsrætt og starvsfólkaheilsu og trygd.
4. Matvørutrygd – vissu fyri at onki antibiotika ella onnur evnindi eru brúkt.

Tær fýra súlurnar umfata øll økini í framleiðsluni – fyrítøkuna og tess staðbundnu samfeløg, laksin og umhvørvið, har hann er aldur og brúkararnar, sum njóta endaligu vøruna.




BAKKAFROST

ESTABLISHED 1968



100%
ASC Góðkend



Sunnur laksur Reinsifiskur - Ein natúrlig og burðardyggt loysn

Ein av størstu avbjóðingunum, sum alheims alivinnan stendur fyri, er fiskalúsin. Vit brúka reinsifisk sum ein natúrligan burðardyggt hátt at handfara lús, sum natúrliga livir í sjónum. Reinsifiskurin etur lýsnar, sum sita á laksinum, uttan at skaða laksin, og hetta hevur víst seg at vera ógvuliga munadygt fyri at halda lúsatalinum á okkara sjógvaliðkjum niðri.

Vit halda fram at gera íløgur og víðka okkara ætlan fyri reinsifisk. Rognkelsi (Cyclopterus lumpus), ein reinsifiskur, sum hevur sín uppruna í koldu farvætnunum í norðuratlantshavi, hevur víst seg at vera sera munadyggur í at halda lúsatølunum niðri. Hann er settur út á 18 av 20 alibrúkum í Føroyum. Rognkelsi verða ikki nýtt á tveimum alibrúkum orsakað av hørðum streymviðurskiftum.

Rognkelsi hevur víst seg at vera ógvuliga munadygt til at minka um talið av lús, tá lúsatølini eru lág, og vísa seg at klára at halda teimum niðri.

Heilsa og vælferð hjá rognkelsinum er ógvuliga týðningarmikil, og vit halda fram í okkara arbeiði at betra mannagongdirnar mest møguligt. Fyri at minka fellið og bota um vælferðina hjá rognkelsum, gjørdur vit eina røð av betringum í 2020.

- Í 2. ársfjórtingi blivu fyrstu føroysku rognkelsini frá smoltstøðini í Svínoy sett út. Við hesum verður flutningurin til økini stytur munandi. Talan var um 23% av samlaðu nøgdini. Hetta hevur minkað um strongd í samband við flutning, og fyrsta árið vísir eina minking í fellinum við útseting.
- Uppsetingin av teldustýrdum fódurskipanum fyri rognkelsir heldur fram, og tað eru nú 12 alibrúk í Føroyum, sum hava hesar skipanir.
- Havsbrún er við í eini 2 ára kanningarverkætlan um, ígjøgnum fódrið, at betra vælferðina hjá rognkelsinum. Serframleidda fódrið verður nú brúkt á alibrúkum.
- Rognkelsi er við í mánaðarligu kanningunum hjá Fiskaaling, sum eisini ger mánaðarligar kanningar av heilsustøðuni.

- Mentu eitt samstarv við staðbundnar taraalarar. Sersniðgivin taraskjól, har rognkelsi kann fjala seg, hvíla og sova, verða roynd.
- Í Skotlandi er reinsifiskur settur út á øllum sjógvalistøðum. Meira enn 90% eru aldir, og restin er burðardyggt útvegað frá góðkendum staðbundnum veitarum.





Sunt umhvørvi

Frásøgn um avrik

★ STRATEGISK RAÐFESTING

- At minka mest møguligt um árinio á umhvørvið

2020 AVRIK Í MUN TIL 2020 TILSAGNIR

- Útfóðringin skal gerast betri
- Íverkseta eina burðardyggja fódurstrategi
- Halda fram við at skifta koparviðgjørdar nótir

2023 TILSAGNIR

- Í 2030 at hava minkað vav 1 og 2 CO2 slóð av virkseimi í Føroyum við 50%
- Halda fram at granska í burðardyggum fódri
- Kannað nýtt burðardygd havtilfeingi til fiskamjøl
- Betra fódurstrategiina mest møguligt og varðveita leiðandi FCR stöðuna í vinnuni
- Fáa ISO14001 umhvørvisliga standard góðkenning í Føroyum. Hon er fingin uppá pláss í Skotlandi
- Eingin fiskur skal sleppa
- Minka munandi um umhvørvisárin frá pakkivirksemi
- Kanna nýggjar møguleikar fyri útvegan av burturkasti til nýggja biogassverkið
- Endurnýta omanfyri 97% av nýtta vatninum á smoltstöðunum

SDG Mál



HVÍ TAÐ HEVUR TÝDNING

Vælfærin og heilsan hjá fiski og natúrliga umhvørvið hanga óreingiliga saman, og eru grundarlagið fyri ábyrgdarfullari laksalíving, og menningin má ongantíð ganga útyvir hesi virðir. Vit hava sum einstaklingar og saman ábyrgdina av at verja okkara umhvørvi, og leggja stóran dent á at minka mest møguligt um møguliga ávirkan, sum okkara virkseimi kann hava á staðbundnar vistskipanir, lívfrøðiliga margfeldi og natúrligt djóralív.

Laksavinnan hevur, í mun til aðrar framleiðarar av djóraproteini, lutfalsliga lágt CO2 útlát. Bakkafrøst hevur ein av lægstu fódurfaktorunum í vinnuni, og vit halda fast við raðfestingina at minka mest møguligt um ávirkanina á umhvørvi.

Stórt lívfrøðiligt fjølbroytni og ríkt fuglameingi og lív í sjónum er bæði í Føroyum og Skotlandi. Vit leggja stóran dent á at minka mest møguligt um ávirkanina frá okkara virkseimi, og at varðveita natúrliga umhvørvið við okkara aliðing kringir og vøtn. Eisini hevur tað stóran týdning at virða lívfrøðiliga margfeldið kring okkum, herundir eisini fiskileiðir, haðani vit fáa føðina.

Hóast okkara CO2 útlát er lutfalsliga lágt fyri vinnuna, so eru vit kortini vitandi um vaksandi hótanina frá veðurlagsbroytingum, sum kunnu koma at hava stóra ávirkan á okkara vinnu í framtíðini. Skiftandi veðurlag, oftari illveður, heitari sjógvur og súrgan av sjónum hava øll avbjóðingar við sær.

Bakkafrøst hevur longstu samfeldu virðisketuna í vinnuni, og hetta gevur okkum ein serstakan møguleika at stýra okkara ávirkan. At stýra ávirkanini innanifrá og uttanifrá er eitt høvuðsøk, tí vit halda fram at útflyta til altjóða marknaðin og at útvega okkum sertilfar úr øllum heiminum.

At varðveita náttúruutilfeingið, sum vit eru bundin at fyri at kunna framleiða heilsugóðan laks, er alneyðugt, og at vit áhaldandi hyggja eftir mátum at handfara okkara árin og minka um okkara ávirkan á umhvørvið og at verja annað djóralív. Vit halda fram við at arbeiða við evnunum, sum verða viðgjørd í STMálum fyri burðardyggari menning. Mál 6,7,9,12,13,14 og 15. Sí síðu 54 fyri meira kunning.

DÁLKING Á STAÐNUM

Vit hava sett okkum fyri at minka dálkingina av staðbundna umhvørvinum í hvørjum liði av okkara virðisketu, herundir frárensl, staðbundna vatngóðsku, óljóð og luftdálking, og gera iløgur í eina røð av tiltøkum fyri at minka mest møguligt um ávirkanina.

Laksaaling er undir strongum regluverki, og øll okkara aliðing mugu vera í samsvari við strangar lógarásetingar og standardar hvat viðvíkur vatngóðsku og umhvørvi. Okkara støð verða regluliga eftirhugd og kannað av fleiri stovnum undir landinum, og botnkanningar eru avgerandi partur av okkara strategi at varðveita og betra umhvørvið, har vit virka. Vit hava longu fingið ISO 14001 standardin í Skotlandi og arbeiða við at fáa hann settan í verk í Føroyum. ISO 14001 er ein altjóða viðurkendur standardur fyri umhvørvishandfaring, og veitir vissu fyri, at umhvørvisliga ávirkanin verður áhaldandi mæta, eftiransa og betra.

Vit hava luttið í átøkum sum skulu minka um óljóð frá virkseminum, serliga týðandi í fjartliggjandi økjum, har vit hava okkara virkseimi. Vit taka allar klagur um óljóð frá ali-

virkssemi í størsta álvara og kanna klagurnar nágreiniliga fyri at tryggja, at tað verða gjørd átøk fyri at fáa viðurskiftini í rættlag. Sum dømi kann nevast at vit í 2020 minkaðu lág-frekvens ljóðútlátið frá brunnbátinum “Hans á Bakka”.

Dømir um gjørd átøk fyri at minka ávirkan.

- Alibrúk flutt til meira ábær økir við harðari streymi, har sum tað var møguligt.
- Broytt staðseting av aliringum, har tað var hóskandi.
- Góvust við at nýta koparviðgjørðar nótir í 2018 í Føroyum.
- Løgdu dent á feskvatn og mekaniskar hættir til lúsaviðgerð.
- Filtterað frárensl frá framleiðslu.
- Tryggjaðu hvíldarskeið ímillum framleiðsluárgangir, so havbotnurin kundi endurnýggja seg (í miðal 20,6 vikur í Føroyum og 13,7 í Skotlandi).
- Gjørdu íløgur í vakmyndatól fyri at betra mest møguligt um fóðringina á sjógvalistøðunum.
- Áhaldandi yvirvaking av ávirkanini á havbotnin við størsta biomassa fyri at tryggja burðardyggja gagnnýtslu á alibrúkunum, herundir royndir av djóralívinum á botni fyri at meta um ávirkanina á lívfrøðiliga fjølbroytni.
- Regluligar metingar av ávirkanini frá lívrunnum evnum kring ringarnar í Føroyum. Kemiskar greiningar av kopari, zink og lívrunnum evnum kring ringar og alibrúk, fyri at meta um langtíðarávirkanina av alivirkseminum.
- Høvdu eftirlit við sjógóðskuni til dømis við at testa fyri innihald av fosfor og nitrogen.
- Løgdu dent á feskvatn og mekaniskar hættir til lúsaviðgerð heldur enn brúk av diflubenzuron, hydrogen peroxide og øðrum kemiskum evnum til avlúsan.

Vit taka virkin lut í ymsum verkætlanum, sum hava til endamáls at minka mest møguligt um umhvørvisligu ávirkanina av okkara virkssemi, so sum okkara verkætlan við Fróðskaparsetri Føroya, sum er ætlað at skapa ein dygdargóðan og álítandi myndil av streymviðurskiftum á føroysku firðunum og fram við landi.



Í 2020 teknaði Bakkafrøst seg til ST meginreglurnar um burðardygt hav – eitt lyfti um at verja okkara havumhvørvi. Sum part av hesum hava vit bundið okkum til at gera nakað fyri at forða dálking av havinum, minka vakstrarhúsgassútlátið í okkara virkssemi fyri at forða fyri, at sjógvurin hitnar og súrgast, og arbeiða ímóti ringrásbúskapi. Alt hetta í samljóði við okkara lyftir, sum eru givin í okkara Sunt Lív ætlan.

Vit eru í samsvari við lógina viðvíkjandi frárensluvatni. Sí www.bakkafrøst.com/sustainability fyri meira kunning um frárensluvatn.

Í 2020:

- Søktu um loyvi til aling á opnum havi í Føroyum.
- Settu RAS skipanina (endurnýtsla av vatni) í verk í Skotlandi. Hendan skipan verður longu brúkt í Føroyum, og ger nýtsluna av vatni og fóðri munadyggari.
- Byrjaðu at samla slamm frá frárensluvatninum á smoltstöðini á Strond. Hetta verður umgjørt til biogass og CO2 nevtralt el á biogassverkinum FÖRKA.
- Uppsettu upptøkutól á øllum albrúnum og í ringunum fyri at fáa sum mest burtúrur fóðring og fyri at verja botnin.
- Settu iltmátarar upp í øllum brúnum fyri at kunna fylgja við iltinnihaldinum, fyri at tryggja at vit halda okkum innanfyri umhvørvislig mørk.
- Minkaðu ljóðdálking frá "Hans á Bakka" við at minka lágrækkvens ljóðútlátið.
- Fóru undir at gera batar á størstu keldurnar til óljóð frá Havsbrún í Fuglafirði.
- Høvdu ongi dømi, har vit ikki hildu okkum innanfyri umhvørvislógir og reglugerðir, og vit halda fram at samstarva við myndugleikarnar til tess at tryggja, at vit hava so lítið árin sum gjørligt.
- Hildu fram við at tillaga okkara virðisketu til meginreglurnar hjá ST Global Compact.
- Byrjaðu at seta umhvørvisstandardin ISO14001 í verk í allari okkara virðisketu í Føroyum.

Í 2021 - 2023

- Halda fram at seta í verk ISO14001 standardin um umhvørvishandfaring í allari okkara virðisketu.
- Halda fram at stuðla verkætlanina á Fróðskaparsetri Føroya, sum byrjaði í 2019, við denti á at skapa ein dygdargóðan og álitandi myndil av streymviðurskiftum á føroyskum firðum og fram við landi.
- Menna tríggar RAS smoltstöðir í Skotlandi, sum gera nýtsluna av vatni og fóðri munadyggari.





LÍVFRØÐILIGT FJØLBROYTNI

Vit eru greið yvir, at vit mugu hava umsjón við okkara náttúruumhvørvi, og mugu tryggja minst møgulig árin og stuðla lívfrøðiligum fjølbroytni. Øll okkara alibrúk eru staðsett á firðum og vøtnum, við ríkum sjó- og fuglalívi. At hava ein forvirknan leiklut í handfaringini av lívfrøðini og fiskalús, sum natúrliga finst í náttúruni og samspælið við náttúrufiskastovnar, er ómetaliga týðningarmikið.

Vit hava ein null hugsjón viðvíkjandi sloppum fiski og hava gjørt munandi íløgur í fyriskipanir, sum forða fyri at hetta hendir, herundir við regluligum eftirliti at gera skjótar staðfestingar av váðum. Vit hava gjørt munandi íløgur í at styrkja nótirnar á øllum okkara alibrúkom, so tær eru meira mótstøðuførar ímóti veðri og eisini hóttanum frá rovdjórum. At forða fyri at laksur sleppur er ein støðug avbjóðing. Staðsett í Norðuratlantshavinum eru okkara alibrúk ógvuliga útsett, og ógvusligir stormar kunnu gera skaða og verða orsök til at fiskur sleppur. Í 2020 slapp fiskur tíverri orsakað av óvanliga ringum veðri.

Allir tilburðir, har illgruni er um at fiskur er sloppin, verða fráboðaðir viðkomandi myndugleikum.

Vit hava tikið stig til at minka um áriníð á fugl og havsúgdjór, herundir at breiða ógvuliga sjónlig net yvir ringarnar fyri at verja ímóti fugli. Bann ímóti skjóting av kópi kom í gildi bæði í Skotlandi og í Føroyum tíðliga í 2021. Vit halda á at gera munandi íløgur í nýggja tækni ímóti rovdjórum og at betra handfaringina, og vit hava eyguni við nýggjum móguleikum á hesum økinum. Okkara alioðkir í Føroyum liggja ikki nær vard øki, og ávirka ikki álvarsliga hótt ella hótt djórasløg á reyðalista hjá IUCN.

Sí okkara heimasíðu www.bakkafrost.com/sustainability/data og heimasíðuna hjá Global Salmon Initiative til nærri kunning um okkara árin á lívfrøðiliga fjølbroytnið.

Fyri at betra lívfrøðiliga fjølbroytnið á jørðini, hava vit bundið okkum til ábyrgdarfulla og burðardyggja útvegan av rávøru. Øll plantuprotein og oljurnar í okkara fóðri eru ikki íleguviðgjørðar (non-GMO) og soyabønirnar eru Pro-Terra góðkendar. Vit raðfesta at útvega staðbundna góðkenda marína rávøru, herundir eykaframleiðslu fyri at minka trýstið á fiskastovnarnar. Vit nýta einans burðardygt góðkendan við á okkara roykivirki í Føroyum og FSC pappír til okkara egnu merkivørur.

Í 2020:

- Fóru undir samstarv um verkætlan saman við alifeløgum í Føroyum, Umhvørvisstovuni og Fiskaaling fyri at fáa størri vitan um lívfrøðiliga fjølbroytni á havbotninum kring Føroyar.
- Víðkaðu vavið av verkætlanini um at betra vitanina um lívfrøðiliga fjølbroytni á havbotninum til at umfata eina meting av, hvussu lívfrøðiliga fjølbroytni hjá botndjórum verður ávirkað av móguligum umhvørvisligum árinum frá alivirksemi.
- Royndu kóparæðara í einum brúki í Føroyum.
- Byrjaðu at gera ein myndil av, hvussu lívrunna tilfarið spreiddir seg undir øllum alibrúkom, fyri at meta um mógulig árin á lívfrøðina á havbotninum kring allar Føroyar.
- Hildu fram við verkætlanini um at útvega vitan um sínámillum ávirkan ímillum aldan laks og villa sílastovnin saman við Fiskaaling.

Í 2021-2023

- Halda fram at innføra tiltøk, sum minka váðan fyri at fuglar fløkjast uppí netini og árin á staðbundið djóralív.
- Halda á við at fígga og stuðla verkætlanir um at betra vitanina um lívfrøðiliga fjølbroytni av lívinum á havbotninum kring allar Føroyar. Vavið av verkætlanini væntast víðkað til eisini at umfata eDNA greining av lívfrøðiligum fjølbroytni.
- Halda fram við verkætlanini um at útvega vitan um sínámillum ávirkan ímillum aldan laks og villa sílastovnin saman við Fiskaaling.
- Vit fara at halda fram við royndunum at forða fyri at fiskur sleppur, og fara undir at kanna nýggjar hættir fyri at minka mest móguligt um áriníð, sum okkara virksemi hevur á staðbundna djóralívið.

BURÐARDYGT ALIFÓÐUR

Ein trygg veitan av hágóðsku fóðri er altavgerandi fyri at tryggja heilsugóðan, føðsluríkan laks í heimsflokki og burðardyggan vøkstur í okkara virksemi framyvir. Vit hava bundið okkum til ábyrgdarfulla og burðardygga útvegan av fóðri og gjøgnumskygni. Okkara fóður hevur høgt innihald av marinari rávøru, og vit leggja dent á burðardygga og ábyrgdarfulla framleiðslu av mjøli, lýsi og fóðri á Havsbrún, herundir eisini útvegan av rávøru.

Ígjøgnum ábyrgdarfullar mannagongdir fyri útvegan, hava vit positiva sosiala og umhvørvisliga ávirkan á okkara samfeløg. Vit hava gjøgnumskygni í sambandinum við veitararnar av okkara marina tilfari. At skifta marina tilfarið í okkara fóðri út við plantutilfar er minni umhvørvisburðardygt tí tørvurin á vatni og lendi við hesum økist. Í Føroyum er ongin framleiðsla av plantuproteinum og vit eru einasti framleiðari av fiskamjøli og lýsi. At útvega rávøru, sum er fiskað í føroyskum sjógvi, gevur ikki bara arbeiði til føroyska samfelagið, tað minkar eisini um óneyðugt kolevnisútlát frá fiskiskipum, tí tey harvið sleppa undan at sigla longri teinar. Vit halda støðugt eyga við váðanum, sum stendst av at nýta eitt høgt lutfall av marinari rávøru í okkara fóðri, og geva gætur, hvørjar avleiðingar tað hevur, at fiskur ferðast í Norðuratlantshavi. Fyri at minka um hesar váðar nýta vit áhaldandi góðkendar hjávørur.

Í 2020 bleiv parturin av fiskamjøli í okkara fóðri, sum kom frá fiskarestum og avskurðum, verðandi á nærum einum triðingi. Vit øktu nýtisluna av hjávørum í fiskalýsi til tveir triðingar. Hesi fiskasløg eru øll ábyrgdarfull og burðardygt fiskað undir væl skipaðum og lógligum fiskiskapi.

Í Føroyum er okkara lívfrøðiligi fóðurfaktorur væl lægri enn miðal fyri vinnuna við 1,08 í 2020; limirnir í Global Salmon Initiative hava eitt spenn frá 1,2-1,5. Í Skotlandi var okkara



lívfrøðiligi fóðurfaktorur 1,18 í 2020, og vit stremba eftir at lækka hann til føroyska støðið. Ein lægri fóðurfaktorur vísir eina meira munadygga nýtslu av fóðrinum. Vit varðveita dentin á at halda hetta tal so lágt, sum gjørligt ígjøgnum okkara fóðurmenningsstrategi.

Í 2016 gjørdust vit fyrsta fyrítøkan, sum fór undir at reinsa alt lýsið, sum vit framleiða til okkara alifóður fyri umhvørvisdálkandi evni, so sum dioxin og DL-PCB, hóast vit frammanundan hildu okkum væl og virðiliga innan fyri mörkini hjá ES. Okkara fóður inniheldur heldur ongan heilivág, ongi vakstrarhormonir ella innvølr ella avskurð frá aðrari aling. Alt fiskamjøl og lýsi sum verður brúkt í fóðrinum er uttan ethoxyquin, sum er blivið skift út við natúrligar antioxidantar.

Plantuprotein og oljur í okkara fóðri eru:

- Ikki íleguviðgjørðar (non-GMO)
- Soyabønirnar eru Pro-Terra góðkendar
- Vit nýta ikki páлмаolju

Marinar rávørur

Meðan fóðurframleiðarar hava miðsavnað seg um at skifta marina rávøru út við aðra rávøru, hevur Bakkafrost valt at halda fram við høgum marinum innihaldi í okkara fóðri, tí hetta er ein meira burðardygg tilgongd fyri okkara virksemi, eisini við atlit til okkara staðseting.

Møguleikin til at fáa hendur á marinu rávøruni lokalt merkir, at rávøran verður útvegað við lutfalsliga lágari kolevnisslóð.

Grundir til at brúka høgt innihald av marinum rávørum eru:

- Marin rávøra til fiskamjøl frá fiski, sum stavar frá fiskaríi í Norðuratlantshavi, fyrst og fremst úr føroyskum sjóki.
- Gjøgnumskygni í veitingarketuni.
- Lítlan tørv á vatni og lendi, samanborið við innflutt plantuprotein
- Styttir flutningur við at brúka marina rávøru heldur enn innflutt plantuproteinir.
- Fiskur við lágum føðsluvirði, sum ikki hevur stóran eftirspurning, sum beinleiðis mannaføði.
- Stuðla ringrás búskapi, allir fráskurðir keyptir í Føroyum.
- Økt nýtsla av hjávørum frá fiskasløgum, fiskað til mannaføði.
- Jaliga ávirkan á føroyska búskapin.
- Økt føðsluvirði í fóðrinum, við høgum omega-3 innihaldi.
- Fiskamjøl við føðsluinnihaldi, sum líkist meira natúrligu føðini hjá villa laksinum.
- Brúka fyri ein stóran part góðkendar norðuratlantiskar marinar rávørur. Í 2020 vóru 100% av okkara marinu rávørum MSC góðkendar.

*Vinnan sum heild hevur eitt spenn frá 1,2-1,5 sambært GSI

**Í 2020:**

- Øktu um nógdina av marinari rávøru í fóðrinum frá avskurði frá fiski, ið var ætlaður sum beinleiðis mannaføði; mjøl við 5% og lýsi við 22%.
- Undirstrikaðu okkara dent á burðardyggja útvegan av marinum tilfari við sjálvboðin at senda upplýsingar til Ocean Disclosure Project fyri at økja enn meira um gjøgnumskygni.
- Hildu fram við okkara luttøku í eini Horizon 2020 verkætlan í samstarvi við EU Fishmeal fyri at halda á at kanna aðrar møguleikar (so sum mesopelagiskan fisk) fyri at avmarka váðan mest møguligt í føðiketuni.
- Gjördu vit kanningar av best møguligari fódursamanseting, og hvussu hon ávirkar gagnnýtsluna av fóðrinum, vakstrarfærleikar og góðskubroytingar í endaligu laksavørni.
- Hildu á at kanna annað burðardyggt marint tilfar av høgari góðsku úr sjónum.

Í 2021 halda vit fram við verkætlanum at menna okkara fóður sambært tørvin hjá okkara kundum og um burðardyggar raðfestingar. Vit fara at íverkseta eina burðardyggja starvsætlan fyri fóður, og halda fram við at fáa mest møguligt burtúr okkara fóðurstrategi, so vit varðveita vinnuleiðandi fóðurfaktorin og ala heilsugóðan laks.

SAMANSETINGING AV FÓÐRI HJÁ HAVSBRÚN Í 2020

Hveiti
21,8%
(24.703 tons)



Rapsolja
14,0%
(15.911 tons)



Ikki-ileguviðgjörd-SPC
9,5%
(10.755 tons)



Marin proteinir
37,4%
(42.488 tons)



Lýsi
14,1%
(16.028 tons)



Annað
3,1%
(3.571 tons)

Si heimasíðu okkara www.bakkafrost.com/sustainability fyri meiri kunning um upprunan av sjógæti, sum fer í okkara fóður. Gev gætur, at sera lítil broyting er í innihaldinum av fóðrinum hjá Bakkafrost, sum er umleið 82% av øllum fóðrinum, sum Havsbrún framleiddi og seldi í 2020.

BURTURKAST OG PAKKITILFAR

At minka um umhvörvisárinið av burturkasti ígjøgnum ringrásina hjá eini vøru er eitt týðandi og vaksandi mál fyri allar fyrirkur. Í allari virðisketuni royna vit at betra mest møgult um munadyggu gagnnýtluna av tilfeingi og minka mest møgult um burturkast, tí ikki einans er tað rætt at gera, men tað gevur eisini handilsliga meining. Alheims áhugin fyri ábyrgdarfullari handfaring av burturkasti økist alsamt, serliga nýtsla av plasti, sum ávirkar umhvørvið og fólkaheilsuna. Hóast laksur kastar størstu nøgdina av sær til matna av teimum fimm størstu bólkunum av djóraproteini, mugu vit framhaldandi hugsa um, hvussu vit minka um og endurnýta tilfar frá tí løtu, rognini koma á smoltstøðina, og til laksurin fer úr framleiðsluhølunum. Hetta umfatar bæði laksin sjálvan og alt tilfar, ið vit nýta til framleiðslu og pakking.

Hóast laksurin hevur høga úrtøku av mati, stremba vit eisini eftir at gagnnýta allar hjávørurnar frá okkara laks og selja harvið rygg, avskurð, skræðu og høvd. Vit hava eisini 100% gagnnýtslu av marinari rávøru á okkara fiskamjøl og lýsivirki. Vit endurnýta ella nýta gamlar alinótir og ketur til onnur endamál, og vit umvæla kaðalar og rør frá gomlum ringum, tá ið vit gera nýggjar aliringar. Vit halda eisini fram við at dagføra aliringarnar við at brúka sterkari tilfar fyri at økja um livitíðina, og gamlar burðargrindir verða endurnýttar í teimum nýggju ringunum ella nýttar aftur í øðrum pørtum av fyrirkuni, og vit senda gamlar nótir til eitt felag, sum endurnýtir tær til teppir. Vit samla fódursekkirnar innaftur, og har, sum tað er gjørligt, endurnýta vit fódursekkirnar.

Vit leggja stóran dent á at stuðla endurnýtslubúskapi. Okkara virðislønta nýggja biogassverk FÖRKA tekur lívfrøðiligt burturkast frá okkara alibrúkum og øðrum alarum til at framleiða varandi orku og biotøð burturúr. Virkið er ført fyri at umgera upp til 90-100.000 tons um árið av øllum lívrundum aliburturkasti, og útvegar staðbundna samfelagnum varandi

hita, el og natúrlig flótandi biotøð, og fer væntandi at minka um útlátið frá alivinnuni á firðirnar. Sí síðu 69 fyri meira kunning um FÖRKA.

Í Skotlandi, Outer Hebrides Local Energy Hub (OHLEH), vinnari av the Community Initiative Award, Aquaculture Awards 2020 og Partnership Scotland Award á SEPA Vibes Awards 2019, er ein verkætlan, sum eggjar til felagsloysnir fyri handfaring av burturkasti og orkuavbjóðingum. Verkætlanin leggur dent á at skapa ein staðbundnan ringrás orkubúskap, og umfatar flutningin av fiskaburturkasti frá framleiðsluvirkinum hjá SSC á Isle of Lewis, sum verður samskipað við staðbundið húsarhalds- og urtagarðsburturkast í ein rotingarbrunn og niðurbrotið til at framleiða biogass. Biogassið veitir orku til eitt hita- og orkuverk og afturfyrir fáa vit burðardygt vetni og súrevni til at brúka á kryvjivirkinum hjá SSC í Lewis. Vit mæla øllum okkara virkjum til at skilja burturkastið fyri at tryggja rotingarbrunnin tilfar. Við at gera hetta minkaði SSC nøgdina av lívrundum burturkasti, sum annars hevði blivið tyrvt.

Fyri at staðfesta okkara tilsøgn í Skotlandi viðvíkjandi málunum um at minka matvøruburturkast, sendu vit í 2020 eitt yvirlit yvir matvøruburturkast til Food waste Reduction ætlanina (WRAP), sum hevur sett 10 ára málasteinar fyri smásølu- og matvøruvinnuna í Stóra Bretlandi.

LAKSAALING | ÚRTØKA AV MATI

Úrtøka til matna verður roknað við at býta vektina á tí partinum, ið kann nýtast til matvøru, við samanløgdu kropsvektini.




68%

Aldur
atlantislaksur



46%

Høsnarungi



52%

Svinakjöt



eingi tøl

Neytakjöt



38%

Lambskjöt

Hesar útrokningar taka hædd fyri muni í fódurfaktori, muni í úrtøku til matna og kostnaðinum av avkomi.
Kelda: Global Salmon Initiative

Í 2020:

- Komu enn longri við eftirlitinum av burturkasti og frágreiðingum. Í samstarvi við IRF kundu vit gera eina frágreiðing um burturkast í Føroyum. 98% av burturkastinum verður antin endurnýtt ella umgjørt til hita, og meira enn 99% av vandamiklum burturkasti verður endurnýtt.
- Staðfestu okkara tilsøgn til málini um at minka matvøruspill í Skotlandi. Sendu eitt yvirlit yvir matvøruspill til WRAP Food waste Reduction ætlanina.
- Seldu meir enn 7.000 tons av laksahjávørurum.
- Hava gjørt royndir við einum nýggjum plastfilmi, gjørdur úr endurnýtslutilfari.
- Broyttu pakkitilfar til sporl og minkaðu við hesum plastnýtsluna við 25%.
- Byrjaðu at taka ímóti lívrundum burturkasti frá okkara alibrúkum og smoltstøðini á Strond, sum bleiv gjørt um til biogass og flótandi tøð á okkara nýggja biogassverki FØRKA.
- Gjördu eina heimasíðu í Skotlandi, har til ber at síggja beinleiðis yvirlit yvir nýtslu av orku, brennievni og burturkasti, og gevur møguleikar at samanbera støð og at gera mátingar.

Sí www.bakkafrost.com/sustainability/data til kunning um pakkitilfar

Í 2020 halda vit fram at leita eftir nýggjum hættum at minka, endurnýta og umgera burturkast. Burturkast frá hvørjum einstøkum alibrúki verður skrásett á okkara orkuportali (ECO3) í Skotlandi, og hetta fer at geva okkum møguleika at skráseta øll sløg av burturkasti frá hvørjum alibrúki sær. Við betraðum upplýsingum og eftirliti eru vit sannførd um, at vit verða før fyri at minka enn meira um umhvørvisligu árinini frá okkara virksemini. Vit fara eisini at halda fram at



leita eftir hóskaði pakkitilfari fyri at kunna minka mest møguligt um árinioð, sum pakkitilfarið hevur á náttúruna, og at minka dálking frá pakkitilfari úr plasti enn meira. Her má atlit eisini takast til marknaðarviðurskiftir, so sum undirstøðukervi og brúkaratferð. Afturat hesum fara vit undir at kanna møguleikar fyri øðrum burturkasti til okkara nýggja biogassverk.

ALLAR GAMLAR NÓTIR VERÐA NÝTTAR TIL ONNUR ENDAMÁL



(Føroyar)

VATN

Við veðurlagnum, sum er bæði í Skotlandi og Føroyum, hava vit ríkiligt av vatni. Kortini kunnu bæði londini mangla vatn, tá turkur er. Tørvurin fyri vatni á okkara smoltstøðum er sera stórur, og tí hava vit gjørt íløgur í betri tøkni til endurnýtslu av vatni á øllum smoltstøðum í Føroyum. Vit eru eisini farin at brúka RAS-tøkni, sum er nógv meira vatn og fóður munadygg, á nøkrum av okkara smoltstøðum í Skotlandi. Okkara fesk-vatns smoltstøðir og framleiðslustøð í Skotlandi arbeiða undir strongum krøvum fyri, hvussu nógv vatn kemur inn og fer út.

Vit vóru millum tey fyrstu alifeløgini í heiminum, ið fóru undir at endurnýta vatn á okkara smoltstøðum, og í lätuni verða upp til 99,7% av vatninum endurnýtt, fyri at minka um trýst-ið á vatntilfeingið.

Í 2020:


- Endurnýttu vit umleið 34.000 kubikkmétrar av vatni hvønn tíma á okkara smoltstøðum.
- Tóku í nýtslu RAS-tøkni á nøkrum av okkara smoltstøðum í Skotlandi, sama tøkni, sum verður nýtt í Føroyum. Tøknin ger at vatn og fóður verður gagnnýtt munadyggari.
- Minkaðu vatnnýtsluna við 95% á smoltstøðini í Applecross við at taka RAS-tøkni í brúk.

Sí www.bakkafrost.com/sustainability fyri meira kunning um vatnnýtslu í 2020.

Í 2021 ætla vit at gera fleiri íløgur í RAS-tøkni á øðrum smoltstøðum í Skotlandi fyri at minka enn meira um vatnnýtsluna. Vit fara at halda fram við at betra um vatnnýtsluna við at hava eftirlit og fráboðan. Hildið verður fram við arbeiðinum at gagnnýta vatnið á okkara smoltstøðum enn meira, og málið er at endurnýta 99% av vatninum. Vit fara eisini at hyggja at nýggjum hættum at minka um vatnnýtsluna á okkara framleiðsluvirki í USA.

VATNENDURNÝTSLUSTIG 99,7%

(Føroyar)



VEÐURLAGSBROYTINGAR OG ORKA

Laksavinnan hevur lutfalsliga lágt útlát av CO₂, um vit samanbera við aðrar vinnur, minni enn 3% av útlátinum, sum kemur frá framleiðslu av neytakjøti. Hóast laksavinnan hevur lutfalsliga lægsta CO₂ útlátið í mun til teir fimm størstu bólkarnar av djóraproteini, greinað á myndini niðanfyri, so miða vit eftir at varðveita útlátið lágt ígjøgnum gagnnýtsluna av einari samfeldari vertikalari virðisketu. Vit hava møguleika at stýra okkara staðbundnu fóðurframleiðslu beinleiðis, við at brúka stórt lutfall av góðkendari og fyri tað mesta staðbundnari marinari rávøru, eins væl og egin tænauskip til alingina, egin framleiðsluhólar, egið kassavirki og eina endurnýtsluskipan til handfaring av burturkasti.

Alilaksur hevur ein av lægstu fóðurfaktorunum: millum 1,2 og 1,5 kg av fóðri skal til fyri hvørt kilo av óktari kropsvekt samanbórið við neyt, har tað skulu 6-9 kg til hvørt kg (GSI). Okkara lívfrøðiligi fóðurfaktorur var aftur í 2020 lågur í Føroyum við 1,08. Í Skotlandi var okkara fóðurfaktorur 1,18

í 2020. Vit leggja áhaldandi dent á at hava fóðurfaktorin á einum lágum støði, og at minka hann so nógv sum gjørligt í Skotlandi. Proteinvarðveitslan í laksi er eisini tvær ferðir so høg sum í neytakjøti. Sum eitt tað munadyggasta slagið av proteini viðmæla serfrøðingar aling sum eina burðardygg loysn til vaksandi eftirspurningin eftir proteini, treytað av, at framleiðslan er ábyrgdarfull.

Vit viðurkenna, at vit mugu halda fram at gera stórar íløgur í virkisfærið í okkara virksemi, so hvørt, sum vit vaksa. Málið er at loysa okkara kolevnisslólát frá framleiðsluni, og hetta hava vit megnað at fremja í nøkrum liðum í okkara virðisketu, við elnýtslu á fóðurbátum, endurnýtslu av orku (á smoltstøðunum og fóður- og framleiðsluvirkjum), við at sam-eina virksemið og við at arbeiða fyri ábyrgdarfullum atburði.

Tó, havandi í huga, at vinnan er ung og í eini mennandi tilgongd, so mæta vit ofta nýggjum avbjóðingum, sum fyrr hava ávirkað útlátið, til dømis okkara nýggja avlúsingarstrategi.

Sum vit halda fram at vaksa og økja um virðisketuna, so fara vit framhaldandi at eygleiða møguleikar at loysa útlátið frá vøkstrinum. Í 2020 byrjaði framleiðsla av varandi orku á nýggja biogassverkinum, sum framleiddi 1,357 MWh av CO₂ nevtalari elorku og 1,057 MWh av CO₂ nevtalari fjarhitaorku. Tá biogassverkið í 2021 fer at framleiða við fullari orku, væntast tað at spara 11.000 tons av CO₂ útláti um árið, sum svarar til umleið 2% av samlaðu elorkuni, sum er framleidd í Føroyum í 2020. Vit halda á at taka í nýtslu meira munadygga tækni, eisini á okkara smoltstøðum.

Vit vænta eisini, at okkara útlát frá streymnýtslu fer at minka, nú almenni el-veitarin SEV reinsar netið fyri kolevni. SEV arbeiðir ímóti at hava 100% varandi orku í 2030.

Okkara samlaða kolevnisslólát frá føroyskum virksemi fór upp við 12% í 2020, og kolevnissstyrkin fyri hvørt tons av framleiddum laksi ókstist eisini. Hetta er fyrst og fremst orsakað av munandi vøkstri í framleiðslu av størri smolti á nýggju smoltstøðini á Strond, sum ókti elnýtsluna (vav 2) munandi. Vøksturin í framleiðsluni av størri smolti er í samsvari við okkara strategiska mál at framleiða størri smolt fyri at styttta framleiðslutíðina í sjónum. Kortini væntast ókta elnýtslan bert at verða fyribils, tí Føroya Landsstýri hevur sum mál at hava 100% burðardygg elframleiðslu í 2030.

Í Skotlandi leggja vit dent á at brúka varandi orku, har sum tað letur seg gera, og í 2020 kom 100% av okkara orkuveiting frá varandi orkukeldum. Vit eru partur av fleiri nýskapandi verkætlanum, harímillum at gera íløgur í undirstøðukervi til el-akfør á Isle of Lewis. Vit settu nýggjar RAS eindir upp á Applecross, sum er okkara mest framkomna støð innan feskvatnsframleiðslu, sum fær varandi orku frá einum vatnorkuverki.

Ætlanir eru um at leggja afturat hesi orkuni við bæði sólorku og orku, goymdari á battaríum. Í 2019 settu vit eina vetnisrikna brennikyknu upp á eini av okkara smoltstøðum,

LAKSAALING | SLÓÐ AV KOLEVNI

Ein kolevnisslólát mátar samlaða vakstrarhúsgass útlátið, sum stendst beinleiðis og óbeinleiðis av framleiðsluni av eini vøru. Ein kolevnisslólát verður mætað í grammum (g) av carbon dioxide, ið svarar til (gCO₂e) fyri hvønn vanligan verð (40g) av etandi proteini av vøruni. Dátarnar eru miðalvirði.



CO₂e útlát verður roknað við at falda útlátini av hvørjum einstøkum av teimum seks vakstrarhúsgassunum (CO₂, CH₄, N₂O, HFCs, PFCs og SF₆) við 100 ára gamla altjóða upphitingar potensinum (GWP) Kelda: Global Salmon Initiative

sum hevur møguleikan at brúka vetnisorku til ljósini á smoltstøðunum.

Í Skotlandi gjørdur vit eina heimasíðu, har til ber at síggja beinleiðis yvirlit yvir nýtslu av orku, brennievni og burturkasti í allari fyrítøkuni, og stakupplýsingar fyri hvørt stað. Hendan heimasíðan fer at gera tað møguligt at síggja beinleiðis yvirlit yvir nýtslu av orku, brennievni og burturkasti, og gevur møguleikar at samanbera støð og at fáa mátingar úr. Heimasíðan fer eisini at gera útrokningar og fráboða CO2 útlát fyri alibrúk og virksemi í allari fyrítøkuni, og hesar verða brúktar sum partur av "Streamlined Energy and Carbon Reporting" frágreiðingini (SECR), sum væntandi verður liðug seinni í ár.

Vit halda fram at kanna nýggjar hættir fyri at minka um orku- og tilfeingisnýtsluna. Í Skotlandi verður høvuðsdenturin í okkara íløguaætlanum menning av RAS-skipanum, sum eru meira vatn og fóður munadyggar. Vit flyta okkum frá vanligum ljósum á sjónum til meira orkumunadygg LED ljós. Vit kanna møguleikarnar fyri elriknum arbeidsakførum, hava uppsett okkara fyrstu løðistøð, og hava fingið okkara fyrsta elrikna akfar. El-akfar hava onki útlát og eru biligari í brúki og viðlíkahaldi. Harafturat hava vit kannað, hvør hybridtøkni kann brúkast í okkara alibátum og generatorum.

Vit taka tillagingarhættir til veðurlagsbroytingar við í langtíðarætlanir okkara fyri vinnuna. Vit hava ment okkara leiðreglur fyri virkisábyrgd, sum greiða frá, hvussu vit stýra handfaring av umhvørvinum, herundir orkunýtslu, dálking, burturkasti og handfaring av vatni. Hetta er at finna á www.bakkafrost.com/sustainability.

Í 2020:

- Byrjaðu arbeiðið at seta mál fyri vav 3 útlátsminking fyri okkara virksemi í Føroyum og Skotlandi.
- Høvdu fund við Umhvørvis- og vinnumálaráðið fyri

at leggja fram okkara 2030 strategi, og at skifta orð um, hvussu okkara tilsøgn er treytað av, at SEV reinsar netið fyri kolevni, broyting av reglunum sambært nýggjasta samgonguskjalinum, og hóskandi prísir fyri varandi elorku.

- Útvegaðu í Føroyum el frá ymiskum keldum, har 38% stavaðu frá varandi orku.
- Okkara kolevnisslóð hækkaði 12% í 2020. Hetta er fyrst og fremst orsakað av munandi vøkstri í framleiðsluni av størri smolti á nýggju smoltstøðini á Strond, sum økti elnýtsluna (vav 2). Okkara kolevnisstyrki fyri hvørt tons av framleiddum laks øktist. Hetta er serliga grundað á økta elnýtslu (vav 2), fyrst og fremst á smoltstøðum, fyri at rækka okkara máli um at framleiða størri smolt og harvið stytta framleiðslutíðina í sjónum. Kortini væntast økingin at vera fyribils, orsakað av føroyska málinum um at hava 100% burðardyggja elorku í 2030.
- Miðalstøddin á smolti í sjónum øktist umleið 50% í 2020, samanborið við 2019, og orsakað av hesum verður miðal framleiðslutíðin í sjónum væntandi umleið ein mánaða styttri í 2021, samanborið við 2019.
- Fóru undir framleiðslu av biogassi á nýggja biogass-verkinum FÖRKA.
- Fingu sum mest burturúr brennievnisnýtsluni hjá tænastrupunum við at sigla við lægri ferð til minni átrokandi uppgávur
- Settu orkueftirlitsskipan og yvirlitsskíggja upp á framleiðslu- og góðskingarvirkinum fyri at skráseta og fáa sum mest burturúr orkunýtslu.
- Undirskrivaðu avtalu um bygging av nýggjum elriknum alibáti.
- Gjørdur eina heimasíðu í Skotlandi, sum ger tað møguligt at skráseta orku, brennievni og burturkast fyri øll alistøð.

- Hava arbeiðt við eini verkætlan í Skotlandi fyri at kanna møguleikar fyri nýtslu av hybridorku til okkara alibátar.
- Settu upp LED ljós í aliringunum ístaðin fyri tey vanligu ljósini.
- Byrjaðu at kanna møguleikar fyri hybrid generatorum.

Í 2021 – 2023 fara vit at

- Gera íløgu í nýggjan fult elriknan alibát
- Økja framleiðsluorkuna á trimum smoltstøðum fyri at framleiða størri smolt, framleidd bara við elorku, fyri at hava møguleikar fyri at reinsa alla smoltframleiðslu fyri kolevni.
- Saman við okkara veitarum minka um okkara vav 3 útlát.

100% AV OKKARA ORKU¹ Í SKOTLANDI 2020 KOM FRÁ VARANDI ORKUKELDUM*



¹) El

^{*)} 100% av elorkuni kemur frá varandi orkukeldum (vindi og vatni)

BAKKA Frost FØROYAR: ORKUNÝTSLA OG CO₂ ÚTLÁT 2020

ORKUNÝTSLA OG CO ₂ ÚTLÁT	2017	2018	2019	2020	Broyting ár um ár
Orkunýtsla	[kVt]	[kVt]	[kVt]	[kVt]	
Beinleiðis orkunýtsla - vav 1	264.671.752	242.687.948	241.112.265	254.042.693	5%
Óbeinleiðis orka (el) nýtsla - vav 2	48.377.189	47.778.814	58.834.939	72.945.324	24%
Samlað orkunýtsla	313.048.941	291.262.405	299.947.204	326.988.017	9%
GHG útlát	[TCO ₂ e]	[TCO ₂ e]	[TCO ₂ e]	[TCO ₂ e]	
Beinleiðis orkunýtsla vav 1	69.826	64.419	63.632	66.998	5%
Óbeinleiðis orka (el) nýtsla - vav 2	15.723	15.719	22.444	29.304	31%
Samlað útlát frá orku (vav 1 og 2)	85.549	80.138	86.076	96.301	12%
Samlað vav 3 útlát (sí mark niðanfyri)	-	248.366	310.477	248.374	-20%
GHG styrki					Broyting ár um ár
Tons av framleiddum laks	54.615 [Tons]	44.591 [Tons]	57.184 [Tons]	59.039 [Tons]	
kgCO ₂ e útlátið pr. tons av framleiddum laks (alt Bakkafrost samtakið íroknað Havsbrún)	1.566	1.797	1.505	1.631	8%
kgCO ₂ e útlátið pr. tons av framleiddum laks (bert alivirksemið)		593	552	672	22%
Bakkafrost kgCO ₂ e útlátið pr. 40g fyri hvønn vanligan verð av laks (bert alivirksemi)		0,119	0,11	0,134	22%
Miðal GSI limir kg CO ₂ e útlátið pr. 40g fyri hvønn vanligan verð av laks (bert alivirksemi) 0,6g	-	-	0,6g	0,6g	-

Talvan omanfyri umfatar orkunýtsluna knýtta at vav 1, 2 og 3. Gev gætur:


- Alt Bakkafrost samtakið umfatar okkara Biogassvirki, lívfisk, smoltstøðir, aling, kryvjing, framleiðslu (íroknað royking) pakking, fiskamjøl, lýsi- og fódurframleiðslu. Hetta umfatar okkara framleiðslu í USA og fiskamjøl, lýsi og alifóður og kassar, sum vit framleiða og selja til aðrar alarar, tænaustskip, ið verða nýtt í sambandi við onnur alibrúk, og biogassframleiðslu, sum verður seld inn á almenna netið. Bakkafrost Skotland, sum er á næstu talvu, er ikki við her, og ein minni skrivstova í Grimsby við 5 fólkom er heldur ikki við.
- Miðal GSI limur CO₂e pr. 40g fyri hvønn vanligan verð av laks. Grundarlag fyri fráboðan kann siggjast her: www.globalsalmoninitiative.org/en/sustainability-report/protein-production-facts/#carbon-footprint
- Elnýtsla (Vav 2) førir til óbeinleiðis útlát, við tað at orkufelagið brennir lívrunnin brennievni fyri at skapa orku. Beinleiðis útlát (Vav 1) stendst av at brenna lívrunnin brennievni, tvs. antin fast, flótandi ella gass til at hita, skapa framdrátt í skipum o.s.fr.
- Uppgerðin er gjørd við at nýta The Greenhouse Gas Protocol (skjalið fyri vakstrarhúsgass), ein felags grannskoðanar- og frásagnarstandardur (dagførd útgáva).
- Í 2019 settu vit tøl á okkara óbeinleiðis vav 3 útlát fyri fyrstu ferð. Vit

endurskoðaðu teir 15 vav 3 bólkarnar av GHG protokollini og eyðmerktu 9, sum vóru av týðningi fyri Bakkafrost og har gott grundarlag var tøkt at meta um útlátið í hesum sambandi. Við at samanbera okkara carbonupplýsingar við upplýsingar í vinnuni fyri hvønn bólk. Hetta umfataði útflutning av vörum, keyptar vörur og tænaustur, nýtslu av seldum vörum (frystar og tilgjóðar) endaviðgerð av seldum vörum, innflutningur og útbering, starvsfólkaferðing, handilsferðir, olja- og orka atknýtt virksemi og burturkast í virksemi. Meðan vit gera eina roynd at greiða frá hesum tali fyri árið, eru vit greið yvir, at í framtíðini kunnu fleiri bólkir verða við undir vav 3 útrokningini.

- Orsakað av einum feili í útgávu síðsta ár, var vav 3 skrásett undir 2019, sum í veruleikanum var vav 3 útlát fyri 2018. Hetta er rættað í ár.
- Betringar í uppgerðini av vav 3 útrokningini hava ført til, at vav 3 virðið fyri 2018 er 3% øðrvísi enn tað sum varð útgivið í frágreiðingini síðsta ár.
- Valdi framferðarhátturin, ið valdur varð, var eftirlit við virkseminum. Øll tøl eru beinleiðis nýtsla fyri hvørja vinnudeild, faldað við einum orku umrokningarfaktori (har tað er hósandi) og kolevnisútlátfaktori fyri hvørja nýtslueind.
- Ongar metingar eru gjørdar fyri vantandi ella ófullgjøgjað tilfar.
- Allir útláts- og umrokningarfaktorar fyri beinleiðis útlát (Vav 1) eru frá upplýsingum frá DEFRA (UK) 2020, meðan útlátsfaktorar elnýtlu eru grundaðir á tey nýggjastu hagtølini hjá SEV.

- Tons av CO₂, ið svarar til (TCO₂e) eru roknað út og endurgivin her - hetta tekur so atlit til potentialið fyri upphiting av jørdini, sum hoyrir til hini bæði týðningarmiklu vakstrarhúsgassini, sum verða sett í samband við brenning av lívrinum brennievnum, umframt carbon dioxide (CO₂), tvs. metan (CH₄) og láturgass (nitrous oxide) (N₂O).

Orkunýtsla



Samanlagt er talan um eina øking á 9% (ár um ár) í orkunýtsluni. Skilt sundur í vav:


- Vav 1 – 5% (ár um ár)
- Vav 2 – 24% (ár um ár)

Samanlangt er talan um eina øking á 12% (ár um ár) í vakstrarhúsútláti. Skilt sundur í vav:


- Vav 1 – 5%
- Vav 2 – 31%

Økta nýtslan stavar serliga frá munandi øking í framleiðsluni av størri smolti á smoltstöðini á Strond, og hetta førði so til økta elnýtslu (vav 2). Økingin í vakstrarhúsútláti væntast tó bert at verða í styttri tíð, við atliti til føroyska málið at rækka 100% grøna orku í 2030. FÖRKA var ikki fult virkið í 2019.

Vakstrarhús útlát (GHG)



Vav 3 Vakstrarhúsútlát:




Tað hefur verið ein samlað minking á 2% í vav 3 vakstrarhúsútláti síðani 2018.

- 2019 (ár um ár) broyting -> + 25%
- 2020 (ár um ár) broyting -> -20%

Tindurin í 2019 stóðst av øktari sølu, sum ávirkar flutning og distribusjón, brúk av vørum, innkeyp og tænastr og laksabrukara-burturkast.

Skilt sundur í keldur – 2020

2020 Útlát (tCO₂e)



BAKKAFROST SKOTLAND: ORKUNÝTSLA OG CO₂ ÚTLÁT 2020

ORKUNÝTSLA OG CO ₂	2020
Orkunýtsla	[kVt]
Beinleiðis orkunýtsla - vav 1	84.116.996
Óbeinleiðis orka (el) nýtsla - vav 2	4.861.986
Samlað orkunýtsla	89.978.981
GHG útlát	[TCO₂e]
Beinleiðis orkunýtsla vav 1	21.626
Óbeinleiðis orka (el) nýtsla - vav 2	1.134
Samlað útlát frá orku (vav 1 og 2)	22.759
Samlað vav 3 útlát (sí mark niðanfyri)	-
GHG styrki	
Tons av framleiddum laksi	41.947 [Tons]
kgCO ₂ e útlátið pr. tons av framleiddum laksi (alt Bakkafrost samtakið)	540
kgCO ₂ e útlátið pr. tons av framleiddum laksi (bert alivirksemið)	302
Bakkafrost kg CO ₂ e útlátið pr. 40g fyri hvønn vanligan verð av laksi (bert alivirksemi)	0,06
Miðal GSI limir kg CO ₂ e útlátið pr. 40g fyri hvønn vanligan verð av laksi (bert alivirksemi)	0,6g

Talvan omanfyri umfatar orkunýtsluna knýtta at vav 1 og 2. Gev gætur:

- Bakkafrost Skotland umfatar aling, kryvjing og framleiðsluvirksemi.
- Framleiðsluringrásin á 2½ ár ger, at tað eru eitt sindur av skiftingum í framleiðsluni. Umhvørvisupplýsingar verða ávirkaðir av hesum og rákið gevur tí best meining yvir eitt 4 ára tíðarskeið. Hetta skal havast í huga, tá ið ein ger samanberingar.
- Miðal GSI limir CO₂e pr. 40g fyri hvønn vanligan verð av laksi. Grundarlag fyri fráboðan kann síggjast her: www.globalsalmoninitiative.org/en/sustainability-report/protein-production-facts/#carbon-footprint
- Elnýtsla (Vav 2) førir til óbeinleiðis útlát, við tað at orkufelagið brennir lívrunnin brennievni fyri at skapa orku. Beinleiðis útlát (Vav 1) stendst av at brenna lívrunnin brennievni, tvs. antin fast, flótandi ella gass til at hita, skapa framdrátt í skipum o.s.fr.
- Uppgerðin er gjørd við at nýta The Greenhouse Gas Protocol (skjalið fyri vakstrarhúsgass), ein felags grannskoðanar- og frásagnarstandardur (dagførd útgáva).
- Valdi framferðarhátturin, ið valdur varð, var eftirlit við virkseminum. Øll tøl eru beinleiðis nýtsla fyri hvørja vinnudeild, faldað við einum orku

umrokningarfaktori (har tað er hóskaði) og kolevnisútlátfaktori fyri hvørja nýtslueind.

- Metingar eru gjørdar fyri ófullfíggaðar upplýsingar fyri elnýttslu í nøkrum økjum í okkara virksemi í Skotlandi. Frávikið svarar til umleið 2% av elnýttsluni hjá Bakkafrost í Skotlandi.
- Allir útláts- og umrokningarfaktorar fyri beinleiðis útlát (Vav 1) eru frá upplýsingum frá DEFRA (UK) 2020. Vit brúktu UK Government GHG umrokningarfaktor til fráboðanina hjá felagnum 2020.
- Tons av CO₂, ið svarar til (TCO₂e) eru roknað út og endurgivin her - hetta tekur so atlit til potentialið fyri upphiting av jørðini, sum hoyrir til hini bæði týðningarmiklu vakstrarhúsgassini, sum verða sett í samband við brenning av lívrunnum brennievnum, umframt carbon dioxide (CO₂), tvs. metan (CH₄) og láturgass (nitrous oxide) (N₂O).



Sunt umhvørvi Ringrásbúskapur

Vit vænta at umleið 10.000 m³ av lívfrøðiligum burturkasti verður flutt frá smoltstøðini á Strond til FÖRKA árliga. Bert samlaða árliga framleiðslan av varandi orku úr lívfrøðiligum burturkasti frá smoltstøðini á Strond verður væntandi 1.120 MWh av el, sum svarar til árligu elnýtsluna hjá 225 húsarhaldum.

Fróði Mortensen. Virkisleiðari á FÖRKA

Biogassverkið hjá Bakkafrost FÖRKA er farið undir virksemið og er byrjað framleiðslu av varandi orku frá lívfrøðiligum burturkasti frá smoltstöðum hjá Bakkafrost. Í desember 2020 kom serútgjordi tangabilurin á smoltstöðina á Strond fyrri at heinta lívfrøðiligt burturkast frá framleiðsluni. Lívfrøðiliga burturkastið varð flutt til FÖRKA, har sum tað verður brúkt til framleiðslu av varandi orku.

Á FÖRKA verður tangabilurin brúktur til flutningin av lívfrøðiliga burturkastinum. Vegna lívfrøðiliga trygd hava vit ment eina sóttreinsingarskipan at reinsa bilin við, tá hann koyrir lívfrøðilig tæð út til bóndurnar. Tá varandi orka verður framleidd úr lívfrøðiligum burturkasti, blíva restirnar brúktar sum flótandi taðingarevni/lívfrøðilig tæð. Hesi innihalda virðismikil føðsluevni, og verða brúkt til taðing ymsastaðni í landinum. Fyri landbúnaðin merkir hetta minni nýtslu av innfluttum kunsttæðum.

Eins væl og at framleiða orku úr lívfrøðiligum burturkasti frá alivirksemi hjá Bakkafrost, so framleiðir FÖRKA eisini orku úr neytatæðum frá bóndum úr øllum landinum.

Tá biogassverkið verður fult virkið í 2021 væntast tað at spara 11.000 tons av CO₂ útláti um árið, sum svarar til umleið 2% av samlaðu elframleiðsluni í Føroyum í 2020.

Í 2020 framleiddi FÖRKA 1.357 MWh av elorku, svarandi til mánaðarligu nýtsluna hjá 3.264 húsarhaldum og 1.075 MWh av fjarhitaorku, svarandi til 3% av árligu fjarhitaframleiðsluni.



Sunn samfeløg

Frásøgn um avrik

★ STRATEGISK RAÐFESTING

- At skapa felags virðir

2020 AVRIK Í MUN TIL 2020 TILSAGNIR

- Stovnaðu nýggjan Sunt Lív grunn
- Gjørt ætlan at styrkja luttøkuna hjá áhugapørtum
- Sett nýggja virkisætlan fyri samfelagsløgur í verk

2023 TILSAGNIR

- Á virknan hátt læra týðandi áhugapartar um fyrimunirnar við laksaaing
- Økja dentin á samstarvi við týðandi áhugapartar fyri at rækka Sunt Lív ætlanini
- Økja gjøgnumskygni um virðisskapan á staðnum
- Halda fram við 3 ára iløguni á 10 mi. í Sunt Lív grunnin í Føroyum
- Halda fram við iløgu í staðbundnan grunn í Skotlandi

SDG Mál



HVÍ TAÐ HEVUR TÝDNING

Bakkafrost hevur ein stóran leiklut í teimum økjum, har vit hava okkara virksemini. Vit viðurkenna okkara ábyrgd at ansa eftir umhvørvinum og jaligu ávirkanina, sum vit hava á okkara staðbundnu samfeløg, og okkara felags framburður er samantongdur. Bakkafrost hevur verið og er partur av heildini, ið tryggjar, at bygdarløgini kring Føroyar yvirliva, har vit skapa munandi framburð ígjøgnum; arbeiði, við at gjalda staðbundnan skatt, keypa vørur og tænarar á staðnum, eins væl og at stuðla ítrótti, list og mentan. Skynsom gjøgnumgongd og handfaring av okkara váðum og møguleikum er avgerandi fyri at varðveita eina sunna vinnu í sunnum samfeløgum.

Vit eru knýtt at staðbundnu samfeløgnum, har vit búgva og virka, og uttan mun til okkara altjóða vøkstur og alheims marknaðarpart, so er vit kortini eitt staðbundið felag, bæði í Føroyum og í Skotlandi. Sum ein ábyrgdarfull fyrirtøka, leggja vit alstóran dent á at skapa búskaparlígan vøkstur og burðardygd í økjum. Vit royna at tryggja opið og gjøgnumskygt samskipti, eisini í menningarverkætlanum. Vit fylgja staðbundnu reglunum um samskipti og skipa fyri regluligum samskipti við umboðsfólk á staðnum, hava opið hús og skipa fyri samráðum.

Gjøgnum virðið, sum vit skapa fyri staðbundin samfeløg og gjøgnum okkara samstarvshátt sum felag, geva vit íkast til at rækka STmál 8 og 17. Sí síðu 13 fyri meira kunning.

Hvat vit gera

Gjøgnum 2020 hava vit formskipað okkara tilsøgn til “Sunn Samfeløg”, sum er bygd á fyra súlur: Ábyrgdarfull leiðsla, Virðisskapan, Samfelagsáhugi og Gjøgnumskygni.

ÁBYRGDARFULL LEIÐSLA

Vit hava sett okkum fyri at útvinna ábyrgdarfulla leiðslu í vinnumálum og burðardygd, bæði á altjóða støði ígjøgnum okkara íkast til átøk sum Global Salmon Initiative (GSI), og á staðbundnum støði ígjøgnum Havbúnaðarfelagið, The Scottish Salmon Producers Organisation, Scotland Food & Drink og aðrar vinnubólkar.

Bakkafrost hevur saman við øðrum nýliga tikið stig til verkætlanina “Burðardygt vinnulív”, har Regin Jacobsen, CEO Bakkafrost, er formaður. Verkætlanin miðar ímóti at fremja burðardyggar vinnumannagongdir og letur til ST menn-ingarmáluni fyri burðardygd so sum veðurlagsátøk.

Í 2020:

- Formskipaðu okkara tilsøgn til Sunn Samfeløg í eina skrá við fyra sulum
- Dagførdi vit okkara leiðreglur fyri vinnuábyrgd og søgdu frá hesum á ymsum felags innanhýsis tiltøkum
- Hildu vit fram við luttøkuni saman við Føroya Landsstýri um STmálini fyri burðardyggari menning
- Gingu á odda við dagsskránni um burðardygg vinnu, við at vera ein av stigtakarunum til verkætlanina "Burðardyggt vinnulív", sum nýliga er byrjað.
- Vórðu vit innstillað til tvær virðislønir í "edie Sustainability Leaders Awards 2021" fyri okkara tilgongd til ringrás búskap, og Regin Jacobsen, CEO, bleiv innstillaður sum "ársins leiðari í vinnuni"
- Regin Jacobsen, CEO, vann "ársins leiðari í vinnuni" á "edie Sustainability Awards 2021" tann 3. februar 2021
- The Scottish Salmon Producers Organisation útgóvu burðardygg vinnuskránni "Ein betri framtíð fyri okkum øll". Hendan miðar eftir at skapa eina vísiðn fyri framtíðina hjá skotska laksaaligeiranum og er ein samlað strategi, ment av teimum, ið starvast í vinnuni, eisini SSC.

VIRÐISSKAPAN

Vit fara framhaldandi at leggja dent á at skapa og varðveita virðir í búskapinum hjá staðbundnu samfeløgum. Aliðki okkara liggja á fjartliggjandi og viðkvomum økjum. Vit virða stóra leiklutin, sum laksaaling hevur í hesum fjartliggjandi økjum, og leggja dent á at vera ein virkin og fevnandi partur av okkara staðbundnu samfeløgum.

Í 2020 hava vit í Føroyum eisini stuðla eini røð av átøkum, herundir átøk, sum eru í samsvari við okkara mest týðandi mál fyri einstøku økini. Vit savna okkum um ilógur í útbúgving, gransking, stuðul til ítróttarfelagsskapir og føroyskari list

„Stuðulin frá Bakkafrost skapar grundarlag hjá Fróðskaparsetrinum at menna vísindaligan førleika og ein simulator, sum kann myndla viðurskiftini á firðunum og økja um vitanina hjá alivinnuni.“

Hans Pauli Joensen,
dekanur á Fróðskaparsetri Føroya


og mentan. Stuðul er eisini veittur til nógvar staðbundnar felagsskapir og tiltøk.

Ein av okkara høvuðsíløgum var í Fróðskaparsetur Føroya. Fróðskaparsetrið hevur eina 3 ára granskingar verkætlan fyri betri at skilja árinid, ið laksaaling hevur á umhvørvið, og møguligu ávirkanina, ið veðurlagsbroytingar fara at hava á føroyska aling. Málið er at menna ein myndil av fjarðar-skipanini fyri at betra vitanina hjá vinnuni. Vit vænta eisini, at hetta fer at eggja lesandi á Fróðskaparsetrinum til at umhugsa eina yrkisleið í alivinnuni.


Í samstarvi við "Nám" lat Bakkafrost stuðul til menning av frálærutilfari til fólkaskúlan um burðardyggar matvøruskipanir. Endamálið er at økja tilvitanina um og fatanina av heilsugóðum og burðardyggum matvøruskipanum og um týðningin, sum aling og fiskivinna hava í Føroyum.

Okkara "Community Charter" í Skotlandi gevur lyfti um okkara tilsøgn til okkara: fólk, veitarar og samfeløg.

Sum part av hesum settu vit fyri fáum árum síðani á stovn ein staðbundnan grunn fyri at eggja starvsfólkum at tilnevna staðbundnar bólkar, tiltøk ella vælgerðandi endamál í teirra nærumhvørvi, sum fremja heilsu og vælferð ella hava umsjón við náttúruni, sum grunnurin kann stuðla. Síðani

STUÐUL VEITTUR Í FØROYUM

- Landslið 15%
- Lokal fótbóltsfeløg 15%
- Lokal ítróttarfeløg 8%
- List og mentan 1%
- Sosialar ábøtur til eldri ella fólk, ið bera brek 9%
- Umhvørvi og lívfrøðiligt margfeldi 41%
- Onnur lokal endamál 11%

STUÐUL VEITTUR Í SKOTLANDI

- Lokal fótbóltsfeløg 12%
- Lokal ítróttarfeløg 18%
- List og mentan 18%
- Sosialar ábøtur til eldri folk ella folk, ið bera brek 12%
- Umhvørvi og lívfrøðiligt margfeldi 12%
- Onnur lokal endamál 29%

grunnurin bleiv stovnaður, hava yvir 100 staðbundnir bólkar, sum starvsfólk hava tilnevnt, fingið játtaðan stuðul ígjøgnum okkara staðbundna grunn, herundir staðbundnar matbankar og lokalir skúlar, sum tørvaðu fígging til keyp av útgerð fyri at taka lut í undirvísing uttandura. Staðbundni grunnurin hevur eisini stuðlað fleiri lokalum liðum, eins væl og bólkum sum skipa fyri rudding av fjøruni, herundir eisini „Clean Coast Outer Hebrides“.

Í Skotlandi hevur Uig barnaskúlin fingið eina gávu úr staðbundna grunninum til at keypa regnklæðir til tjúgu næmingar fyri. Uig barnaskúlin er ógvuliga virkin í lokalsamfelagnum, við at planta trø, at skipa rudding og at seta plantur niður. Hendan tilnevningin kom fra einum starvsfólki, hvørs sonur gongur í lokala skúlanum.

Okkara innanhýsis toymisvirðisløn miðar eftir at geva okkara starvsfólki áræði til at liva eftir okkara kjarnuvirðum sum eru stoltleiki, eldhugi og uppruni, og at eggja teimum til at gera mest møguligt fyri at stuðla sínum nærumhvørvi.

Okkara frálærutoymi visti sín eldhuga fyri okkara fyrirøku við at arbeiða saman fyri at betra innanhýsis frálæruskipanina, og tey gjørdi eitt framúr gott arbeiði. Tey gjørdi ein sergjørdan frálærudátugrunn, sum er lættur at brúka, og eggjar starvsfólkum at hava ein aktivan leiklut og gevur leiðarum størri ognarlut í læruúrslitunum.

Ígjøgnum summaríð vísti toymi á Lamlash alibrúkinum í Skotlandi teirra stuðul til staðbundna umhvørvið. Tey hava stuðlað økinum kring alibrúki á ymsan hátt, frá at hjálpa fólki til gongu eftir rásini framvið Arran strondini, til at seta upp ávaringarskeltir um svanar, sum reiðrast og hava sett fóðurstøðir upp nær við landstøðina. Fyri at ganga undan við burðardygd í nærumhvørvinum, hevur toymið eggjað hvørðum at súkkla til arbeiðis og vóna at sleppa at royna e-súkkur. Tey hava eisini av sínum eintingum tikið á seg at skipa fyri rudding av strondini, fyri at tryggja at órudd frá



ferðandi verður tikið upp skjótt, fyri at halda umráðið reint fyri øðrum gestum. Tey í Lamlash toyminum eru errin av at bógva í einum blómandi útjaðara og vilja framyvir eisini gera alt fyri at varðveita staðbundnu náttúruna.

Skatturin, sum vit rinda, er tann størsti í Føroyum. Vit geva eisini eitt munandi íkast gjøgnum tær vørur og tænastur, sum vit útvega frá staðbundnum veitarum fyri at reka felagið. Í

2020 vóru 68% av okkara veitarum í Føroyum staðbundnir, og 62% í Skotlandi. Í 2020 stóðu umleið 638 skotskir veitarar fyri 65% av okkara samlaða innkeypi.

Í 2020:

- Hava vit goldið yvir 608 mió. kr. í lønum og starvsfólkakostnaði í Føroyum.
- Hava vit goldið yvir 24 mió. pund í lønum og starvsfólkakostnaði í Skotlandi.
- Hava vit goldið 67 mió. í partafelagsskatti og umsetningsskatti
- Útvegaðu vit 68% av vørum og tænastum frá staðbundnum veitarum í Føroyum, og hildu fram við okkara óbeinleiðis ikasti til staðbundna búskapin við at seta í minsta lagi 50 staðbundin arbeiðsfólk í starv bara í sambandi við bygging av smoltstöðum
- Útvegaðu vit 62% av vørum og tænastum frá staðbundnum veitarum í Skotlandi, og hildu fram við okkara óbeinleiðis ikasti til staðbundna búskapin við at umleið 638 staðbundnir veitarar stóðu fyri 65% av samlaða innkeypnum
- Góvu vit 3,6 mió. kr. í Føroyum ígjøgnum Sunt Lív grunnin til staðbundin endamál, herundir ítrótt, list og mentan, útbúgving, umhvørvi og sosialan bata. Vit øktu eisini íløgur í verkætlanir, sum lögdu dent á týðandi mál fyri okkum, ígjøgnum langtíðarsamstarv. Sí býti á talvuni á síðu 71
- Hildu vit fram at menna staðbundna grunnin í Skotlandi til at stuðla staðbundnum endamálum, herundir ítrótt, útbúgving, umhvørvi og sosialan bata. Vit øktu stuðulin til staðbundnu matbankarnar orsakað av Covid-19 farsóttini. Sí sundurgreining á talvuni á síðu 71
- Hildu vit fram við try á samstarvsavtaluni við Fróðskaparsetur Føroya til tess at stuðla náttúruvísindi
- Stuðlaðu “Nám” til menning av frálærutilfari um burðardyggar matvøruskipanir, ætlað børnum í føroyska fólkaskúlanum

SAMFELAGSÁHUGI

Vit ynskja at vera ein góður granni og ein sameindur partur av samfeløgnum, sum vit virka í. Vit miða eftir at eggja til eina mentan við samfelagsáhuga og stuðli til staðbundin tiltøk.

Sí dømi um átøk í 2020 á síðu 74.

Vit eru stolt av okkara føroyska arvi og mentan og stórir partur av hesum báðum er okkara móðurmál, sum einans verður tosað av 80.000 fólki í øllum heiminum. Vit fara at halda á við at gera frásagnir bæði á føroyskum og enskum máli fyri at stuðla vitan og fatan av spurningum viðvíkjandi burðardygd í frálæru.

Í 2020:

- Hildu vit fram at økja okkara stuðul til serlig tiltøk: fyriskipaðu eina røð av tiltøkum, herundir rudding fram við landi og í fjøruni
- Bjóðaðu vit okkara veitingarskip fram til at brúka í landsumfatandi ruddingartiltøkum í Føroyum
- Vit stuðlaðu fleiri staðbundin tiltøk til frama fyri heilsu og trivnað og umhvørvisumsjón ígjøgnum okkara staðbundna grunn í Skotlandi.

Gjøgnumskygni

Vit ynskja at tryggja eitt opið og gjøgnumskygt samskipti við vinnuna, áhugapartar og okkara samfelag. Vit miða eftir at skapa eitt áhugavert og kveikjandi umhvørvi á okkara arbeiðsplássi við virðing fyri hvørðum, og við móguleika at kjakast, fyri at kunna finna tær bestu loysnirnar. Seinnu árin hava vit ment meira reglulig og opin tiltøk lokalt. Orsakað av Covid-19 avmarkingum, kundu vit í ár tíverri ikki bjóða fólki inn á okkara skrivstovur og framleiðsluhøli í Føroyum. Kortini bar til hjá okkum at hava eitt tiltak í Føroyum í juli, har vit lögdu fram nýggja bók fyri at hátíðarhalda 50 ára dagin hjá Bakkafrost.

Á ætlaða tiltakinum „opið alibrúk“ hjá felagnum fyri skotskar laksaframleiðarar (SSPO), hevði skotski aligeirir ætlað at latið 16 alibrúk tvørturum hálendið og oyggjarnar upp, og bjóða 64 rundvísingar í ein mánaða fyri at vísa fólki á staðnum, miðlum og politikkarum, hvussu skotskur laksur verður aldur og ansaður. Eins og við øðrum tiltøkum í 2020, so bleiv hetta útsett orsakað av Covid 19.

Í 2020:

- Komu vit saman við staðbundnar áhugapartar um týðandi menning og okkara tilgongd til burðardygd.
- Lögdu vit fram skrá um starvsfólkatrivnað
- Fyriskipaðu vit eina almenna høyring um okkara útbygging av fiskamjøl, lýsi og fóðurverksmiðju í Fuglafirði

2021 Í MIDDEPLINUM

- Halda fram við at menna verkætlanir, sum geva meining fyri samfelagini á staðnum
- Betra samskiptið um burðardygd við kundarnar
- Mennta samstarvið við staðbundnar áhugapartar

Dømi um tiltøk í 2020

Áðrenn



Aftaná



Í nógv ár hava fólk ilskast inná at leivdirnar frá eini gamlari óbrúktari smoltstøð í Víkarbyrgi ikki eru beindar burtur. Í 2020 avgjórði Bakkafrost, hóast smoltstøðin ikki hoyrði til Bakkafrost og vit tiskil onki høvdu við leivdirnar at gera, at veita stuðul úr Sunt Lív grunnum, soleiðis at Sumbiar kommuna kundi rudda leivdirnar av hesi gomlu smoltstøðini burtur.



Summarið 2020 skipaði Bakkafrost fyri árliga ruddingardegnum, har starvsfólk luttóku í ruddingini av fjøruni og fram við landi í Føroyum. Starvsfólk luttóku sjálvboðin í arbeiðstíð. Tilsamans blivu umleið 30 tons av ruski samlað, skild og burturbeind.



Í 2020 vunnu vit the Community Initiative virðislønina á Aquaculture 2020 tiltakinum. The Outer Hebrides Local Energy Hub (OHLEH) er eitt samstarv millum fleiri vinnugreinar stovnað av SSC saman við Pure Energy Centre (PEC), Community Energy Scotland (CES) og staðbundna myndugleikanum, Comhairle nan Eilean Siar (CnES) og stuðlað av The Scottish Government Local Energy Challenge grunnum.

Sum tann fyrsta av sínum slagi í Skotlandi varpar verkætlanin ljós á menning av staðbundnum ringrás orkubúskapi og eggjar til samstarvsloysnir fyri handfaring av burturkasti og orkuavbjóðingum. Hetta er í framhaldi av árinum fyri, tá OHLEH varð heiðrað við The Partnership Scotland virðislønini á VIBES – Scottish Environment Business Awards.



Ein serlig heiðursløn varð latin toyminum á alibrúkinum í Torridon í Skotlandi, sum var við í tveimum sjóbjargingum á Loch Torridon, í útnyrðings Skotlandi, har teir bjargaðu trimum kajakkroðvarum, sum vóru komnir illa fyrri í vánaligum veðri og einans 3 vikur seinni sleipaðu ein bát, sum hevði mist streymin, til lands. Teir gjørdu meira enn tað, sum væntast kann í arbeiðinum og vístu framúrskarandi toymisavrik, heilsu- og trygðararburð, og vórðu fagnaðir av bjargingartænastuni fyri at bera skjótt at.



Sum størsti privati arbeiðsgevarin í Føroyum, eru vit greið yvir okkara ábyrgd og eggja av okkara ávirkan á staðbundnu samfeløgini. Vit eru ógvuliga stolt av okkara gávaðu og fjølbroytta starvsfólkahópi, sum umfatar starvsfólk við ymskum førleikum og ymskum fortreytum.

Í trýggjar vikur summarið 2020 varð skipað fyri intensivum málsekiði í føroyskum fyri starvsfólk, hvønn dag í tveir tímar áðrenn arbeiðstíð. Tað eydnaðist sera væl við nógvum luttakandi, sum øll góvu jalligar afturboðanir og søgdu, at skeiðið hevði givið teimum nýggj amboð til bæði at tosa og skriva føroyskt.



Sunn samfeløg Trø til starvsfólk

Fyri at halda alheims umhvørvisdagin 5. juni 2020, lat Bakkafrost øllum starvsfólkum í Føroyum trø og runnar og góvu teimum møguleikan at verða við í staðbundna tiltakinum fyri veðurlagi og lívfrøðiligum margfeldi.

Við ongum natúrligum trævækstri í Føroyum orsakað av lágum hita alt árið, blivu trøini vald ógvuliga vandaliga, og grundað á kravið um vøkstur undir harðbalnum umstøðum. Fyri at tryggja so góðan vøkstur sum gjørligt, fingur starvsfólkini eisini vegleiðing um, hvussu trø og runnar skuldu gróðursetast.

Skipað varð fyri eini “planta eitt træ”-kapping. Starvsfólk skuldu taka mynd, har tey plantaðu trøini ella runnarnar. Við at leggja myndina inn á okkara innanhýsis samskiftispall, vóru tey við í lutakasti um ein vinning.

Tiltakið verður endurtikið í 2021.





Um burðardygd á Bakkafrost

LEIÐSLA OG STJÓRN AV BURÐARDYGD

At leiða og siga frá burðardygd er eitt mál fyrir nevdina í Bakkafrost, eitt evni, sum í 2019 varð lagt aftrat skránni á hvørjum nevdarfundum, har slík evni, sum at greiða frá Sunt Lív grunninum og burðardygd, verða umrødd, og somuleiðis á tí árliga aðalfundinum. Nevndin gav sítt ískoyti til og góðkendi 2019 evnistilgongdina, ta dagfórdu 2023 Sunt Lív ætlanina og 2020 frásøgnina um burðardygd. Hetta snúði seg um at ummæla og góðkenna tilsagnir um at tálma veðurlagsbroytingum við tí endamáli at minka um CO2 útlátið og royna at gerast ein TFCF stuðul (Task Force on Climate Related Financial Disclosures).

Umframt at hava umsjón við burðardygd, íroknað mál viðvíkjandi veðurlagsbroytingum, hevur Bakkafrost eina burðardygdarnevnd, har stjórin er formaður. Nevndin hittist umleið 6 ferðir um árið at hava umsjón við málunum um Sunt Lív, at tey eru sett í verk og liva upp til krøvini hjá felagnum, soleiðis sum tey eru lýst í leiðreglum hjá Bakkafrost um ábyrgd og burðardygd.

At útvega eina starvsætlan fyrir burðardygd er ábyrgd, sum hvílir á leiðslubólkinum hjá Bakkafrost, sum regluliga kunnar stjóran og nevdina um burðardygd. Leiðslubólkurin tingast um burðardygd á mánaðarligum fundum og endurskoðar framstig einaferð um ársfjórðingin í mun til Sunt Lív ætlanina. Í 2019 mettu tey - sum part av strategisku vinnuætlanini - um høvuðsmálini fyrir burðardygd hjá Bakkafrost (og um hvørji sjónarmiðini hjá leiðsluni vóru um hesi málini), sum standa at lesa á síðu 17 í hesi frásøgnini.

Kjarnuvirðini hjá Bakkafrost leggja dent á endamálið at bera seg ábyrgdarfult at. Hetta fevnir eisini um at hugsa fram í tíðina á búskaparligu, samfelagsligu og umhvørvisligu økjum. Felagið fylgir einum hugburði við fyriliti til stýring av váðum í sambandi við burðardygd gjøgnum okkara mannagongd fyrir váðameting, sum er fráboðað í ársfrásøgnini, og einari evnisgreining, sum er endurgivin í okkara frásøgn um burðardygd frá 2018 og fram eftir. Mannagongdin útlutar ábyrgd til at avmarka týðandi virksemisváðar.

Yvirvøka, sum umfatar alt virkseimið hjá Bakkafrost, er av váðum gjøgnum alla virðisketuna, og váðar verða regluliga fráboðaðir innanhýsis í fyrirkjandi. Ávísir váðar viðvíkjandi burðardygd verða umrøddir í árligari uttanhýsis fráboðan.

Okkara leiðreglur fyrir atburð greiða eisini frá okkara endamáli um at „...stremba eftir at vera á odda í vinnuni í verju av umhvørvinum. Kravt verður av øllum starvsfólkum, at tey hugsa um ávirkanina á umhvørvið, sum virkseimið knýtt at arbeiðinum hevur á natúruna og umhvørvið, og at nýta umhvørvisvinarligar loysnir so langt skynsamliga møguligt.“ Fleiri upplýsingar um tilgongdina, sum Bakkafrost hevur til leiðslu og virðir, meginreglur, standardar og reglur fyrir atburð, eru at finna á netinum undir okkara leiðreglum fyrir virkisábyrgd (Corporate Governance Principles).

VIÐMERKINGAR TIL FRÁSØGNINA

Hendan frásøgnin er gjørd í samsvari við GRI standardarnar: Kjarnuval. Visitalvan er at finna á netinum.

Vit hava kortlagt tey týðandi málini, sum okkara áhugapartar hava eyðmerkt, móttvegis GRI standardunum, og upplýsingarnar í hesi frásøgnini eru gjørdar soleiðis, at tær ein og ein og evni fyrir evni dekkja umrøðuevnini í GRI standardinum.

Grundarlagið fyrir frásøgnini um okkara upplýsingar kunnu síggjast á netinum www.bakkafrost.com/sustainability/data. Sumt av innihaldinum í hesi frásøgnini er grannskoðað av triðjaparti, felagnum Januar. Teirra átekning er á síðu 84.

Samband við áhugapartar

Vit royna javnan at inndraga ein fjóltáttaðan skara av áhugapørtum í eini røð av málum. Okkara ætlan hevur slóðað fyri eini meira skipaðari tilgongd at koma á tal við teir um týðandi viðurskiftir.

Okkara leiðarar og leiðslubólkurin finna fram til viðkomandi áhugapartar at samskifta við regluliga. Hesir verða serliga ávirkaðir av okkara tiltøkum, ella teir hava færleikar at ávirka okkara hepna vinnurakstur og hvussu vit røkka okkara stevnumiðum.

Á næstu síðu er ein listi yvir allar okkara týðandi áhugapartar. Vit halda fram at fremja okkara ætlan fyri samband við áhugapartar í 2021.



Bólkar	Slag av sambandi	Viðmerkingar um samband
Starvsfólk	Varskógvaraskipan Trivnaðarkanning fyrir starvsfólk Talgildur samskiptis pallur Starvsfólkaforum "Toolbox Talks" Vikulig tíðindi Virðisløn Metingar	Starvsfólk hava atgongd til varskógvaraskipan á netinum. Vit gera árliga starvsfólkatrívnaðarkannningar og iskoytis kanningar, har tað er neyðugt (t.d. Covid) "Programme of Engagement" Ársfjórðings fundir við vald starvsfólkaumboð Toymiskunning við heilsu og trygd í miðdeplinum Kunning um virksemi til øll starvsfólk Toymisvirðislønir fyri at viðurkenna avrik og stuðla jalligari atferð Metingarskrá
Fakfeløg	Regluligt samband og støðugir fundir við fakfeløg Regluligir starvsfólkafundir	Høvuðsevni: arbeiðsumstøður, samsýning, heilsa og trygd, starvsfólk
Kundar	Annaðhvørt ár verða týðandi viðurskipti í burðardygd eyðmerkt Annaðhvørt ár verður skipað fyri kundastevnu (sum allir kundar eru bodnir við til) Árlig spurnarkanning á alnótini Árligt samband á sölustevnum, iroknað: Seafood Expo North America (Boston), Seafood Global (Brüssel), China Fisheries & Seafood Expo (Qingdao), World Food Shanghai Exhibition, Ocean Group Seafood Show (San Diego), Wabel Frozen Summit (Paris) Árligt samband á kundastevnum Árlig spurnarkanning millum kundar Tykisátøk Skrá fyri langtíðar kundasamstørv	Høvuðsevni: góðkenning, góðska, nøgdsemi, altjóða viðurskipti, pakktilfar, vørumenning. Í 2020 hava vit betra og ment nýggjar royktar vørur í samstarvi við okkara kundar. Vit hava eisini gjørt nakrar broytingar í okkara pakktilfari, herundir at minka plast í okkara smásølupakningi sum úrslit av afturboðan frá kundum. Orsakað av Covid-19 farsóttini so eru sölustevnur avlýstar ella hildnar á netinum. 3 partar av kundatænastu: vørugóðska, tænasta og ordraúttinnan. Hóast solumessur, vitjanir og "andlit til andlits" fundir vórðu avlýstir í 2020, so mentu vit eina nýggja skrá fyri vinnumennan saman við kundunum. Vit arbeiddu saman við Scottish Development International við "møt keyparanum"-tiltøkum á netinum við matgerð og skipaðu tykisvitjanir á alibrúkum. Skrá fyri samstarv herundir fundir um framstig og reglulig tíðindabrev til kundar.
Veitarar	Annaðhvørt ár verða týðandi viðurskipti í burðardygd eyðmerkt Støðugt samband Veitaraskoðanir Sedex Leiðreglur fyri staðbundna útvegan	Høvuðsevni: góðkenning, góðska, felagsstandarðar (iroknað mannarættindi, heilsa og trygd og umhvørvisstandarðar). Samsvarsskrá fyri veitaraketuna. Allir veitarar eru vandaliga mettir fyri at tryggja veitingar við hóskaði etiskum standardi. Staðbundin útvegan, har tað letur seg gera, samrøður við veitarar.
Lands og eftirlits-myndugleikar	Regluligt og støðugt samband Limaskapur í Scottish Salmon Producers Organisation (SSPO)	Høvuðsevni: loyvir og skrásetingar, fiskaheilsa og trivnaður, dálking, biogassverkið, etisk atgerð, altjóða viðurskipti, máliini hjá ST fyri burðardyggar menning Vit hittu umboð fyri Umhvørvis- og vinnumálaráðið og lögdu okkara 2030 strategi fram. Vit umrøddu, hvussu okkara lyfti er treytað av, hvussu væl tað eydnast at reinsa føroyska elnetið fyri kolevni, broytingar í regluverkinum, sum stóðu í síðstu landsstýrissemju og lagaligar prisir fyri varandi orku. Vit fara í 2021 at halda á við samskiptinum. Vinnusamtak, sum skal fremja áhugamáliini hjá laksavinnuni.

Bólkar	Slag av sambandi	Viðmerkingar um samband
Staðbundin samfeløg	Annaðhvørt ár verða týðandi viðurskifti í burðardygd eyðmerkt. Støðugt samband við kommunumyndugleikar, havnameistarar og áhugafeløg. Luttøka á vinnutiltøkum saman við føroyska vinnulívinum av og á. Opið hús á høvuðssætinum í Føroyum, har staðbundna samfelagið fær høvi at møta stjóranum og spyrja spurningar. Árlig staðbundin tiltøk s.s. Sjómannadagurin og Ein dagur á grynnuni. Skrá fyri staðbundin tiltøk og stuðul. Staðbundin samráðing. Staðbundni grunnurin	Høvuðsevni: nýggjar byggiverkætlanir, økisiløgur, burturkast, vatn, dálking, virðisskapan. Vit hittu staðbundnu umboðini og skipaðu eina almenna hoyring um útbyggingina av fiskamjøl, lýsi og fóðurverksmiðjuni í Fuglafirði. Grundað á Covid-19 avmarkingar kundu vit tíverri ikki bjóða almenninginum inn í okkara fyrisitingarhøli og framleiðslubygningar í 2020, og øll tiltøk vórðu avlýst. Kortini bar til hjá okkum at hava eitt tiltak í Føroyum í juli, har vit lögdu fram nýggja bók fyri at hátíðarhalda 50 ára dagin hjá Bakkafrost. Orsakað av Covid varð ein røð av tiltøkum avlýst, útsett ella hildin á netinum. Menningarætlanir fyri alibrúk – har sum tað er viðkomandi. Tilnevning av teimum starvsfólki, sum kunnu tilmæla stuðul av staðbundnum virksemini.
Íleggjarar	Framløga fyri íleggjarum hvønn ársfjórðing og regluligt samband. Annaðhvørt ár Capital Markets Day (sum allir íleggjarar eru bodnir við til). Árligt samband um íleggjara ESG meting. Annaðhvørt ár verða týðandi viðurskifti í burðardygd eyðmerkt. Reglulig vitjan av íleggjarum.	Høvuðsevni: gjøgnumskygni í øllum týðandi spurningum. Bakkafrost hevur økt gjøgnumskygni á týðandi økir í hvørjari ársfrásøgn um burðardygd, í tráð við GRI standardin.
Ikki almennir stovnar (NGO)	Annaðhvørt ár verða týðandi viðurskifti í burðardygd eyðmerkt.	Høvuðsevni: dálking, fiskaheilsa og trivnaður, samband við staðbundna samfelagið. Umboðan í nevndum.
Góðkenningarstovnar	Áhaldandi samband við triðjaparts góðkenningarstovnar, íroknað ASC, MSC og GLOBAL G.A.P. Annaðhvørt ár verða týðandi viðurskifti í burðardygd eyðmerkt.	Høvuðsevni: góðkenning, góðska (íroknað matvørutrygd), heilsa og trygd. Umboðan í nevndum.
Vinnubólkar	Áhaldandi samband við bólkar, íroknað Arbeiðseftirlitið, Sjóvinnustýrið, Føroya Arbeiðsgevarafelag, Havbúnaðarfelagið, Global Salmon Initiative (GSI). Annaðhvørt ár verða týðandi viðurskifti í burðardygd eyðmerkt.	Høvuðsevni: fiskaheilsa og trivnaður, mannarættindi, nýhugsan, samstarv og góðkenning, altjóða viðurskifti, heilsa og trygd, dálking, tilfar til fóður, gjøgnumskygni.
Vinnuserfrøðingar og akademikarar	Framhaldandi samband við uttanhýsis djóralæknar. Annaðhvørt ár verða týðandi viðurskifti í burðardygd eyðmerkt. Venjing í burðardygd undir leiðslu av serfrøðingum.	Høvuðsevni: øll týðandi mál

Limaskapir og styrkitøl

GJØGNUSKYGD UM OKKARA FRAMSTIG

Vit miða eftir at hava eina gjøgnumskygda tilgongd til burðardygð. Vit viðurkenna okkara viðu ábyrgd at fremja, stuðla og arbeiða saman við áhugapørtum í okkara breiðara umhvørvi. Vit miða eftir at vera opin og gjøgnumskygd; hetta inniber at greiða frá framstigunum, sum vit gera, við denti á okkara mest týðandi mál.



ST GLOBAL COMPACT

Bakkafrost er ein luttakari í ST Global Compact og limur í Business Action Platform for the Ocean.

Ígjøgnum virkispallin miða vit eftir at geva okkara íkast til eitt sunt hav við denti á vøkstur, nýhugsan og burðardygð.

Sí okkara kunning um framstig á síðu 45.

SJÁLVBODIN KUNNING



Ocean Disclosure Project

Bakkafrost hevur innlimað seg í Ocean Disclosure Project fyri at økja enn meira um gjøgnumskygnið og dentin á burðardygga útvegan av marinum tilfari. Sí vangamyndina hjá Bakkafrost á www.oceandisclosureproject.org.

STYRKITØL Í 2020



Í 2020 var Bakkafrost tilnevnt ímillum feløgini við bestu avrikunum og triðji besti framleiðari av burðardyggu proteinum í 2020 Collier FAIRR Protein Producer Index, sum styrkismetir burðardygðina hjá heimsins størstu skrásettu framleiðarum. Vit finga styrkismetingina sum ein av tveimum fyrirkomum, sum avrikaðu best við ikki at nýta antibiotika. Bakkafrost varð eisini viðurkent fyri ikki at hava brúkt antibiotika í Føroyum síðan 2004.



Í september 2020 bleiv Bakkafrost mett til 25,7 stig (á einum stiga frá 0-40+) í vóðametingini hjá Sustainalytics ESG (eitt lægri stigatal vísir á færri ESG váðar, ið tamarhald ikki er á). 2019 talið var 0,5 lægri. Áðrenn 2020 var vóðametingin hjá felagnum munandi lækkað, og váðaflokkurin er betradur.



Í 2020 fekk Bakkafrost styrkimetingina BBB (á einum stiga frá AAA-CCC) í MSCI ESG styrkismetingunum.

HEIÐURSLØNIR Í 2020



Í 2020 var Bakkafrost tilnevnt sum finalistur í Edie's Sustainability Leaders Awards 2021 í tveimum bólum. Regin Jacobsen, CEO, er tilnevndur í bólkinum Business Leader of the Year, og okkara biogassverk FØRKA bleiv innstillað í bólkinum nýskapan innan ringrás búskapar fyri árið.



Í 2020 vann SSC virðislønina fyri staðbundin tiltøk á 2020 virðislønartiltakinum innan havbúna. "The Outer Hebrides Local Energy Hub" (OHLEH) er ein samstarvsverkætlan millum fleiri geirar. Verkætlanin leggur dent á at skapa ringrás búskapar og eggjar til samstarvsløysnir fyri handfaring av burturkasti og innan orkuavbjóðingar.

LIMASKAPIR



Global Salmon Initiative (GSI)

Bakkafrost er stovnandi limur í hesum átaki, sum arbeiðir fyri at fremja burðardygga havbúnaðarleiðslu gjøgnum samstarv.



EU Fishmeal

Havsbrún er limur í EU Fishmeal áttakinum, sum er ein evropeiskur ikki almennur felagsskapur, sum umboðar evropeiskar fiskamjøl- og lýsi framleiðarar.



IFFO The Marine Ingredients Association

Havsbrún er limur í IFFO sum er ein altjóða handelsfelagsskapur, sum umboðar og stimbrar vinnuna sum framleiðir tilfar úr havinum, so sum fiskamjøl, lýsi og aðrar vinnur í hesum sambandi.



Føroya Arbeiðsgevarafelag og Havbúnaðarfelagið

Bakkafrost spældi ein týðandi leiklut í stovnanini av Havbúnaðarfelagnum, sum virkar fyri einum felags hugburði til handfaring av burðardyggu evnum, sum havbúnaðarvinnan í Føroyum stendur yvirfyri.



Lantra

Umboðsráð fyri havbúna og vinnu á landi. Lantra er ein týðandi felagsskapur í einum samstarvsnetverki tvørturum Skotland, sum stuðlar menning av førleikadagsskránni í alivinnuni.

SEDEX



Bakkafrost er limur í Sedex, ein limafelagsskapur sum hevur ein av heimsins leiðandi netpallum fyri feløg til at handfara og betra arbeiðsumstøður í altjóða veitingarketum.

Sí okkara heimasíðu <https://www.bakkafrost.com/fo/about-us/sustainability/data/> til umfatandi lista yvir limaskapir og felagsskapir.

Afturboðanir til hesa frásøgn, ella aðrir týðandi figgarligir, umhvørvisligir og sosialir spurningar viðvíkjandi Bakkafrost eiga at verða sendir til bakkafrost@bakkafrost.com. Hesir verða latnir nevndini fyri burðardygð hjá Bakkafrost.

ST Global Compact frásøgn um framstig

MEGINREGLA	REGLA/ÁTAK	ÚRSLIT
Mannarættindi 1 og 2: Virða mannarættindi og forða misnýtslu av mannarættindum	Bakkafrost – meginreglur fyri atferð Bakkafrost – politikkur fyri burðardygd Uttanhýsis klagumøguleiki (kunnaður á virknan hátt fyri staðbundnum áhugapørtum) Innanhýsis varskógvaraskipan Varskógvarafrágreiðingar Bakkafrost bindur seg til at virða øll altjóða lýst mannarættindi soleiðis sum lýst í ST vegleiðandi meginreglunum fyri vinnuvirksemi og mannarættindi. Dagfördur Bakkafrost politikkur fyri burðardygd	Ongin klaga móttikin í skipanini (viðv. brotum á mannarættindi) Ongin klaga móttikin ígjøgnum starvsfólka varskógvaraskipanina (viðv. brotum á mannarættindi) Sí síðu 38 fyri meira kunning
Arbeiði 3 til 6: Virða fakfelagsfrælsi, verða ímóti tvingsilsarbeiði og misnýtslu av børnum sum arbeiðsmegi, burturbeining av mismuni	Veitarar hjá Bakkafrost hava við sáttmála bundið seg til at liva upp til ásetingar í veitarastandardum, sum lýsa arbeiðarastandardar íroknað trygt arbeiðsumhvørvi, frítt fyri mismuni og misbrúki av børnum Bakkafrost - meginregla fyri atferð Bakkafrost - politikkur fyri burðardygd Innanhýsis politikkur fyri mismun er í samsvari við ILO konventiónirnar Mál at varðveita kvinnur í leiðandi störvum	Ongar klager til uttanhýsis klaguskipanina og heldur ikki til innanhýsis varskógvaraskipanina viðvíkjandi fakfelagsfrælsi, tvingsils- ella barnaarbeiði ella mismuni Ongin tørvur á rættandi atgerðum í 2020 16% kvinnur í leiðslubólkinum í 2020 (úr 12% í 2019) 17% kvinnumboðan í nevndini 29% av starvsfólkahópinum kvinnur (lækkað frá 38% í 2019) Sí síðu 30 fyri meira kunning
Umhvørvi 7: Varnan hugburð til umhvørvisavbjóðingar	Týðandi greiningar annaðhvørt ár Bakkafrost - politikkur fyri burðardygd Mál at hava øll alibrúk góðkend til ASC standardar við árslok 2020	Dagförd strategi fyri burðardygd í tráð við mest týðandi evnini 100% av øllum alibrúkom í Føroyum góðkend í 2020 BAP 4 stjórnaða góðkenning í Skotlandi Sí síðu 48-51 fyri meira kunning
8: Virka fyri størri ábyrgdarkenslu fyri umhvørvinum	Kunna kundar um ASC Samband við týðandi áhugapartar um týðandi mál Samband við staðbundnar áhugapartar um útbygging av fiskamjøl, lýsi og fóðurverksmiðju	Samstarv við bøndur og myndugleikar á staðnum um handfaring av burturkasti, sí síðu 69 fyri meira kunning Samstarv um ávirkan á staðbundna samfelagið um minking av ljóð- og luktdálking
9: Menning og útbreiðsla av umhvørvisvinarligari tækni	100 mió. kr. íløgu í Føroya fyrsta biogassverk Boðið út bygging av nýggjum fult elriknium alibáti	Minking við upp til 11.000 tons av CO2 útláti árliga Framleiða tiggjútastúsund tons árliga av burturkasti frá landbúnaðinum Sí síðu 27 og 69 fyri meira kunning
10: Antimutur	Bakkafrost - meginreglur fyri atferð (code of conduct) (partur av handbók útlýggjað øllum starvsfólkum)	Ongar frágreiðingar til uttanhýsis klaguskipanina ella innanhýsis varskógvaraskipan um mutur Sí síðu 24 fyri meira kunning

Váttan frá óheftum grannskoðara

Til partaeigararnar í P/F Bakkafröst

Vit hava fingið til uppgávu at geva eina váttan við avmarkaðari vissu um upplýsingarnar niðanfyri, og sum eru við í frásøgnini um burðardygd "Sustainability Report" hjá Bakkafröst fyri tíðarskeiðið 1. januar – 31. desember 2020.

Niðurstøða okkara

Grundað okkara arbeiði og skjalprógv, sum vit hava fingið, eru vit ikki komin fram á viðurskifti, sum geva okkum orsök til at halda, at í upplýsingunum í frásøgnini um burðardygd fyri 2020 hjá P/F Bakkafröst eru týðandi skeivleikar, og ikki í øllum týðandi lutum er gjørd í samsvari við tann roknskaparhátt, sum greitt er frá á <https://www.bakkafröst.com/en/about-us/sustainability/reports>. Niðurstøðan eigur at verða lisin í samanhangi við tað, sum er skrivað í restini av hesari váttanini.

Tað, vit vátta

Vaðið av okkara arbeiði er avmarkað til váttan um upplýsingarnar í frásøgnini um burðardygd hjá Bakkafröst fyri tíðarskeiðið 1. januar – 31. desember 2020.

Brúktir fakligir standardar og stigið fyri vissu

Váttan okkara er gjørd við avmarkaðari vissu í samsvari við ISAE 3000 (dagførd), Aðrar váttanir við vissu enn grannskoðan og gjøgnumgongd av søguligum upplýsingum. Ein uppgáva við avmarkaðari vissu er væl minni í vavi enn ein uppgáva við grundaðari vissu, bæði viðvíkjandi arbeiðinum í sambandi við meting av váðum, íroknað fatan av innaneftirlitinum, og tað, sum er gjørt grundað á metta váðan. Hetta viðførir, at stigið fyri vissu, sum verður fingið í sambandi við eina uppgávu við avmarkaðari vissu, er væl lægri enn vissan, sum hevði verið fingin í sambandi við eina uppgávu við grundaðari vissu.

Okkara óheftni og góðskustýringarskipan

Vit hava hildið ásetingarnar um óheftni og onnur etisk krøv í etisku reglunum fyri góðkendrar grannskoðarar, sum byggja á grundleggjandi meginreglurnar um falsloysi, partsloysi, yrkisfórleika og neyðugt nærlagni, trúnað og yrkisatburð. Grannskoðanarvirkið Januar er bundið at halda altjóða standardin um góðskustýring, ISQC 1 og brúkar soleiðis eina umfatandi góðskustýringsskipan, herundir skjalprógvaðar politikkir og mannagongdir viðvíkjandi tí at halda etisk krøv, yrkisstandardar og galdandi ásetingar í lóg og øðrum reglum. Arbeiði okkara var gjørt av einum óheftum toymi við royndum innan frásagnir um burðardygd og váttanir.

Fatan av rapporterings- og virðisásetingarháttunum

Upplýsingarnar eiga at verða lisan og skiltar saman við roknskaparháttinum <https://www.bakkafröst.com/en/about-us/sustainability/reports/>, sum leiðslan hevur einaábyrgd av at velja og seta í verk. Fráveran av royndum viðvíkjandi føstum mannagongdum at brúka sum útgangsstøði fyri metingum av ikki-fígjarligum upplýsingum viðførir øðrvísi, men góðtiknar virðisásetingarháttir og kann ávirka samanberingina millum eindir og yvir tíð.

Gjørda arbeiðið

Vit taka hædd fyri váðanum fyri týðandi skeivleikum í upplýsingunum, tá ið vit leggja til rættis og gera okkara arbeiði. Við at gera hetta og grundað á okkara fakligu metingar, hava vit:

- Gjört samrøður við ábyrgdarhavandi fyri strategileiðslu og rapportering viðvíkjandi burðardygd á konsernstigi.
- Gjört eina meting av týðningi og raðfestingina av evnum til frásøgnina um burðardygd hjá Bakkafröst fyri 2020 og samanborið við úrslit av fjølmiðlaleiting.

- Lisið og mett um leiðreglur fyri rapportering og innanhýsis eftirlitsmannagongdir á konsernstigi viðvíkjandi upplýsingunum, sum eru brúktar í frásøgnini um burðardygd fyri 2020.
- Gjøgnumgingið og greinað útvaldar upplýsingar viðvíkjandi váttanaruppgávuni, sum eru móttiknar frá øllum framleiðslustøðum til konsolidering á konsernstigi.
- Mett um innanhýsis og uttanhýsis skjalprógv fyri at taka støðu til, um upplýsingarnar í frásøgnini um burðardygd eru undirbygdar við næktandi prógvum.
- Lisið aðrar upplýsingar, sum eru við í frásøgnini um burðardygd hjá Bakkafröst fyri 2020 fyri at staðfesta, um nakað er av týðandi ósamsvari millum útvaldu upplýsingarnar viðvíkjandi okkara váttanaruppgávu og okkara váttan við avmarkaðari vissu um hetta.

Ábyrgd leiðslunnar

Leiðslan í P/F Bakkafröst hevur ábyrgdina av:

- At leggja til rættis, seta í verk og halda viðlíka innanhýsis eftirlit av upplýsingunum, sum viðkoma uppseting av upplýsingum í frásøgnini um burðardygd, sum eru uttan týðandi skeivleikar, uttan mun til um skeivleikarnir standast av sviki ella mistøkum.
- Uppbyggja partleysan roknskaparhátt til at uppseta upplýsingar.
- Virðisáseting og rapportering av upplýsingunum í frásøgnini um burðardygd grundað á roknskaparháttin.
- Innihaldið í frásøgnini um burðardygd fyri tíðarskeiðið 1. januar – 31. desember 2020.

Ábyrgd okkara

Vit hava ábyrgdina av:

- At leggja til rættis og gera arbeiðið fyri at fáa avmarkaða vissu um upplýsingarnar í frásøgnini um burðardygd hjá Bakkafrost fyri tíðarskeiðið 1. januar – 31. desember 2020 í øllum týðandi lutum ikki hava týðandi skeivleikar í samsvari við meginreglurnar, sum eru grundarlag undir váttanini.
- Gera eina óhefta niðurstøðu grundað á arbeiðið, sum vit hava gjørt og prógvini, sum vit hava fingið.
- Geva ein niðurstøðu til partaeigararnar í P/F Bakkafrost.

Tórshavn, 9. apríl 2021

Januar

Løggilt Grannskoðanarvirki

Heini Thomsen

Statsaut. revisor

Fróði Sivertsen

Statsaut. revisor



